

പതിനാലാം കേരള നിയമസഭ

രണ്ടാം സമ്മേളനം

2016 ഒക്ടോബർ 20, വ്യാഴം

നക്ഷത്രചിഹ്നമിടാത്ത ചോദ്യങ്ങൾ

[ആകെ ചോദ്യങ്ങൾ--314]

മറുപടി നൽകുന്ന മന്ത്രിമാർ	ചോദ്യ നമ്പർ
പൊതുമരാമത്തും രജിസ്ട്രേഷനും വകുപ്പുമന്ത്രി	: 3531 മുതൽ 3622 വരെ
വിദ്യാഭ്യാസ വകുപ്പുമന്ത്രി	: 3623 മുതൽ 3742 വരെ
റവന്യൂവും ഭവനനിർമ്മാണവും വകുപ്പുമന്ത്രി	: 3743 മുതൽ 3808 വരെ
മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി	: 3809 മുതൽ 3844 വരെ

ഓടകൾ ഒഴിവാക്കി റോഡുകൾ നിർമ്മിക്കുന്നത് മൂലമുള്ള ബുദ്ധിമുട്ടുകൾ

3531. ശ്രീ.മുല്ലക്കര രത്നാകരൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പൊതുമരാമത്ത് വകുപ്പു നിർമ്മിക്കുന്ന പല റോഡുകൾക്കും ഓടകൾ ഒഴിവാക്കുന്നതു മൂലം മഴ പെയ്യുമ്പോൾ റോഡിലൂടെ ജലം നിറഞ്ഞൊഴുകുന്നതിനാൽ പൊതുജനങ്ങൾക്കും വാഹനങ്ങളോടിക്കുന്നവർക്കും ഉണ്ടായിക്കൊണ്ടിരിക്കുന്ന ബുദ്ധിമുട്ടുകൾ ശ്രദ്ധയിൽപ്പെട്ടിട്ടുണ്ടോ;
- (ബി) ഓടകൾ ഒഴിവാക്കി റോഡു നിർമ്മിക്കണമെന്ന ഉത്തരവ് നിലവിലുണ്ടോ?

തൊടുപുഴ മടക്കത്താനം പാലം

3532. ശ്രീ.പി.ജെ.ജോസഫ് : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

ഇടുക്കി ജില്ലയിലെ തൊടുപുഴ മടക്കത്താനം പാലം നിർമ്മാണത്തിന് സാങ്കേതികാനുമതി നൽകാൻ നടപടി കൈക്കൊള്ളുമോ?

മണ്ണുത്തി-അങ്കമാലി ഭാഗത്ത് നാലുവരിപ്പാത നിർമ്മാണം

3533. ശ്രീ.ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ദേശീയപാത 47-ൽ മണ്ണുത്തി-അങ്കമാലി ഭാഗത്ത് നാലുവരിപ്പാത നിർമ്മാണവുമായി ബന്ധപ്പെട്ട് ദേശീയ പാത അതോറിറ്റി, കരാർ കമ്പനിയുമായി ഉണ്ടാക്കിയിട്ടുള്ള കരാറിന്റെ അടിസ്ഥാനത്തിൽ നിർദ്ദേശിച്ചിട്ടുള്ള നിർമ്മാണ പ്രവർത്തനങ്ങൾ ഇനിയും പൂർത്തീകരിക്കാത്തത് ശ്രദ്ധയിൽപ്പെട്ടിട്ടുണ്ടോ;
- (ബി) കരാറിന്റെ കാലാവധി എന്നവസാനിക്കുമെന്നും, അതിനുമുമ്പ് നിർമ്മാണ പ്രവൃത്തികൾ പൂർത്തീകരിക്കുവാൻ സാധിക്കുമോ എന്നും വ്യക്തമാക്കുമോ?
- (സി) പൊതുമരാമത്ത് വകുപ്പു മന്ത്രിയുടെ സാന്നിധ്യത്തിൽ, നിർമ്മാണ പ്രവൃത്തികൾ പൂർത്തീകരിക്കുന്നതു സംബന്ധിച്ച ചർച്ചയിലുണ്ടായ തീരുമാനങ്ങൾ നടപ്പാക്കിയിട്ടുണ്ടോ; നിർമ്മാണ പ്രവൃത്തികൾ

എന്നത്തേക്ക് പൂർത്തിയാക്കുവാൻ സാധിക്കും എന്നറിയിക്കുമോ?

കാർട്ടേജിന് ക്ലാസ് ഫോർ ജീവനക്കാർക്ക് സംവരണം

3534. ശ്രീ.മോൻസ് ജോസഫ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ താഴ്ന്ന വരുമാനക്കാരായ ക്ലാസ് ഫോർ ജീവനക്കാർക്ക് ഗവ:കാർട്ടേജ് അനുവദിക്കുന്നതിൽ പ്രത്യേക സംവരണം ഏർപ്പെടുത്തിയിട്ടുണ്ടോയെന്ന് വ്യക്തമാക്കാമോ;
- (ബി) റിട്ടയർമെന്റ് കാലം വരെ സർക്കാർ സേവനം ചെയ്യുന്നവരും മറ്റ് ജില്ലകളിൽ നിന്ന് ഉൾപ്പെടെ ദുരസ്ഥലങ്ങളിൽ നിന്ന് ജോലിക്കെത്തുന്നവരും ദീർഘകാലമായി കാർട്ടേജുകൾക്ക് അപേക്ഷ നൽകി കാത്തിരിക്കുന്നവരുമായ സർക്കാർ ഉദ്യോഗസ്ഥരുടെ പൊതു ക്വാട്ടയിൽ നിന്നും 125 കാർട്ടുകൾ കൂടി മന്ത്രിമാരുടെ സ്റ്റാഫ്-ഗങ്ങളാക്കി പ്രത്യേക സംവരണം ചെയ്ത് ഉത്തരവിറക്കിയിട്ടുണ്ടോ;
- (സി) എങ്കിൽ അതിന്റെ കാരണം എന്താണെന്ന് വ്യക്തമാക്കാമോ;
- (ഡി) കൃത്യമായി നിഷ്കർഷിക്കപ്പെട്ട യോഗ്യതയുടെ അടിസ്ഥാനത്തിൽ മത്സരപരീക്ഷയിലൂടെ സർവ്വീസിലെത്തി ദുരസ്ഥലങ്ങളിൽ നിന്നും വന്ന് സർക്കാർ സേവനം നടത്തുന്ന ജീവനക്കാരിൽ നിന്നും വ്യത്യസ്തമായി കാർട്ടുകൾ ലഭ്യമാക്കുന്നതിൽ മന്ത്രിമാരുടെ സ്റ്റാഫ്-ഗങ്ങൾക്ക് ഏതെങ്കിലും പ്രത്യേക അവകാശമോ പ്രത്യേകമായ അർഹതയോ ഉണ്ടോയെന്ന് വ്യക്തമാക്കാമോ;
- (ഇ) ദുരസ്ഥലങ്ങളിൽ നിന്നും മറ്റ് ജില്ലകളിൽ നിന്നും ജോലിക്കെത്തുന്ന താഴ്ന്ന വരുമാനക്കാരായ ക്ലാസ് ഫോർ ജീവനക്കാരുൾപ്പെടെയുള്ളവരുടെ ജനറൽ ക്വാട്ടയിൽ നിന്നും മന്ത്രിമാരുടെ സ്റ്റാഫ്-ഗങ്ങൾക്ക് കാർട്ടർ അനുവദിക്കാൻ 125കാർട്ടുകൾ കൂടുതലായി പ്രത്യേക മാറ്റി വച്ച് സംവരണം ചെയ്ത് വിവേചനപരവും ഭരണഘടന അനുഷ്ഠാന പരിഹാരത്തിന്റെ ലക്ഷ്യമാണെന്ന കാര്യം ശ്രദ്ധയിൽപ്പെടുത്തിയിട്ടുണ്ടോയെന്ന് വ്യക്തമാക്കാമോ?

പി.ഡബ്ല്യു.ഡി. റോഡുകളുടെ ശോചാവസ്ഥ

3535. ശ്രീ.കെ.സി.ജോസഫ്

- „ ഹൈബി ഇറാഡൻ
- „ അടൂർ പ്രകാശ്

„ എം. വിൻസെന്റ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ പി.ഡബ്ല്യു.ഡി. റോഡുകളുടെ ശോചാവസ്ഥ ശ്രദ്ധയിൽപ്പെടുത്തിയിട്ടുണ്ടോ;
- (ബി) സംസ്ഥാനത്തെ റോഡപകടങ്ങളുടെ മുഖ്യകാരണം റോഡുകളുടെ ശോചാവസ്ഥയാണെന്ന വസ്തുത പരിഗണിച്ച് പി.ഡബ്ല്യു.ഡി. റോഡുകളുടെ ശോചാവസ്ഥ പരിഹരിക്കുന്നതിനും ഗുണനിലവാരം മെച്ചപ്പെടുത്തുന്നതിനും അടിയന്തര നടപടി സ്വീകരിക്കുമോ?

ലഫ്. കേണൽ ഇ.കെ. നിരഞ്ജൻ സ്മാരക റോഡ്

3536. ശ്രീ.പി. ഉണ്ണി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കരിമ്പുഴ ഗ്രാമ പഞ്ചായത്തിൽപ്പെട്ട കരിയോട് മുതൽ എലുമ്പുലാശ്ശേരി ഐ.ടി.ഐ. വരെയുള്ള റോഡ് (ലഫ്.കേണൽ ഇ.കെ. നിരഞ്ജൻ സ്മാരക റോഡ്) പൊതുമരാമത്ത് വകുപ്പ് ഏറ്റെടുക്കണമെന്ന ആവശ്യം പരിഗണനയിലുണ്ടോ; ഉണ്ടെങ്കിൽ അതിന്റെ നിലവിലെ സ്ഥിതി എന്തെന്ന് വിശദമാക്കാമോ;
- (ബി) പൊതുമരാമത്ത് (എച്ച്) വകുപ്പിലെ 1323/H1/16പൊ.മ.വ. നമ്പർ ഫയലിൽ നാളിതുവരെ സ്വീകരിച്ച

നടപടികൾ വിശദീകരിക്കുമോ;

- (സി) പ്രസ്തുത റോഡ് ഏറ്റെടുക്കണമെന്ന് മന്ത്രിസഭ തീരുമാനം എടുത്തിട്ടുണ്ടോ; ഉണ്ടെങ്കിൽ അതിന്റെ വിശദാംശം ലഭ്യമാക്കുമോ;
- (ഡി) പ്രസ്തുത റോഡ് അടിയന്തരമായി ഏറ്റെടുക്കുന്നതിനായി എന്തെല്ലാം നടപടികൾ സ്വീകരിക്കും എന്ന് വ്യക്തമാക്കുമോ?

കേരള റോഡ് ഫണ്ട് ബോർഡിന്റെ ലക്ഷ്യങ്ങൾ

3537. ശ്രീ.ജെയിംസ് മാത്യു
 ,, കെ.സുരേഷ് കുറുപ്പ്
 ,, പി. ഉണ്ണി

,, മുരളി പെരുമ്പള്ളി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കേരള റോഡ് ഫണ്ട് ബോർഡ് എന്നാണ് സ്ഥാപിച്ചതെന്നും ഇതിന്റെ ലക്ഷ്യങ്ങൾ എന്തൊക്കെയാണെന്നും വിശദമാക്കുമോ;
- (ബി) പ്രസ്തുത ബോർഡിന്റെ ഫണ്ട് സ്വരൂപിച്ചത് എങ്ങനെയെല്ലാമായിരുന്നു എന്ന് വ്യക്തമാക്കുമോ;
- (സി) കിഫ്ബി രൂപീകരണത്തോടെ കേരള റോഡ് ഫണ്ട് ബോർഡിന്റെ വരുമാന സ്രോതസ്സുകൾ ഇല്ലാതായതായി ശ്രദ്ധയിൽപ്പെട്ടിട്ടുണ്ടോ;
- (ഡി) പൊതുമരാമത്ത് പ്രവൃത്തികൾ ഏറ്റെടുത്ത് നടത്താൻ കഴിയുംവിധം കേരള റോഡ് ഫണ്ട് ബോർഡിനെ പുന:സംഘടിപ്പിച്ച് ശക്തമാക്കുവാൻ ഉദ്ദേശിയുന്നുണ്ടോ; വിശദമാക്കുമോ?

ദേശീയ പാതയുടെ ചേർത്തല മുതൽ കഴക്കൂട്ടം വരെയുള്ള ഭാഗത്തെ വികസന പ്രവർത്തനങ്ങൾ

3538. ശ്രീ.ആർ. രാമചന്ദ്രൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ദേശീയ പാതയുടെ ചേർത്തല മുതൽ കഴക്കൂട്ടം വരെയുള്ള ഭാഗത്തെ വികസനത്തിന് വേണ്ടിയുള്ള പ്രവർത്തനങ്ങൾ വിശദമാക്കുമോ;
- (ബി) ദേശീയ പാത വികസനത്തിന് ഭൂമി ഏറ്റെടുത്തിട്ടുണ്ടോ; എത്ര ഭൂമി ഏറ്റെടുക്കേണ്ടതായിട്ടുണ്ട് എന്ന് വ്യക്തമാക്കുമോ;
- (സി) ഏതെല്ലാം ഭാഗങ്ങളിലാണ് ഐ.ഐ.ഐ ഓവർ നിർമ്മിക്കുന്നതിന് നിശ്ചയിച്ചിട്ടുള്ളത് എന്ന് വ്യക്തമാക്കുമോ;
- (ഡി) നടപടികൾ പൂർത്തീകരിച്ച് എത്രയും വേഗം നിർമ്മാണ പ്രവർത്തനങ്ങൾ ആരംഭിക്കുന്നതിന് നടപടി സ്വീകരിക്കുമോ; വിശദീകരിക്കുമോ?

റോഡ് നിർമ്മാണത്തിന് പുതിയ രീതികൾ

3539. ശ്രീ.കെ.സി.ജോസഫ്
 ,, തിരുവഞ്ചൂർ രാധാകൃഷ്ണൻ
 ,, വി.എസ്.ശിവകുമാർ

,, അനിൽ അക്കര : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് റോഡ് നിർമ്മാണത്തിന് പുതിയ രീതികൾ ഏർപ്പെടുത്താനുദ്ദേശിക്കുന്നുണ്ടോ; വിശദമാക്കുമോ;
- (ബി) എന്തെല്ലാം പുതിയ രീതികളാണ് ഇതിനായി പ്രയോജനപ്പെടുത്താൻ ഉദ്ദേശിച്ചിട്ടുള്ളത്; വിവരിക്കുമോ;

(സി) ഭരണതലത്തിലുള്ളവർക്ക് പുതിയ രീതികൾ പരിചയപ്പെടുത്തുന്നതിന് എന്തെല്ലാം നടപടികൾ സ്വീകരിച്ചിട്ടുണ്ട്; വിശദമാക്കുമോ?

പല്ലന-കുമാരകോടി പാലത്തിന്റെ സർവ്വീസ് റോഡിന്റെ നിർമ്മാണം

3540. ശ്രീ.അൻവർ സാദത്ത് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ഹരിപ്പാട് നിയോജക മണ്ഡലത്തിലെ പല്ലന-കുമാരകോടി പാലത്തിന്റെ നിർമ്മാണ പ്രവർത്തനവുമായി ബന്ധപ്പെട്ട സർവ്വീസ് റോഡിന്റെ നിർമ്മാണം ഏതു ഘട്ടത്തിലാണ്;
- (ബി) ഇതിനായി സ്ഥലം ഏറ്റെടുക്കുന്നതിനുള്ള നടപടിക്രമം ഏതു ഘട്ടത്തിലാണ് എന്നും അടിയന്തരമായി സ്ഥലം ഏറ്റെടുപ്പ് പൂർത്തീകരിക്കുമോ എന്നും വെളിപ്പെടുത്താമോ ?

മലയോര ഹൈവേ

3541. ശ്രീ.രാജു എബ്രഹാം : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ മലയോര മേഖലകളെ കൂട്ടിയിണക്കി മലയോര ഹൈവേ നിർമ്മിക്കാൻ ലക്ഷ്യമിടുന്നുണ്ടോ; വിശദാംശം ലഭ്യമാക്കുമോ;
- (ബി) പ്രസ്തുത റോഡിന്റെ അലൈൻമെന്റ് തയ്യാറാക്കിയിട്ടുണ്ടോ; ഇല്ലെങ്കിൽ ഇത് തയ്യാറാക്കുന്നതിനായി ഏതെങ്കിലും ഏജൻസികളെ ചുമതലപ്പെടുത്തിയിട്ടുണ്ടോ; ഇതിന്റെ വിശദാംശം ലഭ്യമാക്കുമോ;
- (സി) പ്രസ്തുത ഹൈവേയുടെ നിർമ്മാണം എന്നത്തേക്ക് ആരംഭിക്കാനാണ് ലക്ഷ്യമിട്ടിട്ടുള്ളത്; ഇതിനായി വേണ്ടിവരുന്ന തുക എത്രയാണ്; ഇത് എവിടെ നിന്നും കണ്ടെത്താനാണ് ഉദ്ദേശിച്ചിട്ടുള്ളത് എന്ന് വ്യക്തമാക്കുമോ?

റോഡ്സ് ആന്റ് ബ്രിഡ്ജസ് ഡെവലപ്മെന്റ് കോർപ്പറേഷന്റെ പ്രവർത്തനങ്ങൾ

3542. ശ്രീ.എസ്.ശർമ്മ
 ,, രാജു എബ്രഹാം
 ,, പി.വി. അൻവർ
 ,, സി.കൃഷ്ണൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് റോഡ്സ് ആന്റ് ബ്രിഡ്ജസ് ഡെവലപ്മെന്റ് കോർപ്പറേഷന്റെ പ്രവർത്തനങ്ങൾ അവലോകനം ചെയ്യാറുണ്ടോ എന്ന് വിശദമാക്കുമോ;
- (ബി) പ്രസ്തുത കോർപ്പറേഷന്റെ ,സർക്കാർ ഫണ്ട് കൂടാതെയുള്ള ധനസമാഹരണ മാർഗ്ഗങ്ങൾ എന്തൊക്കെയാണെന്ന് വ്യക്തമാക്കുമോ;
- (സി) പ്രസ്തുത കോർപ്പറേഷൻ ഏറ്റെടുക്കുകയും എന്നാൽ പൂർത്തിയാകാതെ കിടക്കുകയും ചെയ്യുന്ന പദ്ധതികൾ ഉണ്ടോ;എന്നാൽ അവ ഏതൊക്കെയാണെന്ന് വ്യക്തമാക്കുമോ;
- (ഡി) പ്രസ്തുത പദ്ധതികൾ പൂർത്തിയാക്കുന്നതിന് എന്തെല്ലാം നടപടികൾ സ്വീകരിക്കാൻ സാധിക്കുമെന്ന് വ്യക്തമാക്കുമോ?

തീരദേശ ഹൈവേയുടെ അലൈൻമെന്റ്

3543. ശ്രീ.ജോൺ ഫെർണാണ്ടസ്

ശ്രീമതി യു. പ്രതിഭ ഹരി
ശ്രീ.കെ.വി.അബ്ദുൾ ഖാദർ

,, ബി.സത്യൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) നിർദ്ദിഷ്ട തീരദേശ ഹൈവേയുടെ അലൈൻമെന്റിന് അന്തിമരൂപം നൽകുന്നതിന് മുമ്പ് ഇതു സംബന്ധിച്ച് ജനപ്രതിനിധികളുടെയും പൊതുജനങ്ങളുടെയും അഭിപ്രായം ആരായുന്നതിന് നടപടി സ്വീകരിക്കുമോ;
- (ബി) പ്രസ്തുത തീരദേശ ഹൈവേ പ്രാവർത്തികമാകുമ്പോൾ കൊച്ചി അഴിമുഖത്തെ ഇരുകരകൾ തമ്മിൽ എങ്ങനെ ബന്ധിപ്പിക്കാനാണ് ഉദ്ദേശിക്കുന്നത് എന്ന് വെളിപ്പെടുത്തുമോ;
- (സി) ഇതിനായി മേൽപ്പാലം അല്ലെങ്കിൽ അഴിമുഖത്തിനടിയിലൂടെ ഭൂഗർഭപാത എന്ന നിർദ്ദേശം സംബന്ധിച്ച് പഠനം നടത്തിയിട്ടുണ്ടോ; വ്യക്തമാക്കുമോ?

തീരദേശ ഹൈവേയ്ക്ക് വേണ്ടിയുള്ള നടപടികൾ

3544. ശ്രീ.എ.എം. ആരിഫ്

,, സി.കെ. ഹരീന്ദ്രൻ
,, എം. മുഹമ്മദ്

,, കെ. ദാസൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) തീരദേശ ഹൈവേയ്ക്ക് വേണ്ടിയുള്ള നടപടികൾ ഏത് ഘട്ടത്തിലാണെന്ന് വ്യക്തമാക്കുമോ;
- (ബി) പ്രസ്തുത ഹൈവേയുടെ അലൈൻമെന്റ് തയ്യാറാക്കിയിട്ടുണ്ടോ;
- (സി) എങ്കിൽ പ്രസ്തുത അലൈൻമെന്റിൽ ഉൾപ്പെട്ടിട്ടുള്ള പ്രദേശങ്ങൾ ഏതെല്ലാമാണെന്ന് വ്യക്തമാക്കുമോ?

ജില്ലാ പ്ലാഗ്ഷിപ്പ് ഇൻഫ്രാസ്ട്രക്ചർ പ്രോജക്ട്

3545. ശ്രീ.മുരളി പെരുനെല്ലി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) തൃശൂർ ജില്ലയിൽ 2015-2016 വർഷത്തിൽ ജില്ലാ പ്ലാഗ്ഷിപ്പ് ഇൻഫ്രാസ്ട്രക്ചർ പ്രോജക്റ്റിൽ ഉൾപ്പെടുത്തി അംഗീകാരം ലഭിച്ച ചുണ്ടൽ-ഗുരുവായൂർ-ചാവക്കാട് നാലുവരിപാതയുടെ നിർമ്മാണത്തിന്റെ ഇപ്പോഴത്തെ ഘട്ടം വിശദീകരിക്കുമോ;
- (ബി) പ്രസ്തുത റോഡിന്റെ നിർമ്മാണ പ്രവർത്തനങ്ങൾ അടിയന്തരമായി ആരംഭിക്കാൻ നടപടി സ്വീകരിക്കുമോ?

മേജർ വർക്കുകളുടെ ടെണ്ടർ കമ്മിറ്റി

3546. ശ്രീ.അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പൊതുമരാമത്ത് വകുപ്പിനു കീഴിലെ മേജർ വർക്കുകളുടെ എ.എസ്, ടി.എസ്, ടെൻഡർ നടപടികളുടെ പൂർത്തിയാക്കി സർക്കാർ അംഗീകാരത്തിനു സമർപ്പിച്ച നിരവധി കേസുകളിൽ ഗവൺമെന്റ് ടെണ്ടർ കമ്മിറ്റി (ജി.റ്റി.സി) അംഗീകാരം വൈകിപ്പിക്കുന്ന കാര്യം ശ്രദ്ധയിൽ വന്നിട്ടുണ്ടോ;
- (ബി) സാങ്കേതിക സ്കൂട്ടിനിക്ക് ശേഷം സാങ്കേതിക അനുമതി നല്കി ടെണ്ടർ നടപടികൾ പൂർത്തിയാക്കിയ കേസുകളിൽ വീണ്ടും സാങ്കേതിക സ്കൂട്ടിനിക്ക് തിരിച്ചയയ്ക്കുന്ന നടപടിക്രമം നിലവിലുണ്ടോ;
- (സി) സെപ്റ്റംബർ 6-ാം തീയതി കൂടിയ ഗവൺമെന്റ് ടെണ്ടർ കമ്മിറ്റി ഇത്തരം എത്ര കേസുകൾ

പരിഗണിച്ചു; എത്ര കേസുകൾ പുന:പരിശോധനയ്ക്കായി തിരിച്ചയച്ചു;

- (ഡി) അനാവശ്യ കാലതാമസം മൂലം കോൺട്രാക്ടർ ജോലി ഉപേക്ഷിച്ചു പോകുന്ന സാഹചര്യത്തിൽ റിവിഷൻ നടത്തേണ്ടിവന്നാലുള്ള അധികച്ചെലവിന്റെ ഉത്തരവാദിത്തം ആർക്കായിരിക്കുമെന്ന കാര്യം പരിശോധിച്ചിട്ടുണ്ടോ; എങ്കിൽ വിശദവിവരം നൽകുമോ?

എത്ര-തതിയൂർ പാലം നിർമ്മാണം

3547. ശ്രീ.എം. സ്വരാജ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) എത്ര-തതിയൂർ പാലം നിർമ്മാണത്തിന്റെ ഇപ്പോഴത്തെ അവസ്ഥ എന്താണെന്ന് വ്യക്തമാക്കുമോ;
- (ബി) ഈ പാലത്തിന്റെ നിർമ്മാണം സമയബന്ധിതമായി പൂർത്തീകരിക്കുന്നതിനുള്ള നടപടി സ്വീകരിക്കുമോയെന്ന് വ്യക്തമാക്കുമോ ?

നാഷണൽ ഹൈവേ വികസനം

3548. ശ്രീ.റ്റി.വി.രാജേഷ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) നാഷണൽ ഹൈവേയുടെ വികസനത്തിൽ കണ്ണൂർ ജില്ലയിൽ പയ്യന്നൂർ മുതൽ പാപ്പിനിശ്ശേരി വരെയുള്ള ദേശീയ പാതയിൽ (എൻ.എച്ച്-66) വളവുകൾ കുറയ്ക്കുന്നതിനും റോഡിന്റെ ഇരുവശവും അഭിവൃദ്ധിപ്പെടുത്തുന്നതിനും അപകടം കുറയ്ക്കുന്നതിനും ഉതകുന്ന തരത്തിലുള്ള പ്രോജക്റ്റുകൾ സമർപ്പിച്ചിട്ടുണ്ടോ; വിശദാംശം നൽകുമോ;
- (ബി) പ്രസ്തുത റോഡിന്റെ ഇപ്പോൾ നടക്കുന്ന പ്രവൃത്തികൾ എന്ന് പൂർത്തീകരിക്കാൻ സാധിക്കും; വിശദമാക്കുമോ?

സ്കൂൾ കെട്ടിട നിർമ്മാണത്തിന്റെ മാനദണ്ഡങ്ങൾ

3549. ശ്രീ.എസ്.ശർമ്മ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സ്കൂൾ കെട്ടിട നിർമ്മാണത്തിന് നിലവിൽ പ്രത്യേക മാനദണ്ഡങ്ങളുണ്ടോ; എങ്കിൽ വിശദമാക്കുമോ;
- (ബി) സ്കൂൾ കെട്ടിടങ്ങൾ നിർമ്മിക്കുമ്പോൾ ഭിന്നശേഷിയുള്ളവർക്ക് പ്രത്യേക ടോയ്ലറ്റ്, വീൽചെയർ റാവ് തുടങ്ങിയ സൗകര്യങ്ങൾ ഏർപ്പെടുത്താറുണ്ടോയെന്ന് അറിയിക്കുമോ;
- (സി) സ്കൂൾ കെട്ടിടങ്ങൾ നിർമ്മിക്കുമ്പോൾ ഊർജ്ജ ഉപഭോഗം കുറയ്ക്കുന്നതിന് സംവിധാനങ്ങൾ ഏർപ്പെടുത്താറുണ്ടോയെന്ന് വ്യക്തമാക്കുമോ?

ഗ്രാമീണ റോഡുകൾ

3550. ശ്രീ.കെ.ജെ. മാക്സി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കൊച്ചി മണ്ഡലത്തിൽ വൺ-ടൈം മെയിന്റനൻസിന് (OTM) ഭരണാനുമതി ലഭിച്ച ഗ്രാമീണ റോഡുകൾ ഏതെല്ലാമെന്നും പ്രസ്തുത പ്രവൃത്തികളിൽ ഏതൊക്കെ ടെൻഡർ ചെയ്തെന്നും ആയവയിൽ നിർമ്മാണം പൂർത്തിയാക്കിയവ ഏതൊക്കെയാണെന്നും വിശദമാക്കുമോ;
- (ബി) ഭരണാനുമതി ലഭിച്ചവയിൽ ടെൻഡർ ചെയ്യാനുള്ള നടപടികൾ പൂർത്തിയാകാത്തവ ഏതെല്ലാമാണെന്ന് വ്യക്തമാക്കുമോ?

ഇടുക്കി ജില്ലയിലെ കുരുതിക്കുളം-വെള്ളിയാമറ്റം-തൊടുപുഴ-ഞരൂർ-വണ്ണപ്പുറം-ചെറുതോണി റോഡ്

3551. ശ്രീ.പി.ജെ.ജോസഫ് : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

ഫ്ലഗ്ഷിപ്പ് പദ്ധതിയിൽ ഉൾപ്പെടുത്തിയിട്ടുള്ള ഇടുക്കി ജില്ലയിലെ കുരുതിക്കുളം-വെള്ളിയാമറ്റം-തൊടുപുഴ-ഞരൂർ-വണ്ണപ്പുറം-ചെറുതോണി റോഡിന് ഭരണാനുമതി നൽകുന്നതിനുള്ള നടപടി സ്വീകരിക്കുമോ; വിശദമാക്കുമോ?

ഗ്രാമീണ റോഡുകളുടെ പുനരുദ്ധാരണം

3552. ശ്രീ.കെ. രാജൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ഒല്ലൂർ നിയോജക മണ്ഡലത്തിലെ ഗ്രാമീണ റോഡുകളുടെ പുനരുദ്ധാരണ പ്രവർത്തനങ്ങൾക്കായി വൺ ടൈം മെയ്ന്റനൻസ് ഗ്രാന്റിൽ ഉൾപ്പെടുത്തി ഏതെല്ലാം റോഡുകളുടെ നിർമ്മാണ പ്രവർത്തനത്തിന് 2015-16 സാമ്പത്തിക വർഷത്തിൽ ഭരണാനുമതി നൽകിയെന്ന് വ്യക്തമാക്കുമോ;
- (ബി) ഇതിൽ ഏതെല്ലാം റോഡ് നിർമ്മാണ പ്രവൃത്തികൾ പൂർത്തീകരിച്ചിട്ടുണ്ടെന്ന് വ്യക്തമാക്കുമോ;
- (സി) പൂർത്തീകരിക്കാത്ത പ്രവൃത്തികൾ അടിയന്തരമായി പൂർത്തീകരിക്കുന്നതിനുള്ള നടപടി സ്വീകരിക്കുമോ?

ചേലക്കര മണ്ഡലത്തിലെ മായന്നൂർ പാലം

3553. ശ്രീ.യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ചേലക്കര മണ്ഡലത്തിലെ മായന്നൂർ പാലത്തിന്റെ പണി എന്നാണ് പൂർത്തീകരിച്ചത്; എന്നാണ് ഇവിടെ ടോൾ പിരിവ് ആരംഭിച്ചത്;
- (ബി) ഓരോ വാഹനവും കടന്നു പോകുന്നതിനുള്ള ടോൾ പിരിവ് എത്ര രൂപയാണ്; വിശദാംശം വ്യക്തമാക്കുമോ;
- (സി) നിലവിൽ എത്ര കോടി രൂപ ടോൾ ആയി പിരിഞ്ഞു കിട്ടി; ആകെ എത്ര കോടി രൂപയ്ക്കാണ് ടോൾ പിരിയ്ക്കാനുള്ളത്;
- (ഡി) ടോൾ പിരിവ് എന്നത്തേയ്ക്ക് അവസാനിപ്പിക്കാൻ കഴിയും എന്നാണ് പ്രതീക്ഷിയ്ക്കുന്നത്; വിശദാംശം വ്യക്തമാക്കുമോ?

കോട്ടയം കഞ്ഞിക്കുഴിയിൽ മേൽപ്പാലം നിർമ്മാണം

3554. ശ്രീ.തിരുവഞ്ചൂർ രാധാകൃഷ്ണൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കോട്ടയം പട്ടണത്തിൽ 5 റോഡുകൾ സന്ധിക്കുന്ന കഞ്ഞിക്കുഴിയിൽ വർദ്ധിച്ച ഗതാഗതക്കുരുക്ക് കാരണം ചില സന്ദർഭങ്ങളിൽ 5 കിലോമീറ്റർ ദൂരം വരെ വാഹനങ്ങളുടെ നിരയുണ്ടാവുന്നത് ശ്രദ്ധയിൽപ്പെട്ടിട്ടുണ്ടോ; ഇത് ഒഴിവാക്കാൻ കഞ്ഞിക്കുഴിയിൽ മേൽപ്പാലം നിർമ്മിക്കുന്നതിന് റോഡ് ഫണ്ട് ബോർഡ് തീരുമാനം എടുത്തിരുന്നോ;
- (ബി) പ്രസ്തുത പ്രവൃത്തിക്ക് ടെണ്ടർ വിളിച്ചിരുന്നോ; ഉദ്യോഗസ്ഥ തലത്തിലുള്ള ടെണ്ടർ കമ്മിറ്റി അത് അംഗീകരിച്ചിരുന്നോ;
- (സി) ഇപ്പോൾ ഈ പ്രവൃത്തിയുടെ സ്ഥിതി എന്താണെന്ന് വിശദീകരിക്കുമോ?

ഉള്ളൂർ കടവ് പാലത്തിന് ഭരണാനുമതി

3555. ശ്രീ.പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കൊയിലാണ്ടി-ബാലുശ്ശേരി മണ്ഡലങ്ങളെ ബന്ധിപ്പിക്കുന്ന ഉള്ളൂർ കടവ് പാലത്തിന് ഭരണാനുമതി ലഭിക്കാൻ എന്തെങ്കിലും തടസ്സങ്ങളുണ്ടോ; എങ്കിൽ ആയത് വ്യക്തമാക്കുമോ;
- (ബി) ഉള്ളൂർ കടവ് പാലത്തിന്റെ റിവൈസഡ് എസ്റ്റിമേറ്റ് സമർപ്പിച്ചിട്ടുണ്ടോ എന്നറിയിക്കുമോ?

കയ്യേറിയ റോഡ് തിരിച്ചെടുക്കുന്നതിന് നടപടി

3556. ശ്രീ.വി. കെ. സി. മമ്മത്ത് കോയ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ബേപ്പൂർ നിയോജക മണ്ഡലത്തിലെ ഫറോക്ക് പഴയ പാലം മുതൽ പുതിയ പാലം വരെ റോഡ് കയ്യേറി മരങ്ങളും മറ്റും സ്ലോക്ക് ചെയ്യുന്നത് ഒഴിപ്പിച്ചുവെങ്കിലും ആവശ്യമായ സർവ്വെ നടത്തി കയ്യേറിയ ഭൂമി തിരിച്ചെടുക്കുന്നതിന് ആവശ്യമായ നടപടികൾ സ്വീകരിച്ചിട്ടുണ്ടോ;
- (ബി) പ്രത്യേക സർവ്വെ ടീമിനെ നിയോഗിച്ച് കയ്യേറിയ റോഡ് തിരിച്ചെടുത്ത്, ഈ ഭാഗം വീതി കൂട്ടി ഗതാഗതയോഗ്യമാക്കുന്നതിനുള്ള നിർദ്ദേശം നൽകുമോ; വിശദാംശം നൽകുമോ ?

കൊല്ലാട് പമ്പ് ഹൗസ് - കുന്നംപള്ളി കാലായിൽകടവ് റോഡ് ടെൻഡർ നടപടി

3557. ശ്രീ.തിരുവഞ്ചൂർ രാധാകൃഷ്ണൻ : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

കോട്ടയം നിയോജക മണ്ഡലത്തിൽ പനച്ചിക്കാട് പഞ്ചായത്തിൽ കൊല്ലാട് പമ്പ് ഹൗസ് - കുന്നംപള്ളി കാലായിൽകടവ് റോഡ് പ്രവൃത്തിയുടെ ടെൻഡർ നടപടി പൂർത്തീകരിച്ചിരുന്നവോ; പ്രസ്തുത നടപടികളുടെ വിശദാംശങ്ങൾ വെളിപ്പെടുത്തുമോ ?

വിഴിഞ്ഞം തുറമുഖ പദ്ധതിയുമായി ബന്ധപ്പെട്ട് റോഡുകളുടെ നവീകരണം

3558. ശ്രീ.കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) വിഴിഞ്ഞം തുറമുഖ പദ്ധതിയുമായി ബന്ധപ്പെട്ട് തിരുവനന്തപുരം ജില്ലയിലെ പ്രധാനപ്പെട്ട ഗ്രാമ പ്രദേശങ്ങളിലെ റോഡുകളെ നവീകരിക്കുന്നതിന് ഉദ്ദേശിക്കുന്നുണ്ടോ; ഉണ്ടെങ്കിൽ എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ബി) പ്രസ്തുത പദ്ധതിയിൽ വിഴിഞ്ഞം-ബാലരാമപുരം-കാട്ടാക്കട-നെയ്യാർഡാം റോഡ് നവീകരണം ഉൾപ്പെടുത്തിയിട്ടുണ്ടോ; എങ്കിൽ ഇതിനായി എന്തെല്ലാം നടപടികളാണ് പൂർത്തിയായിട്ടുള്ളത്;
- (സി) അരുവിക്കര നിയോജക മണ്ഡലത്തിലെ മറ്റ് ഏതെല്ലാം റോഡുകളാണ് റോഡ് വികസനത്തിനായി ഉപരിതല വകുപ്പ് സർവ്വേ നടത്തിയിട്ടുള്ളത്; ഇപ്രകാരം സർവ്വേ നടത്തിയിട്ടുള്ള റോഡുകളുടെ നവീകരണം ഉടൻ ആരംഭിക്കുമോ; വിശദാംശങ്ങൾ വ്യക്തമാക്കുമോ?

എറണാകുളം ഐലന്റ്-കണ്ണങ്ങാട് പാലം

3559. ശ്രീ.എം. സ്വരാജ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) എറണാകുളം ഐലന്റ്-കണ്ണങ്ങാട് പാലം നിർമ്മാണത്തിന്റെ അവസ്ഥ അറിയിക്കുമോ;
- (ബി) ഈ പാലത്തിന്റെ നിർമ്മാണം സമയബന്ധിതമായി പൂർത്തീകരിക്കുന്നതിന് നടപടികൾ സ്വീകരിക്കുമോ?

ടെക്സ്തോ ജംഗ്ഷൻ - സസ്യമാർക്കറ്റ് - മേടമുക്ക് ഷഹീദാർപള്ളി റോഡ്

3560. ശ്രീമതി യു. പ്രതിഭ ഹരി : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

കായംകുളം പട്ടണത്തിന്റെ ഹൃദയഭാഗത്തുകൂടി കടന്നു പോകുന്ന ടെക്സ്തോ ജംഗ്ഷൻ - സസ്യമാർക്കറ്റ് - മേടമുക്ക് ഷഹീദാർപള്ളി റോഡ് നബാഡിൽ ഉൾപ്പെടുത്തി ബി.എം.& ബി.സി മാതൃകയിൽ നിർമ്മിക്കുന്നതിന് ആവശ്യമായ നടപടി സ്വീകരിക്കുമോ?

കായംകുളം വില്ലേജ് ഓഫീസ് നിർമ്മാണ പ്രവർത്തനങ്ങളിലെ അപാകത

3561. ശ്രീമതി യു. പ്രതിഭ ഹരി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കായംകുളം വില്ലേജ് ഓഫീസ് കെട്ടിടത്തിന്റെ പുനരുദ്ധാരണ പ്രവർത്തനങ്ങൾക്കുശേഷവും കെട്ടിടത്തിന്റെ കുറച്ച് ഭാഗങ്ങൾ ചോർന്നൊലിക്കുന്നു എന്ന പരാതി ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ നിർമ്മാണ പ്രവർത്തനങ്ങളിലെ അപാകത പരിഹരിക്കുന്നതിനാവശ്യമായ നടപടികൾ സ്വീകരിക്കുമോ?

എറണാകുളം പള്ളുരുത്തി തീരദേശ റോഡ്

3562. ശ്രീ.എം. സ്വരാജ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) എറണാകുളം പള്ളുരുത്തി തീരദേശ റോഡിന്റെ നിർമ്മാണ പ്രവർത്തനങ്ങളുടെ നിലവിലെ അവസ്ഥ എന്തെന്ന് അറിയിക്കുമോ;
- (ബി) പ്രസ്തുത റോഡിന്റെ നിർമ്മാണ പ്രവർത്തനം സമയബന്ധിതമായി പൂർത്തീകരിക്കുന്നതിന് നടപടി സ്വീകരിക്കുമോ; വിശദാംശം നൽകുമോ?

ബേക്കൽ-പള്ളിക്കര റെയിൽ ഓവർ ബ്രിഡ്ജ്

3563. ശ്രീ.കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കാസർഗോഡ്-കാഞ്ഞങ്ങാട് സ്റ്റേറ്റ് ഹൈവേയിലെ ബേക്കൽ-പള്ളിക്കര റെയിൽ ഓവർ ബ്രിഡ്ജ് എന്നാണ് ഗതാഗതത്തിന് തുറന്ന് കൊടുത്തത്;
- (ബി) നാളിതുവരെയായി ടോൾ ഇനത്തിൽ എത്ര രൂപ പിരിച്ചെടുത്തിട്ടുണ്ട്; വിശദാംശങ്ങൾ അറിയിക്കുമോ;
- (സി) ഇനി എത്ര നാൾ കൂടി ടോൾ പിരിവ് വേണ്ടി വരും എന്ന് വിശദമാക്കുമോ?

കരിശ്ശടി മാറ്റി സ്ഥാപിക്കുന്നതിന് സ്ഥലം ലഭ്യമാക്കുവാൻ നടപടി

3564. ശ്രീ.കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ചെങ്ങന്നൂർ-ഏറ്റുമാനൂർ നിർമ്മാണത്തിലുള്ള കെ.എസ്.ടി.പി. റോഡിൽ കല്ലിശ്ശേരിയിലുള്ള ക്ലാനായ പള്ളിയുടെ കുരിശിന്മേൽ സ്ഥലം വിട്ടുകിട്ടുന്നത് സംബന്ധിച്ച് ചെങ്ങന്നൂർ എം.എൽ.എ മുഖാന്തിരം പള്ളി അധികൃതർ ബഹുമാനപ്പെട്ട മന്ത്രിയ്ക്ക് നൽകിയ നിവേദനം അനന്തരനടപടിതീരുമാനമായി ആലപ്പുഴ ജില്ലാകളക്ടറെ ചുമതലപ്പെടുത്തിയതിനുശേഷം പ്രസ്തുത വിഷയത്തിൽ എടുത്ത നടപടികൾ വിശദീകരിക്കുമോ;
- (ബി) കല്ലിശ്ശേരി ക്ലാനായ പള്ളി അധികൃതർക്ക് കുരിശിന്മേൽ മാറ്റി സ്ഥാപിക്കുന്നതിന് സ്ഥലം ലഭിക്കുവാനുള്ള നടപടി വ്യക്തമാക്കുമോ?

റോഡുകളുടെ വശങ്ങളിൽ സുരക്ഷിത നടപ്പാത

3565. ശ്രീ.ടി. വി. ഇബ്രാഹിം

,, എം.ഉമ്മർ

,, എൻ. ഷംസുദ്ദീൻ

,, അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) വാഹനഗതാഗതം സുഗമമാക്കാനായി റോഡിന്റെ ഉപയോഗയോഗ്യമായ ഭാഗം മുഴുവൻ ടാർ ചെയ്യുന്നതുമൂലം റോഡപകടങ്ങൾ വർദ്ധിക്കുന്ന കാര്യം ശ്രദ്ധയിൽ വന്നിട്ടുണ്ടോ;
- (ബി) ഇത്തരം റോഡുകളിലെ വാഹനങ്ങളുടെ അമിതവേഗം മൂലം കാൽനടയാത്രക്കാർ വാഹനങ്ങൾക്കിടയിൽപെട്ട് മരണമടയുന്ന സംഭവങ്ങൾ വർദ്ധിച്ച കാര്യം ഗൗരവപൂർവ്വം പരിഗണിക്കുമോ;
- (സി) ഇത്തരം റോഡുകളുടെ വശങ്ങളിൽ ടാറിംഗിനൊപ്പം സുരക്ഷിത നടപ്പാത കൂടി ഒരുക്കുന്നതിന് ആവശ്യമായ നടപടി സ്വീകരിക്കുമോ?

കൊടുവള്ളി മണ്ഡലത്തിൽ ഭരണാനുമതി ലഭിച്ച പാലങ്ങൾ

3566. ശ്രീ.കാരാട്ട് റസാഖ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കൊടുവള്ളി നിയോജക മണ്ഡലത്തിൽ കഴിഞ്ഞ ഇടതുപക്ഷ സർക്കാറിന്റെ കാലത്ത് (2006-2011) എത്ര പാലങ്ങൾക്കാണ് ഭരണാനുമതി ലഭ്യമാക്കിയിരുന്നതെന്നും അവ ഏതൊക്കെയാണെന്നും വിശദമാക്കാമോ;
- (ബി) ഇതിൽ ഏതെല്ലാം പ്രവൃത്തികളാണ് പൂർത്തീകരിച്ചിട്ടുള്ളത്;
- (സി) പൂർത്തീകരിക്കാത്ത പാലങ്ങൾ ഏതൊക്കെയാണെന്നും ആയതിന്റെ കാരണങ്ങളെന്താണെന്നും വ്യക്തമാക്കാമോ;
- (ഡി) സ്ഥലമെടുപ്പ് ആവശ്യമുള്ള ഏതെങ്കിലും പാലം കൊടുവള്ളി മണ്ഡലത്തിൽ നിലവിലുണ്ടോ; എങ്കിൽ സ്ഥലമെടുപ്പ് ഏത് ഘട്ടത്തിലാണെന്ന് വ്യക്തമാക്കാമോ?

പാലക്കാട് ഗവൺമെന്റ് വിക്ടോറിയ കോളേജ് ഓഡിറ്റോറിയം

3567. ശ്രീ.ഷാഫി പറമ്പിൽ : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

പാലക്കാട് ഗവൺമെന്റ് വിക്ടോറിയ കോളേജ് ഓഡിറ്റോറിയത്തിന്റെ നിലവിലെ നിർമ്മാണ നടപടികൾ വിശദമാക്കാമോ?

അഴീക്കോട്-മുനമ്പം പാലം

3568. ശ്രീ.ഇ.ടി. ടൈസൺ മാസ്റ്റർ : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

സംസ്ഥാന ബഡ്ജറ്റിൽ ഉൾപ്പെടുത്തിയിട്ടുള്ള തീരദേശ ഹൈവേയിൽ അഴീക്കോട്-മുനമ്പം പാലം ഉൾപ്പെടുത്തിയിട്ടുണ്ടോ?

അഴീക്കോട്-മുനമ്പം പാലം നിർമ്മാണം

3569. ശ്രീ.ഇ.ടി. ടൈസൺ മാസ്റ്റർ : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

അഴീക്കോട്-മുനമ്പം പാലത്തിന്റെ നിർമ്മാണം ആരംഭിക്കുവാൻ ഇനി എന്തെല്ലാം കാര്യങ്ങൾ പൂർത്തീകരിക്കണമെന്നു വിശദമാക്കുമോ; പ്രസ്തുത പ്രവൃത്തി വേഗത്തിലാക്കാൻ എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ ?

വഴിക്കടവ്-നാട്ടുകാണി-മഞ്ചേരി-പരപ്പനങ്ങാടി ഹൈവേയുടെ പ്രവൃത്തി

3570. ശ്രീ.എം.ഉമ്മർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) വഴിക്കടവ്-നാട്ടുകാണി-മഞ്ചേരി-പരപ്പനങ്ങാടി ഹൈവേയുടെ പ്രവൃത്തി ഇപ്പോൾ ഏത് ഘട്ടത്തിലാണ്; വിശദാംശം നൽകുമോ;
- (ബി) പ്രസ്തുത പ്രവൃത്തിയുടെ ടെണ്ടർ നടപടികൾ പൂർത്തിയായിട്ടുണ്ടോ; ഉണ്ടെങ്കിൽ ഏത് കമ്പനിയുമാണ് കരാറിൽ ഏർപ്പെട്ടിരിക്കുന്നത്; വിശദമാക്കുമോ;
- (സി) കരാറിൽ ഏർപ്പെട്ട കമ്പനി പ്രസ്തുത പ്രവൃത്തിയിൽ നിന്നും പിൻമാറി എന്ന അക്ഷേപം ശ്രദ്ധയിൽപ്പെട്ടിട്ടുണ്ടോ;
- (ഡി) പ്രസ്തുത റോഡിന്റെ പ്രവൃത്തി എന്നത്തേക്ക് പൂർത്തീകരിക്കാൻ സാധിക്കും എന്നറിയിക്കുമോ?

മടക്കനാൽ -തൃക്കരിപ്പൂർ കടപ്പുറം തുരങ്കപാലം

3571. ശ്രീ.അനിൽ അക്കര : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

മടക്കനാൽ -തൃക്കരിപ്പൂർ കടപ്പുറം തുരങ്കപാലം തകരുന്നതുമൂലം മത്സ്യത്തൊഴിലാളികൾക്ക് ഉണ്ടാകുന്ന ബുദ്ധിമുട്ടുകൾ പരിഹരിക്കാൻ നടപടി സ്വീകരിച്ചിട്ടുണ്ടോ എന്ന് വ്യക്തമാക്കുമോ?

കൂവള്ളൂർ പാലം നിർമ്മാണം

3572. ശ്രീ.ആന്റണി ജോൺ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കോതമംഗലം മണ്ഡലത്തിലെ പല്ലാരിമംഗലം പഞ്ചായത്തിൽ കൂവള്ളൂരിനേയും-പൈമറ്റത്തേയും തമ്മിൽ ബന്ധിപ്പിക്കുന്ന കൂവള്ളൂർ പാലം നിർമ്മാണത്തിന് നടപടി സ്വീകരിച്ചിട്ടുണ്ടോ;
- (ബി) ഇതുമായി ബന്ധപ്പെട്ട് ഗവൺമെന്റ് സെക്രട്ടേറിയറ്റിലുള്ള 365/D1/PWD/16 എന്ന ഫയലിന്റെ നടപടി ഏത് ഘട്ടത്തിലാണെന്ന് വ്യക്തമാക്കുമോ;
- (സി) പാലം നിർമ്മാണവുമായി ബന്ധപ്പെട്ട് സ്ഥലം ഏറ്റെടുക്കാൻ എസ്റ്റിമേറ്റ് തയ്യാറാക്കൽ ഏത് ഘട്ടത്തിലാണെന്ന് വ്യക്തമാക്കാമോ?

കുനമംഗലം കാരന്തൂർ ടൗൺ നവീകരണം

3573. ശ്രീ.പി.ടി.എ. റഹീം : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) നാഷണൽ ഹൈവേ 212 ൽ കുനമംഗലം കാരന്തൂർ ടൗൺ നവീകരണത്തിന് എം.എൽ.എ.യുടെ നിയോജക മണ്ഡലം ആസ്തി വികസന പദ്ധതിയിൽ നിന്ന് തുക അനുവദിക്കുകയും പ്രവൃത്തി നടത്തുകയും ചെയ്ത വിവരം ശ്രദ്ധയിൽപ്പെട്ടിട്ടുണ്ടോ;
- (ബി) പ്രസ്തുത പദ്ധതിയുടെ പൂർത്തീകരണത്തിന് കാരന്തൂർ മുതലുള്ള ഡ്രെയിനേജ്, കുനമംഗലം മൂക്കം റോഡ് ജംഗ്ഷൻ നവീകരണം എന്നീ പ്രവൃത്തികൾക്ക് കൂടി ആസ്തി വികസന പദ്ധതിയിൽ ഭരണാനുമതി ലഭ്യമാക്കാൻ നൽകിയ പ്രൊപ്പോസൽ നിരസിക്കപ്പെട്ട നടപടി ശ്രദ്ധയിൽപ്പെട്ടിട്ടുണ്ടോ;
- (സി) കേരളത്തിലെ ഏക സബ് താലൂക്കായ കുനമംഗലത്തെ ഗതാഗതക്കുരുക്ക് പരിഹരിക്കുന്നതിന് ടൗൺ നവീകരണ പ്രവൃത്തിയുടെ ഭാഗമായി പ്രസ്തുത പദ്ധതികൾ കൂടി നടപ്പിലാക്കാൻ സ്വീകരിച്ചു വരുന്ന നടപടികൾ വിശദമാക്കാമോ?

കൊണ്ടോട്ടി എടവണ്ണപ്പാറ റോഡ് സഞ്ചാരയോഗ്യമാക്കുവാൻ നടപടി

3574. ശ്രീ.റോജി എം. ജോൺ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ചീക്കോട് കുടിവെള്ള പദ്ധതിക്കുവേണ്ടി വെട്ടിപ്പൊളിച്ച കൊണ്ടോട്ടി എടവണ്ണപ്പാറ റോഡിന്റെ ശോചയാവസ്ഥ ശ്രദ്ധയിൽപ്പെട്ടിട്ടുണ്ടോ;
- (ബി) ഉണ്ടെങ്കിൽ പ്രസ്തുത റോഡ് ടാർ ചെയ്ത് സഞ്ചാരയോഗ്യമാക്കുവാൻ അടിയന്തര നടപടി സ്വീകരിക്കുമോ?

മാവേലിക്കര മണ്ഡലത്തിലെ റോഡുകൾ

3575. ശ്രീ.ആർ. രാജേഷ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ബജറ്റിൽ പ്രഖ്യാപിച്ച പദ്ധതികളായ പുതിയകാവ് - പള്ളിക്കൽ റോഡ്, താമരക്കുളം - വേട്ടമുക്ക് റോഡ് എന്നിവയുടെ നിലവിലെ സ്ഥിതി വ്യക്തമാക്കുമോ;
- (ബി) മാവേലിക്കര മണ്ഡലത്തിലെ ഇടപ്പോൺ - എരുമക്കുഴി റോഡ് ബി.എം & ബി.സി. മാതൃകയിൽ നവീകരിക്കുന്നതിനാവശ്യമായ നടപടി സ്വീകരിക്കുമോ; ഇതിനായി സ്വീകരിച്ചിട്ടുള്ള നടപടികൾ വിശദമാക്കുമോ?

സുരക്ഷിതമായ റോഡ് ഗതാഗതസൗകര്യം

3576. ശ്രീ.ചിറ്റയം ഗോപകുമാർ
,, ഇ.ടി. ടൈസൺ മാസ്റ്റർ
,, ആർ. രാമചന്ദ്രൻ

,, എൽദോ എബ്രഹാം : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സുരക്ഷിതമായ റോഡ് ഗതാഗതസൗകര്യം ഒരുക്കുന്നതിന് എന്തൊക്കെ നടപടികളാണ് സ്വീകരിച്ചു വരുന്നത് എന്ന് വിശദമാക്കാമോ ;
- (ബി) റോഡിന് ശരിയായ പരിപാലനമില്ലാത്തതിനാലും ഇവയുടെ നിർമ്മാണത്തിലെ വീഴ്ചകൾ കാരണവും അപകടത്തിൽപ്പെടുന്നവർക്ക് ഉത്തരവാദപ്പെട്ട ഉദ്യോഗസ്ഥരിൽ നിന്ന് നഷ്ടപരിഹാരം ഈടാക്കി

നല്ലുന്നതിന് തീരുമാനമെടുക്കുമോ;

(സി) റോഡ് നിർമ്മാണത്തിൽ കാര്യക്ഷമത തെളിയിക്കുന്ന ഉദ്യോഗസ്ഥർക്കും കരാറുകാർക്കും പ്രോത്സാഹനം നൽകുന്നതിനായി പദ്ധതികൾ ആലോചിക്കുന്നുണ്ടോ?

തട്ടാരമ്പലം - മാനാർ റോഡ്

3577. ശ്രീ.ആർ. രാജേഷ് : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

മാവേലിക്കര മണ്ഡലത്തിലെ തട്ടാരമ്പലം -മാനാർ റോഡ് പൂർണ്ണമായി ബി.എം.& ബി.സി. റോഡ് മാതൃകയിൽ ചെയ്യുന്നതിനാവശ്യമായ നടപടി സ്വീകരിക്കുമോ?

കാലപ്പഴക്കം ചെന്ന പാലങ്ങൾ

3578. ശ്രീ.കെ. ബാബു : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) നെന്മാറ നിയോജക മണ്ഡലത്തിലെ കാലപ്പഴക്കം ചെന്ന പാലങ്ങൾ പുതുക്കി പണിയുന്നതിനുള്ള എസ്റ്റിമേറ്റ് തയ്യാറാക്കിയിട്ടുണ്ടോ;

(ബി) ഏതെല്ലാം പാലങ്ങളാണ് അടിയന്തരമായി പുതുക്കിപണിയേണ്ടതെന്ന് വിശദമാക്കുമോ?

തിരൂരങ്ങാടി മണ്ഡലത്തിലെ കോഴിച്ചെന - വൈലത്തൂർ റോഡിന് ഭരണാനുമതി

3579. ശ്രീ.പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) തിരൂരങ്ങാടി നിയോജക മണ്ഡലത്തിലെ പ്രധാന റോഡായ കോഴിച്ചെന - വൈലത്തൂർ റോഡിന് ഭരണാനുമതി നൽകുന്നത് സംബന്ധിച്ച് 3679/G1/2016/PWD നമ്പർ ഫയലിൽ എന്തൊക്കെ നടപടികൾ സ്വീകരിച്ചു എന്ന് വ്യക്തമാക്കുമോ;

(ബി) പ്രസ്തുത ഫയൽ തെരഞ്ഞെടുപ്പ് കമ്മീഷന്റെ അനുമതിക്കായി അയച്ചിരുന്നോ; എങ്കിൽ എന്നാണ് അയച്ചതെന്ന് വ്യക്തമാക്കുമോ;

(സി) തെരഞ്ഞെടുപ്പ് കമ്മീഷന്റെ നിർദ്ദേശം എന്തായിരുന്നുവെന്ന് വ്യക്തമാക്കുമോ; ആ നിർദ്ദേശം നടപ്പാക്കിയോ; ഉത്തരവ് പുറപ്പെടുവിച്ചിട്ടുണ്ടോയെന്ന് വ്യക്തമാക്കുമോ?

സർക്കാർ ഉദ്യോഗസ്ഥരുടെ ക്വാർട്ടേഴ്സുകൾ

3580. ശ്രീ.മോൻസ് ജോസഫ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് പൊതുമരാമത്ത് വകുപ്പിന് കീഴിൽ സർക്കാർ ഉദ്യോഗസ്ഥരുടെ ഉപയോഗത്തിനായി എത്ര ക്വാർട്ടേഴ്സുകൾ നിലവിലുണ്ടെന്ന് വെളിപ്പെടുത്തുമോ;

(ബി) ഇത് സംസ്ഥാനത്തെ മൊത്തം സർക്കാർ ഉദ്യോഗസ്ഥരുടെ എണ്ണത്തിന്റെ എത്ര ശതമാനം വരുമെന്ന് വെളിപ്പെടുത്തുമോ;

(സി) 31.8.2016-വരെ മന്ത്രിമാരുടെ സ്റ്റാഫ്ഗംഗങ്ങൾക്കായി എത്ര ക്വാർട്ടേഴ്സുകളാണ് നീക്കി വെച്ചിരുന്നതെന്ന് വ്യക്തമാക്കുമോ;

(ഡി) ഇത് മന്ത്രിമാരുടെ ആകെ സ്റ്റാഫ്ഗംഗങ്ങളുടെ എണ്ണത്തിന്റെ എത്ര ശതമാനമാണെന്ന് വ്യക്തമാക്കുമോ;

(ഇ) നിലവിൽ ഏത് വർഷംവരെയുള്ള അപേക്ഷകർക്കാണ് ക്വാർട്ടേഴ്സുകൾ അനുവദിച്ചിട്ടുള്ളതെന്ന് ജില്ല

തിരിച്ചുള്ള വിവരം നൽകുമോ;

(എഫ്) തിരുവനന്തപുരം ജില്ലയിൽ ക്വാർട്ടേഴ്സുകൾക്ക് അപേക്ഷിച്ചിട്ടുള്ള എത്ര സർക്കാർ ജീവനക്കാരുടെ അപേക്ഷകളാണ് ഇനിയും പരിഗണിക്കാനുള്ളതെന്ന് വ്യക്തമാക്കുമോ?

തിരൂരങ്ങാടി മണ്ഡലത്തിൽപ്പെട്ട 'സ്വാഗതമാട്-കുറുക, എടരിക്കോട്-കടുങ്ങാത്തുകണ്ട്' റോഡുകൾക്ക് ഭരണാനുമതി

3581. ശ്രീ.പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) തിരൂരങ്ങാടി നിയോജക മണ്ഡലത്തിൽപ്പെട്ട രണ്ട് പ്രധാന റോഡുകളായ 'സ്വാഗതമാട്-കുറുക, എടരിക്കോട്-കടുങ്ങാത്തുകണ്ട്' റോഡുകൾക്ക് ഭരണാനുമതി നൽകുന്നത് സംബന്ധിച്ച 4076/G1/2016/PWD നമ്പർ ഫയലിൽ എന്തൊക്കെ നടപടികൾ സ്വീകരിച്ചിരുന്നുവെന്ന് വ്യക്തമാക്കുമോ;
- (ബി) ഈ ഫയൽ തെരഞ്ഞെടുപ്പു കമ്മീഷൻ അനുമതിക്കായി അയച്ചിരുന്നോ; എങ്കിൽ എന്നാണ് അയച്ചതെന്ന് വെളിപ്പെടുത്തുമോ;
- (സി) തെരഞ്ഞെടുപ്പ് കമ്മീഷന്റെ നിർദ്ദേശം എന്തായിരുന്നു; ആ നിർദ്ദേശം നടപ്പാക്കിയോ; ഉത്തരവ് പുറപ്പെടുവിച്ചിട്ടുണ്ടോ; വ്യക്തമാക്കുമോ?

ഗാന്ധിനഗർ- മെഡിക്കൽ കോളേജ് റോഡ്

3582. ശ്രീ.തിരുവഞ്ചൂർ രാധാകൃഷ്ണൻ : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

എം.സി. റോഡിൽ നിന്ന് കോട്ടയം മെഡിക്കൽ കോളേജിലേയ്ക്കുള്ള ഗാന്ധിനഗർ-മെഡിക്കൽ കോളേജ് റോഡ് വീതി കൂട്ടുവാനും നന്നാക്കുവാനും എന്തെങ്കിലും നടപടികൾ സ്വീകരിച്ചിട്ടുണ്ടോ; വിശദാംശങ്ങൾ വെളിപ്പെടുത്തുമോ?

പുല്ലിക്കടവ് പാലം

3583. ശ്രീ.വി. കെ. സി. മമ്മത്ത് കോയ : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

ഫറോക്ക് മുൻസിപ്പാലിറ്റി, ചേലേമ്പ്ര പഞ്ചായത്ത് എന്നിവയെ ബന്ധിപ്പിക്കുന്ന പുല്ലിക്കടവ് പാലം പണി പൂർത്തീകരിച്ചുവെങ്കിലും , പുല്ലിക്കടവ് - കല്ലംപാറ, പുല്ലിക്കടവ് -പെരുമുഖം എന്നീ റോഡുകൾ വീതികൂട്ടി നവീകരിക്കുന്നതിന് എന്തെങ്കിലും നടപടി സ്വീകരിച്ചിട്ടുണ്ടോ; സ്വീകരിക്കുമോ?

നബാർഡിന്റെ ആർ.ഐ.ഡി.എഫ്. പദ്ധതി

3584. ശ്രീ.കെ.ജെ. മാക്സി

,, കെ. ബാബു

,, ഡി.കെ. മുരളി

,, കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) നബാർഡിന്റെ ആർ.ഐ.ഡി.എഫ്. പദ്ധതിയിൽ ഉൾപ്പെടുത്തി പൊതുമരാമത്ത് വകുപ്പ് പ്രവൃത്തികൾ ചെയ്യാറുണ്ടോയെന്ന് വ്യക്തമാക്കാമോ;
- (ബി) എങ്കിൽ ഏതെല്ലാം പ്രവൃത്തികളെയാണ് ഇതിൽ ഉൾപ്പെടുത്തിയിട്ടുള്ളതെന്ന് വ്യക്തമാക്കാമോ;

- (സി) ഇവയിൽ ഭരണാനുമതി ലഭിച്ച പ്രവൃത്തികളിൽ നിർമ്മാണം പൂർത്തീകരിക്കാനുള്ളവയുണ്ടോ എന്ന് വിശദമാക്കാമോ;
- (ഡി) പ്രസ്തുത പ്രവൃത്തികളുടെ പ്രവർത്തന പുരോഗതി വിശദമാക്കാമോ ?

ചാത്തന്നൂർ മണ്ണയം പാലം പുനർനിർമ്മാണം

3585. ശ്രീ.ജി.എസ്.ജയലാൽ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ചാത്തന്നൂർ നിയോജക മണ്ഡലത്തിൽപ്പെട്ട കല്ലുവാതുക്കൽ ഗ്രാമപഞ്ചായത്തിലെ ശീമാട്ടി ജംഗ്ഷൻ - ആറയിൽ പി.ഡബ്ല്യു.ഡി റോഡിൽ തോട്ടമുഴി തോടിന് കുറുകെയുള്ള ജീർണാവസ്ഥയിലായ "മണ്ണയംപാലം" പുനർനിർമ്മിക്കണമെന്ന ജനപ്രതിനിധിയുടെ നിവേദനം ശ്രദ്ധയിൽപ്പെട്ടിട്ടുണ്ടോ;
- (ബി) പ്രസ്തുത നിവേദനവുമായി ബന്ധപ്പെട്ട് മുൻ സർക്കാരിന്റെ കാലത്ത് നടപടികളെന്തെങ്കിലും സ്വീകരിച്ചിരുന്നുവോ; വിശദമാക്കുമോ;
- (സി) പ്രസ്തുത പാലം പുതുക്കി നിർമ്മിക്കുന്നതിന് അടിയന്തര പരിഗണന നൽകുമോ; ഇതിനകം നടപടികളെന്തെങ്കിലും സ്വീകരിച്ചിട്ടുണ്ടെങ്കിൽ അത് വ്യക്തമാക്കുമോ?

ചങ്ങനാശ്ശേരി ജനറൽ ആശുപത്രി കെട്ടിടത്തിലെ ഇലക്ട്രിക് വയറിംഗിനുള്ള നടപടി

3586. ശ്രീ.സി.എഫ്.തോമസ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ചങ്ങനാശ്ശേരി ജനറൽ ആശുപത്രിയിൽ പണി പൂർത്തീകരിച്ചിരിക്കുന്ന കെട്ടിടത്തിലെ ഇലക്ട്രിക് വയറിംഗ് നടത്തുന്നതിനുള്ള നടപടികൾ ഏതു ഘട്ടത്തിൽ എത്തിയെന്ന് അറിയിക്കുമോ;
- (ബി) ഇതിനുള്ള കാലതാമസം ഒഴിവാക്കുന്നതിനുള്ള നടപടി സ്വീകരിക്കുമോ?

ചാത്തന്നൂർ നിയോജക മണ്ഡലത്തിലെ 'കട്ടയിൽ പാലം' പുനർ നിർമ്മാണം

3587. ശ്രീ.ജി.എസ്.ജയലാൽ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ചാത്തന്നൂർ നിയോജക മണ്ഡലത്തിൽപ്പെട്ട കല്ലുവാതുക്കൽ-വേളമാനൂർ റോഡിൽ വട്ടക്കുഴിക്കൽ തോടിന് കുറുകെയുള്ള 'കട്ടയിൽ പാലം' വീതി കൂട്ടി പുനർ നിർമ്മിക്കണമെന്ന നിവേദനം ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ പ്രസ്തുത പാലം പുതുക്കി നിർമ്മിക്കുന്നതുമായി ബന്ധപ്പെട്ട് മുൻ സർക്കാരിന്റെ കാലത്ത് എന്തെല്ലാം നടപടികൾ സ്വീകരിച്ചിരുന്നു എന്ന് വ്യക്തമാക്കുമോ;
- (സി) പ്രസ്തുത പാലം പുതുക്കി നിർമ്മിക്കുന്നതിന് അടിയന്തര പരിഗണന നൽകുമോ; ഇതുവരെ സ്വീകരിച്ച നടപടികൾ വ്യക്തമാക്കുമോ?

ചാത്തന്നൂർ നിയോജക മണ്ഡലത്തിൽപ്പെട്ട പള്ളിക്കമണ്ണടി പാലം നിർമ്മാണം

3588. ശ്രീ.ജി.എസ്.ജയലാൽ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ചാത്തന്നൂർ നിയോജക മണ്ഡലത്തിൽപ്പെട്ട പള്ളിക്കമണ്ണടി പാലം നിർമ്മിക്കുന്നതിലേയ്ക്കാവശ്യമായ ഭൂമിയിൽ ഉൾപ്പെട്ടിട്ടുള്ളതും നികത്താനായി കൃഷി വകുപ്പിന്റെ അനുമതി തേടിയിട്ടുള്ളതുമായ നിലത്തിന്റെ അളവ് എത്രയാണെന്ന് വ്യക്തമാക്കുമോ;

- (ബി) പ്രസ്തുത നിലം നികത്തുന്നതിന് കൃഷി വകുപ്പ് ഇതിനകം അനുമതി നൽകിയിട്ടുണ്ടോ; വിശദമാക്കുമോ;
- (സി) പള്ളിക്കുമണ്ണടി പാലത്തിന്റെ ആവശ്യത്തിനായി അതിർത്തി തിരിച്ചിട്ടുള്ളതും അനുമതി തേടിയിട്ടുള്ളതുമായ ഭൂമി ഏറ്റെടുക്കാൻ അവശേഷിക്കുന്ന തടസ്സങ്ങൾ എന്തൊക്കെയാണ്; വിശദമാക്കുമോ?

പ്ലാസ്റ്റിക് മിശ്രണം ചെയ്ത ബിറ്റുമിൻ ഉപയോഗിച്ചുള്ള റോഡുകൾ

3589. ശ്രീ.കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) ഉപയോഗശൂന്യമായ പ്ലാസ്റ്റിക് ഉപയോഗിച്ച് പരമാവധി റോഡുകൾ നിർമ്മിക്കുന്നതിന് പദ്ധതി ആവിഷ്കരിക്കുമോ;
 - (ബി) പ്ലാസ്റ്റിക് മിശ്രിതം ഉപയോഗിച്ച് നിർമ്മിച്ചിട്ടുള്ള റോഡുകളുടെ ഗുണമേന്മ പരിശോധിക്കുന്നതിന് നടപടി സ്വീകരിച്ചിട്ടുണ്ടോ; വിശദമാക്കുമോ?

പാണ്ടിക്കാട് റസ്റ്റ് ഹൗസിന്റെ ജീർണ്ണാവസ്ഥ

3590. ശ്രീ.എം.ഉമ്മർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) പാണ്ടിക്കാട് ഗ്രാമപഞ്ചായത്തിലെ പൊതുമരാമത്ത് വകുപ്പിന്റെ കീഴിലുള്ള റസ്റ്റ് ഹൗസിന്റെ ജീർണ്ണാവസ്ഥ പരിശോധിച്ചിട്ടുണ്ടോ; വിശദാംശം നൽകുമോ;
 - (ബി) പ്രസ്തുത റസ്റ്റ് ഹൗസ് പുതുക്കിപ്പണിയുന്നതിന് അടിയന്തര നടപടി സ്വീകരിക്കുമോ;
 - (സി) ഇല്ലെങ്കിൽ നിലവിലുള്ള പഴയ കെട്ടിടത്തിന് പകരം പുതിയത് നിർമ്മിക്കുന്നതിന് നടപടികൾ സ്വീകരിക്കുമോ?

പൊതുമരാമത്ത് വകുപ്പ് ഗ്രാമീണറോഡുകൾ

3591. ശ്രീ.കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) പൊതുമരാമത്ത് വകുപ്പ് പ്രധാന ഗ്രാമീണറോഡുകളെ ഏറ്റെടുക്കുന്നുണ്ടോ; ഉണ്ടെങ്കിൽ ഓരോ നിയോജകമണ്ഡലത്തിൽ നിന്നും എത്ര റോഡുകളാണ് ഉൾപ്പെടുത്തുന്നത്;
 - (ബി) അരുവിക്കര നിയോജകമണ്ഡലത്തിലെ ആര്യനാട് പഞ്ചായത്തിലെ പ്രധാനപ്പെട്ട ആനന്ദേശ്വരം -അണിയിലക്കടവ് -കാര്യോട്, അണിയിലക്കടവ് -കൊക്കോട്ടെല -ഊഞ്ചപ്പുരി എന്നീ ഗ്രാമീണറോഡുകളും പൊതുമരാമത്ത് വകുപ്പ് ഏറ്റെടുക്കുമോ;
 - (സി) പ്രസ്തുത റോഡുകളിൽ പൊതുമരാമത്ത് വകുപ്പിന്റെ തന്നെ 2 പാലങ്ങൾ യാത്രാസൗജന്യമാകുന്നതോടെ പൊൻമുടി ,പേപ്പാറ,കോട്ടൂർ ആനപ്പാർക്ക്,നെയാർഡാം എന്നീ വിനോദസഞ്ചാരകേന്ദ്രങ്ങളെ തമ്മിൽ ബന്ധിപ്പിക്കുന്ന ഏറ്റവും ദൈർഘ്യം കുറഞ്ഞ റോഡാകുമെന്ന് ശ്രദ്ധയിൽപ്പെട്ടിട്ടുണ്ടോ;
 - (ഡി) ഉണ്ടെങ്കിൽ പ്രസ്തുത റോഡുകളുടെ നവീകരണം ബി.എം. & ബി.സി. നിലവാരത്തിൽ ചെയ്യാൻ നടപടി സ്വീകരിക്കുമോ?

പൊതുമരാമത്ത് വകുപ്പിൽ സോഷ്യൽ ഓഡിറ്റ് സംവിധാനം

3592. ശ്രീ.അടൂർ പ്രകാശ്
 ,, പി.ടി. തോമസ്
 ,, റോജി എം. ജോൺ

„ വി.ടി.ബൽറാം : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പൊതുമരാമത്ത് വകുപ്പിൽ സോഷ്യൽ ഓഡിറ്റ് സംവിധാനം ഏർപ്പെടുത്താനുദ്ദേശിക്കുന്നുണ്ടോ;
- (ബി) എന്തെല്ലാം ഉദ്ദേശ്യലക്ഷ്യങ്ങളാണ് ഇതുവഴി കൈവരിക്കാനുദ്ദേശിക്കുന്നത്; വിവരിക്കുമോ;
- (സി) ആരെയെല്ലാമാണ് സോഷ്യൽ ഓഡിറ്റിൽ പങ്കാളിയാക്കാൻ ഉദ്ദേശിക്കുന്നത്;
- (ഡി) പ്രസ്തുത സംവിധാനം നടപ്പാക്കുന്നതിന് ഭരണതലത്തിൽ എന്തെല്ലാം നടപടികളാണ് കൈക്കൊള്ളാനുദ്ദേശിക്കുന്നത് ?

ചെറുതിരുത്തി പാലത്തിന്റെ ടോൾ പിരിവ്

3593. ശ്രീ.യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ചേലക്കര മണ്ഡലത്തിലെ ഭാരതപ്പുഴക്ക് കുറുകെയുള്ള ചെറുതിരുത്തി പാലത്തിന്റെ പണി എന്നാണ് പൂർത്തീകരിച്ചത്;
- (ബി) ഇവിടെ ടോൾ പിരിവ് ആരംഭിച്ചത് എന്നാണെന്ന് അറിയിക്കുമോ ;
- (സി) ഓരോ വാഹനത്തിന്റെയും കടന്നുപോകുന്നതിനുള്ള ടോൾ നിരക്ക് എത്രയാണ്; വിശദാംശം വ്യക്തമാക്കുമോ;
- (ഡി) ഇതുവരെ എത്ര കോടി രൂപ ഇപ്രകാരം ടോൾ ആയി പിരിഞ്ഞുകിട്ടി; ആകെ എത്ര കോടി രൂപയാണ് ടോൾ ആയി പിരിയ്ക്കാനുള്ളത്;
- (ഇ) എന്നത്തേയ്ക്ക് ടോൾ പിരിവ് അവസാനിപ്പിക്കാൻ കഴിയും എന്നാണ് പ്രതീക്ഷിക്കുന്നത്; വിശദാംശം വ്യക്തമാക്കുമോ?

ഷൊർണ്ണൂർ മണ്ഡലത്തിലെ പൊതുമരാമത്ത് പ്രവൃത്തികൾ

3594. ശ്രീ.പി.കെ. ശശി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ഷൊർണ്ണൂർ മണ്ഡലത്തിൽ മുൻ സർക്കാർ കാലയളവിലും, അതിനുമുൻകാലഘട്ടങ്ങളിലും പ്രവൃത്തികൾ തുടങ്ങിയതും നാളിതുവരെ പൂർത്തീകരിക്കാത്തതുമായ മരാമത്തു പ്രവൃത്തികൾ ഏതെല്ലാം; വിശദാംശം ലഭ്യമാക്കുമോ;
- (ബി) പ്രസ്തുത പ്രവൃത്തികൾ എപ്പോൾ പൂർത്തീകരിക്കാൻ കഴിയും; വിശദാംശം വ്യക്തമാക്കുമോ;
- (സി) നടപ്പു സാമ്പത്തികവർഷം ബജറ്റിൽ ഉൾപ്പെടുത്തിയിട്ടുള്ള മരാമത്തു പ്രവൃത്തികൾ ഏതെല്ലാം;
- (ഡി) പ്രസ്തുത പ്രവൃത്തികളുടെ പണികൾ എപ്പോൾ തുടങ്ങാൻ കഴിയും ; അതിനായി എന്തു നടപടികൾ നാളിതുവരെ നടത്തി എന്നും വ്യക്തമാക്കുമോ;
- (ഇ) മണ്ഡലത്തിൽ ശോചനീയാവസ്ഥയുള്ള ഗ്രാമീണ റോഡുകൾ ഉൾപ്പെടെയുള്ള റോഡുകൾ ഏതെല്ലാം എന്നും, ഇവ നവീകരിക്കാൻ സ്വീകരിച്ചു വരുന്ന നടപടികൾ എന്തെല്ലാം എന്നും വ്യക്തമാക്കുമോ?

പൊതുമരാമത്ത് വകുപ്പിന്റെ ഔദ്യോഗികവത്കരണം

3595. ശ്രീ.മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പൊതുമരാമത്ത് വകുപ്പിനെ മെച്ചപ്പെട്ട സാങ്കേതിക വിദ്യകൾ ഉപയോഗിക്കുന്നതിന് പ്രാപ്തമാക്കുന്നതിന് എന്തെങ്കിലും പദ്ധതികൾ ആലോചിക്കുന്നുണ്ടോ;

- (ബി) വകുപ്പിനു കീഴിലുള്ള നിർമ്മിതികളുടെ കാര്യത്തിൽ ലഭ്യമായ ഏറ്റവും മികച്ച സാങ്കേതിക വിദ്യയാണോ നിലവിൽ ഉപയോഗിച്ചുവരുന്നതെന്ന കാര്യം വിലയിരുത്തിയിട്ടുണ്ടോ;
- (സി) പൊതുമരാമത്ത് വകുപ്പിനെ ആധുനികവൽക്കരിക്കുന്നതിനും മെച്ചപ്പെട്ട സാങ്കേതിക വിദ്യ ഉപയോഗിക്കുന്നതിനും സഹായിക്കുന്ന തരത്തിൽ മാറ്റിയെടുക്കുന്നതിന് ആവശ്യമായ നടപടി സ്വീകരിക്കുമോ?

മണ്ഡലകാലത്തെ അറ്റകുറ്റപ്പണികൾ

3596. ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ശബരിമല തീർത്ഥാടനത്തോടനുബന്ധിച്ച് റോഡുകളുടെ നവീകരണ പ്രവൃത്തികളുടെ ടെൻഡർ നടപടികൾ പൂർത്തീകരിച്ചിട്ടുണ്ടോ; നിർമ്മാണം എന്നത്തേക്ക് പൂർത്തീകരിക്കാൻ സാധിക്കുമെന്നും വ്യക്തമാക്കുമോ;
- (ബി) കഴിഞ്ഞ വർഷം മണ്ഡലകാലത്ത് അറ്റകുറ്റപ്പണികൾ തുടങ്ങിയതുമൂലം തീർത്ഥാടകർക്കുണ്ടായ ബുദ്ധിമുട്ടുകൾ ശ്രദ്ധയിൽപ്പെട്ടിരുന്നോ; ഇതൊഴിവാക്കുന്നതിന് നടപടി സ്വീകരിക്കുമോ?

കണ്ണങ്ങാട്-മധുര കമ്പനി പാലം

3597. ശ്രീ.എം. സ്വരാജ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കണ്ണങ്ങാട്-മധുര കമ്പനി പാലം നിർമ്മാണത്തിന്റെ നിലവിലെ അവസ്ഥ എന്താണെന്ന് വ്യക്തമാക്കുമോ;
- (ബി) പ്രസ്തുത പാലം നിർമ്മാണത്തിനായുള്ള സ്ഥലം ഏറ്റെടുത്തിട്ടുണ്ടോ;
- (സി) ഇല്ലെങ്കിൽ ആവശ്യമായ സ്ഥലം ഏറ്റെടുക്കുന്നതിനും, പ്രസ്തുത പാലത്തിന്റെയും, റോഡിന്റെയും നിർമ്മാണം സമയബന്ധിതമായി പൂർത്തീകരിക്കുന്നതിനും നടപടി സ്വീകരിക്കുമോയെന്ന് വ്യക്തമാക്കുമോ;
- (ഡി) പ്രസ്തുത നിർമ്മാണം എന്നത്തേക്ക് പൂർത്തീകരിക്കാനാകുമെന്ന് വ്യക്തമാക്കാമോ?

ഒറ്റപ്പാലത്തെ പി. ഡബ്ലിയു. ഡി റോഡുകളുടെ അറ്റകുറ്റപ്പണി

3598. ശ്രീ.പി. ഉണ്ണി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ഒറ്റപ്പാലം നിയോജക മണ്ഡലത്തിലെ പി.ഡബ്ലിയു.ഡി റോഡുകൾ അറ്റകുറ്റപ്പണി നടത്തുന്നതിനായി ഈ സർക്കാർ അധികാരത്തിൽ വന്നശേഷം എത്ര തുക അനുവദിച്ചു എന്നതിന്റെ വിശദാംശം ലഭ്യമാക്കുമോ;
- (ബി) ഏതെല്ലാം റോഡുകളുടെ അറ്റകുറ്റപ്പണിക്കെന്നും എത്ര തുക വീതം അനുവദിച്ചു എന്നും വിശദമാക്കുമോ?

തൊണ്ടിലക്കടവ് പാലം

3599. ശ്രീ.വി. കെ. സി. മമ്മത്ത് കോയ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ചെറുവണ്ണൂർ റഹിമാൻ ബസാറിനേയും ഒളവണ്ണ പഞ്ചായത്തിനേയും ബന്ധിപ്പിക്കുന്ന തൊണ്ടിലക്കടവ് പാലത്തിന്റെ നിർമ്മാണം സംബന്ധിച്ച നടപടികൾ എത്രത്തോളമായെന്ന് വ്യക്തമാക്കുമോ;
- (ബി) ഭരണാനുമതി ലഭിച്ചിട്ടും തുടർനടപടി സ്വീകരിക്കുന്നതിനുള്ള കാലതാമസം വ്യക്തമാക്കുമോ; പാലത്തിന്റെ നിർമ്മാണത്തിന് നടപടി സ്വീകരിക്കുമോ?

പുതിയറയിലുള്ള സഹകരണ ഭവൻ

3600. ശ്രീ.എ. പ്രദീപ്കുമാർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കോഴിക്കോട് സഹകരണ വകുപ്പിന്റെ പുതിയറയിലുള്ള കെട്ടിടം (സഹകരണ ഭവൻ) സംബന്ധിച്ച് എന്തെല്ലാം ഫയലുകളാണ് പൊതുമരാമത്ത് വകുപ്പിലുള്ളതെന്ന് ഫയൽ നമ്പരുകൾ, നടപടികൾ എന്നിവ സഹിതം വ്യക്തമാക്കുമോ;
- (ബി) പ്രസ്തുത കെട്ടിട നിർമ്മാണവുമായി ബന്ധപ്പെട്ട് അന്വേഷണ റിപ്പോർട്ട് നിലവിലുണ്ടെങ്കിൽ പകർപ്പ് ഹാജരാക്കുമോ;
- (സി) പ്രസ്തുത കെട്ടിടം ഉപയോഗശൂന്യമാണെങ്കിൽ ഇത് പൊളിച്ച് പുതിയ കെട്ടിടം നിർമ്മിക്കുന്നതിനാവശ്യമായ നടപടി സ്വീകരിക്കുമോ?

കരുനാഗപ്പള്ളി ടൗണിൽ ദേശീയ പാതയ്ക്ക് ബൈപ്പാസ്

3601. ശ്രീ.ആർ. രാമചന്ദ്രൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കരുനാഗപ്പള്ളി ടൗണിൽ ദേശീയ പാതയ്ക്ക് ബൈപ്പാസ് നിർമ്മിക്കുന്നതിന് തീരുമാനിച്ചിട്ടുണ്ടോ എന്നും ബൈപ്പാസ് നിർമ്മാണത്തിന് ബഡ്ജറ്റിൽ തുക വകയിരുത്തിയിട്ടുണ്ടോ എന്നും വ്യക്തമാക്കുമോ;
- (ബി) പ്രസ്തുത നിർമ്മാണം സംബന്ധിച്ച സാധ്യതാപഠനത്തിന് ഏതെങ്കിലും ഏജൻസിയെ ചുമതലപ്പെടുത്തിയിട്ടുണ്ടോ എന്ന് വ്യക്തമാക്കുമോ;
- (സി) ദേശീയ പാതയുടെ ബൈപ്പാസിന്റെ നിർമ്മാണ പ്രവർത്തനങ്ങൾ എത്രയും വേഗം ആരംഭിക്കുന്നതിന് നടപടി സ്വീകരിക്കുമോ; വിശദീകരിക്കുമോ?

കൊടുവഴന്നൂർ വില്ലേജ് ഓഫീസ് കെട്ടിട നിർമ്മാണം

3602. ശ്രീ.ബി.സത്യൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കൊടുവഴന്നൂർ വില്ലേജ് ഓഫീസ് കെട്ടിട നിർമ്മാണം ഇപ്പോൾ ഏത് ഘട്ടത്തിലാണെന്നും, അനുവദിക്കപ്പെട്ടിട്ടുള്ള തുക എത്രയാണെന്നും, കരാർ ഏറ്റെടുത്തിരിക്കുന്നത് ആരാണെന്നും, നിർമ്മാണപ്രവർത്തനം എന്നാണ് ആരംഭിച്ചതെന്നും, എന്നത്തേക്ക് പൂർത്തിയാക്കാനാണ് തീരുമാനിച്ചിട്ടുള്ളതെന്നും വിശദമാക്കുമോ;
- (ബി) കെട്ടിട നിർമ്മാണം അടിയന്തരമായി പൂർത്തീകരിക്കുന്നതിന് നടപടി സ്വീകരിക്കുമോ?

പൊതുമരാമത്ത് റോഡുകളുടെ പരിപാലനം

3603. ശ്രീ.മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ പൊതുമരാമത്ത് റോഡുകളുടെ പരിപാലനചുമതല നിലവിൽ നിർവഹിക്കുന്നതാരാണെന്ന് വ്യക്തമാക്കാമോ; ; റോഡുകളുടെ അറ്റകുറ്റപ്പണികൾ കണ്ടെത്തുന്നതിനും അവ യഥാസമയം പരിഹരിക്കുന്നതിനും കൃത്യമായ ഇടവേളകളിൽ ഇവർ പരിശോധന നടത്താറുണ്ടോ;
- (ബി) പ്രസ്തുത ഉദ്യോഗസ്ഥർ നടത്തുന്ന പരിശോധനകളുടെയും കണ്ടെത്തുന്ന അറ്റകുറ്റപ്പണികളുടെയും വിവരം രേഖപ്പെടുത്തുന്നതിന് ഏതു രീതിയിലെ സംവിധാനമാണ് നിലവിലുള്ളതെന്ന് വ്യക്തമാക്കാമോ;
- (സി) ഇത്തരത്തിൽ പരിശോധന നടത്താത്തതും യഥാസമയം അറ്റകുറ്റപ്പണികൾ നടത്താത്തതുമായ

ഉദ്യോഗസ്ഥർക്കെതിരെ എന്തെങ്കിലും നടപടി സ്വീകരിച്ചു വരുന്നുണ്ടോ; വിശദാംശം ലഭ്യമാക്കാമോ ?

പൊതുമരാമത്ത് വകുപ്പിലെ കരാറുകാരുടെ കുടിശ്ശിക വിതരണം

3604. ശ്രീ.സി. ദിവാകരൻ : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

പൊതുമരാമത്ത് വകുപ്പിലെ കരാറുകാർക്ക് നിലവിൽ നൽകുവാനുള്ള കുടിശ്ശിക എത്രയെന്ന് വ്യക്തമാക്കുമോ?

പൊതുമരാമത്ത് വകുപ്പിൽ വിജിലൻസ് അന്വേഷണം

3605. ശ്രീ.കെ. കൃഷ്ണൻകുട്ടി

,, സി.കെ.നാണു

,, കോവൂർ കണ്ടുമോൻ

,, കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) പൊതുമരാമത്ത് വകുപ്പിൽ റോഡ് നിർമ്മാണത്തിലും കെട്ടിട നിർമ്മാണത്തിലും കരാറുകാരും ഉദ്യോഗസ്ഥന്മാരും ഒത്തുകൂട്ടി അഴിമതി നടത്തിയതിന്റെ പേരിൽ വിജിലൻസ് അന്വേഷണം നടത്തി റിപ്പോർട്ട് സമർപ്പിച്ചിട്ടുണ്ടോ;

(ബി) ഉണ്ടെങ്കിൽ ഈ റിപ്പോർട്ടിന്റെ പകർപ്പ് ലഭ്യമാക്കുമോ;

(സി) ഈ റിപ്പോർട്ടിന്റെ അടിസ്ഥാനത്തിൽ പൊതുമരാമത്ത് വകുപ്പിനെ കാര്യക്ഷമമാക്കാനും സുതാര്യവും അഴിമതി വിമുക്തമാക്കാനും എന്തൊക്കെ നടപടികളാണ് സ്വീകരിക്കാനുദ്ദേശിക്കുന്നത് എന്ന് വ്യക്തമാക്കുമോ;

(ഡി) പൊതുമരാമത്ത് വകുപ്പിന്റെ ആർക്കിടെക്ചർ വിംഗിനെ ശാക്തീകരിക്കാൻ എന്തൊക്കെ നടപടികളാണ് കൈക്കൊണ്ടിട്ടുള്ളതെന്ന് വ്യക്തമാക്കുമോ?

ഹൈഡ്രോവറുകളുടെ നിർമ്മാണം

3606. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) പൊതുമരാമത്ത് വകുപ്പിൽ ഡി.പി.ആർ (ഡീറ്റെയിൽഡ് പ്രൊജക്ട് റിപ്പോർട്ട്) എന്തിനെ അടിസ്ഥാനമാക്കിയാണ് തയ്യാറാക്കുന്നത്; വിശദമാക്കുമോ;

(ബി) തിരുവനന്തപുരത്ത് ശ്രീകാര്യം, ഉള്ളൂർ, പട്ടം, തമ്പാനൂർ എന്നിവിടങ്ങളിൽ 4 ഹൈഡ്രോവറുകളുടെ ജോലി ആരംഭിക്കുമെന്ന 24.6.2016-ലെ നയപ്രഖ്യാപന പ്രസംഗത്തിൻ പ്രകാരം എന്തൊക്കെ നടപടികൾ ഇതിലേയ്ക്കായി പൂർത്തിയായി എന്ന് വിശദീകരിക്കുമോ?

വർക്കലയിൽ അസിസ്റ്റന്റ് എഞ്ചിനീയർ(ബിൽഡിംഗ്സ്) ഓഫീസ്

3607. ശ്രീ.വി. ജോയി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) വർക്കല താലൂക്കിൽ പൊതുമരാമത്തു വകുപ്പ് അസിസ്റ്റന്റ് എഞ്ചിനീയർ (ബിൽഡിംഗ്സ്) ഓഫീസ് നിലവിലില്ല എന്നത് ശ്രദ്ധയിൽപ്പെട്ടിട്ടുണ്ടോ;

(ബി) വർക്കല മണ്ഡലത്തിലെ കെട്ടിടങ്ങളുമായി ബന്ധപ്പെട്ട വികസനപ്രവർത്തനങ്ങൾക്ക് ചിറയിൻകീഴ്

മണ്ഡലത്തിലെ എ.ഇ. ഓഫീസിനെ ആശ്രയിക്കുന്നത് പ്രവർത്തനങ്ങൾക്ക് പ്രയാസം സൃഷ്ടിക്കുന്നുണ്ട് എന്ന കാര്യം ശ്രദ്ധയിൽപ്പെട്ടിട്ടുണ്ടോ;

(സി) എങ്കിൽ , വർക്കലയിൽ പൊതുമരാമത്ത് വകുപ്പിന്റെ കീഴിൽ ഒരു അസിസ്റ്റന്റ് എഞ്ചിനീയറുടെ (ബിൽഡിംഗ്സ്) ഓഫീസ് തുടങ്ങുന്നതിന് നടപടി സ്വീകരിക്കുമോ?

കരുനാഗപ്പള്ളി പുത്തൻതെരുവ്- തറയിൽ കടവ് റോഡിന്റെ ടാറിംഗ്

3608. ശ്രീ.ആർ. രാമചന്ദ്രൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കരുനാഗപ്പള്ളി നിയോജക മണ്ഡലത്തിലെ പുത്തൻതെരുവ്- തറയിൽ കടവ് റോഡിന്റെ ടാറിംഗിന് ലഭിച്ച ഭരണാനുമതിയുടെ കാലാവധി എന്നുവരെയൊന്നുള്ളത്; ഈ റോഡിന്റെ ടാറിംഗ് ജോലികൾ ആരംഭിച്ചിട്ടുണ്ടോ; വിശദീകരിക്കുമോ;
- (ബി) ഈ റോഡിന്റെ നിർമ്മാണ പ്രവർത്തനത്തിന് എത്ര രൂപയുടെ ഭരണാനുമതിയാണ് ലഭിച്ചിട്ടുള്ളത്; എത്ര കി.മീ. ദൂരം ടാറിംഗും അനുബന്ധ ജോലികളും നിർദ്ദേശിക്കപ്പെട്ടിരിക്കുന്നു; വിശദമാക്കുമോ;
- (സി) ഇതിന്റെ ടാറിംഗും അനുബന്ധ പ്രവൃത്തികളും എത്രയും വേഗം പൂർത്തീകരിക്കുന്നതിന് നടപടി സ്വീകരിക്കുമോ; വിശദമാക്കുമോ?

ടോൾബൂത്തുകളിലെ പിരിവ്

3609. ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്ന ശേഷം ഏതെല്ലാം റോഡുകളിലെ ടോൾബൂത്തുകളിലെ പിരിവ് അവസാനിപ്പിച്ചു എന്ന് വെളിപ്പെടുത്തുമോ ;
- (ബി) എത്ര നാളുകളായി പ്രസ്തുത ടോൾബൂത്തുകളിൽ പിരിവ് നടന്നിരുന്നു;
- (സി) കാലാവധി കഴിഞ്ഞിട്ടും ടോൾപിരിവ് നടക്കുന്ന കേന്ദ്രങ്ങൾ ഏതെല്ലാമാണ്; പ്രസ്തുത കേന്ദ്രങ്ങളിലെ ടോൾ പിരിവ് ഒഴിവാക്കാൻ എന്തെല്ലാം നടപടികൾ സ്വീകരിക്കുമെന്നു വ്യക്തമാക്കുമോ?

നാലുവരിപ്പാതയുടെ നിർമ്മാണത്തിന് കാസർഗോഡ് ജില്ലയിലെ സ്ഥലമെടുപ്പ്

3610. ശ്രീ. എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) നാലുവരിപ്പാതയുടെ നിർമ്മാണത്തിന് കാസർഗോഡ് ജില്ലയിൽ സ്ഥലമെടുപ്പു പൂർത്തിയായിട്ടുണ്ടോ; എങ്കിൽ എത്ര സ്വകാര്യ വ്യക്തികളുടെ എത്ര സ്ഥലമാണ് അകയർ ചെയ്യുന്നതെന്നും ഇവർക്കു നൽകുന്ന നഷ്ടപരിഹാരത്തുക എത്രയാണെന്നും വ്യക്തമാക്കുമോ;
- (ബി) കാസർഗോഡ് ജില്ലയിൽ നാലുവരിപ്പാതയ്ക്ക് റോഡിന്റെ ഇരുവശങ്ങളിൽ നിന്നും സ്ഥലമെടുക്കാതെ ഒരു വശത്ത് നിന്ന് മാത്രം സ്ഥലമെടുക്കാൻ തീരുമാനിച്ചത് പക്ഷപാതപരമാണെന്ന പരാതി ശ്രദ്ധയിൽപ്പെട്ടിട്ടുണ്ടോ; ഇക്കാര്യത്തിൽ അന്വേഷണം നടത്തി തുല്യനീതി നടപ്പാക്കാൻ നടപടികൾ സ്വീകരിക്കുമോ;
- (സി) സർക്കാർ ഭൂമി യഥേഷ്ടം ലഭ്യമാണെങ്കിലും സ്വകാര്യ വ്യക്തികളുടെ ഭൂമി മാത്രമാണ് നാലുവരിപ്പാതയ്ക്ക് അകയർ ചെയ്യുന്നതെന്ന പരാതി ശ്രദ്ധയിൽ പെട്ടിട്ടുണ്ടോ; എങ്കിൽ ഇതേക്കുറിച്ചും അന്വേഷിച്ചു നീതിപൂർവ്വമായ നടപടികൾ സ്വീകരിക്കാൻ തയ്യാറാകുമോ;
- (ഡി) നാലുവരിപ്പാത കടന്നു വരുന്ന കാസർഗോഡ് പുതിയ ബസ്സ്റ്റാന്റ് ഭാഗത്ത് ഹൈക്കോവർ നിർമ്മിക്കാൻ ഉദ്ദേശ്യമുണ്ടോ; മറ്റു പ്രധാനപട്ടണങ്ങളിൽ വാണിജ്യ കേന്ദ്രങ്ങളെ ഒഴിവാക്കുന്നതിനുവേണ്ടി ബൈപ്പാസ്

നിർമ്മിച്ചത് പോലെ കാസർഗോഡ് ബൈപ്പാസ് നിർമ്മിക്കാൻ ആലോചനയുണ്ടോ?

പി.ഡബ്ല്യു.ഡി.യിൽ നിർബന്ധപൂർവ്വമായ സ്ഥിരം പുനർവിന്യാസം ഒഴിവാക്കാൻ നടപടി

3611. ശ്രീ.സി.മമ്മൂട്ടി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പി.ഡബ്ല്യു.ഡി. വകുപ്പിൽ നിന്നും 564 മിനിസ്റ്റീരിയൽ തസ്തികകൾ എൽ.എസ്.ജി.ഡി. എഞ്ചിനീയറിംഗ് വകുപ്പിലേക്ക് 2008 ൽ വിട്ടു കൊടുക്കുകയുണ്ടായോ;
- (ബി) ഓപ്ഷൻ പ്രകാരം ആവശ്യമായ ജീവനക്കാരെ ലഭിക്കാത്തതിനാൽ പി.ഡബ്ല്യു.ഡി.യിലെ ജൂനിയറായ ജീവനക്കാരെ നിർബന്ധപൂർവ്വം എൽ.എസ്.ജി.ഡി.യിലേക്ക് മാറ്റാൻ തീരുമാനിച്ചിരുന്നോ;
- (സി) ജീവനക്കാരുടെ പരാതിയെത്തുടർന്ന് നിർബന്ധപൂർവ്വമായ നിയമനം ഒഴിവാക്കി പി.എസ്.സി. യിൽ നിന്ന് നേരിട്ട് നിയമനം നൽകിയിരുന്നത് ശ്രദ്ധിച്ചിട്ടുണ്ടോ;
- (ഡി) ജൂനിയറായവരുടെ നിർബന്ധപൂർവ്വമുള്ള മാറ്റം പുനഃപരിശോധിക്കുന്നതിന് സെക്രട്ടറിതല സമിതി നൽകിയ ശുപാർശ ഏത് ഘട്ടത്തിലാണ്;
- (ഇ) പി.ഡബ്ല്യു.ഡി.യിൽ നിന്നും എൽ.എസ്.ജി.ഡി.യ്ക്ക് വിട്ട് നൽകിയ മുഴുവൻ തസ്തികയും പി.എസ്.സി. വഴി നിയമിച്ചത് കണക്കിലെടുത്ത് നിർബന്ധപൂർവ്വമായ സ്ഥിരം പുനർവിന്യാസ നടപടി നടത്തുന്നത് ഒഴിവാക്കുമോ?

ആധാരം സ്വയം എഴുതാമെന്ന ഉത്തരവ്

3612. ശ്രീ.പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ആധാരം സ്വയം എഴുതാമെന്ന ഉത്തരവ് പിൻവലിക്കുന്നതു സംബന്ധിച്ച് കൂടുതൽ പഠനം നടത്തുന്നതിനായി കമ്മീഷനെ ചുമതലപ്പെടുത്തുന്ന കാര്യം സർക്കാരിന്റെ പരിഗണനയിലുണ്ടോ;
- (ബി) എങ്കിൽ കമ്മീഷന്റെ ഘടന എങ്ങിനെയായിരിക്കും; വിശദാംശങ്ങൾ നൽകുമോ;
- (സി) ഇക്കാര്യം പുനഃപരിശോധിക്കാൻ സർക്കാരിനെ പ്രേരിപ്പിച്ച ഘടകങ്ങൾ ഏതൊക്കെ; വിശദാംശങ്ങൾ നൽകുമോ?

സ്വയം എഴുതി തയ്യാറാക്കുന്ന ആധാരങ്ങൾ

3613. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ലൈസൻസുള്ള ആധാരം എഴുതുകാരെ കൂടാതെ സ്വന്തമായി ആധാരം എഴുതാമെന്നുള്ള നിയമം എന്നാണ് പ്രബല്യത്തിൽ വന്നത്; ഇതിന്റെ കോപ്പി ലഭ്യമാക്കുമോ;
- (ബി) കേരളത്തിൽ ആകമാനം എത്ര രജിസ്റ്റേർഡ് (ലൈസൻസുള്ള) ആധാരമെഴുതുകാരാണ് നിലവിൽ ഉണ്ടായിരുന്നത്; ജില്ല തിരിച്ച് എണ്ണം വെളിപ്പെടുത്തുമോ;
- (സി) പല ബാങ്കുകളിലും മറ്റും സ്വന്തമായി എഴുതി രജിസ്റ്റർ ചെയ്ത ആധാരങ്ങൾ സ്വീകരിക്കാൻ ബാങ്കുകാർ മടിക്കാണിരുന്നതു സംബന്ധിച്ച് പരാതി ലഭിച്ചിട്ടുണ്ടോ; വിശദമാക്കുമോ;
- (ഡി) ആധാരമെഴുതുകാരുടെ സൗകര്യം, സമരത്തിന്റെ ഭാഗമായി സർക്കാരുമായി ഏതെങ്കിലും വിധത്തിലുള്ള ചർച്ചകൾ നടത്തിയിട്ടുണ്ടോ; ഉണ്ടെങ്കിൽ ഇതിന്റെ വിശദാംശങ്ങൾ വെളിപ്പെടുത്തുമോ;
- (ഇ) ലൈസൻസുള്ള ആധാരമെഴുതുകാരെ ഒഴിവാക്കി സ്വന്തമായി ആധാരം രജിസ്റ്റർ ചെയ്യുന്നതുമൂലം സർക്കാരിന് നേട്ടമാണോ, അതോ കോട്ടമാണോ ഉണ്ടായിട്ടുള്ളതെന്ന് വിശദമാക്കുമോ?

സബ് രജിസ്ട്രാർ ഓഫീസുകളിൽ കമ്പ്യൂട്ടറുകൾ ലഭ്യമാക്കാൻ നടപടി

3614. ശ്രീ.എ. പ്രദീപ്കുമാർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കോഴിക്കോട് ജില്ലയിലെ സബ് രജിസ്ട്രാർ ഓഫീസുകളിൽ ആവശ്യത്തിന് കമ്പ്യൂട്ടറുകൾ ഇല്ല എന്ന കാര്യം ശ്രദ്ധയിൽപെട്ടിട്ടുണ്ടോ;
- (ബി) ഉണ്ടെങ്കിൽ കമ്പ്യൂട്ടറുകൾ നൽകുന്നതിനാവശ്യമായ എന്തെല്ലാം നടപടികളാണ് സ്വീകരിച്ചതെന്ന് വിശദമാക്കുമോ?

തിരുവല്ലം സബ് രജിസ്ട്രാർ ഓഫീസിൽ നിന്നും വ്യാജ രേഖ ചമച്ച് പണം തട്ടിപ്പ്

3615. ശ്രീ.പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) തിരുവല്ലം സബ് രജിസ്ട്രാർ ഓഫീസിൽ നിന്ന് ട്രഷറിയിൽ അടക്കാൻ നൽകിയ 53 ലക്ഷം രൂപ വ്യാജ രേഖ ചമച്ച് തട്ടി എടുത്ത സംഭവം ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ ഇതു സംബന്ധമായ കേസ് അന്വേഷണം ഇപ്പോൾ ഏതു ഘട്ടത്തിലാണ് എന്ന് വ്യക്തമാക്കുമോ;
- (സി) കേസിൽ എത്ര പ്രതികളെ ഇതിനകം അറസ്റ്റ് ചെയ്തിട്ടുണ്ട്; കേസന്വേഷണത്തിന്റെ ചുമതല ആർക്കാണ് എന്നു വ്യക്തമാക്കുമോ;
- (ഡി) സമാന രീതിയിലുള്ള തട്ടിപ്പുകൾ സംസ്ഥാനത്തെ മറ്റ് രജിസ്ട്രാർ ഓഫീസുകളിൽ നടന്നിട്ടുണ്ടോ എന്ന പരിശോധിക്കുമോ;
- (ഇ) എങ്കിൽ ഇതുമായി ബന്ധപ്പെട്ട് ഇതിനകം കൈക്കൊണ്ട നടപടികൾ എന്തൊക്കെ; വിശദാംശങ്ങൾ നൽകുമോ?

സ്വന്തമായി ആധാരം തയ്യാറാക്കാൻ വേണ്ട സഹായങ്ങൾ

3616. ശ്രീ.സി. ദിവാകരൻ : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

സ്വന്തമായി ആധാരം തയ്യാറാക്കാൻ വേണ്ട സഹായങ്ങൾ ലഭിക്കുന്നതിന് എന്തെങ്കിലും സംവിധാനങ്ങൾ ഏർപ്പെടുത്തിയിട്ടുണ്ടെങ്കിൽ വിശദാംശം നൽകുമോ; ഇല്ലെങ്കിൽ ഏർപ്പെടുത്തുന്ന കാര്യം പരിഗണിക്കുമോ; വിശദമാക്കുമോ?

കോഴിക്കോട് ജില്ലയിൽ സബ് രജിസ്ട്രാർ ഓഫീസുകളിലെ കമ്പ്യൂട്ടറുകൾ

3617. ശ്രീ.കെ. ദാസൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) 2016 ഫെബ്രുവരി മാസത്തിൽ കോഴിക്കോട് ജില്ലയിൽ ഓൺലൈൻ രജിസ്ട്രേഷൻ നടപടികൾ ആരംഭിച്ചതിനുശേഷം എത്ര കമ്പ്യൂട്ടറുകൾ ജില്ലയിലെ സബ് രജിസ്ട്രാർ ഓഫീസുകളിൽ അനുവദിച്ചിട്ടുണ്ട് എന്നത് വ്യക്തമാക്കുമോ;
- (ബി) സബ് രജിസ്ട്രാർ ഓഫീസുകളിൽ നിന്നും പൊതുജനങ്ങൾക്ക് സേവനം സുഗമമായി നൽകുന്നതിന് കുറഞ്ഞത് അഞ്ച് കമ്പ്യൂട്ടറുകളെങ്കിലും ആവശ്യമാണെന്നിരിക്കെ, കോഴിക്കോട് ജില്ലയിലെ എത്ര സബ് രജിസ്ട്രാർ ഓഫീസുകൾ മൂന്നോ അതിൽ കുറവോ കമ്പ്യൂട്ടറുകൾ മാത്രമുപയോഗിച്ച് പ്രവർത്തിച്ചു വരുന്നു എന്നത് വ്യക്തമാക്കുമോ; ഇത് ബന്ധപ്പെട്ട സബ് രജിസ്ട്രാർ ഓഫീസുകളുടെ പ്രവർത്തനത്തെ സാരമായി ബാധിക്കുന്നത് ശ്രദ്ധയിൽപ്പെട്ടിട്ടുണ്ടോ;

(സി) കോഴിക്കോട് ജില്ലയിലെ സബ് രജിസ്ട്രാർ ഓഫീസുകളിലെ കമ്പ്യൂട്ടറുകളുടെ അപര്യാപ്ത പരിഹരിക്കാൻ അടിയന്തര നടപടി സ്വീകരിക്കുമോ?

രജിസ്ട്രേഷൻ വകുപ്പിനെ അഴിമതി മുക്തമാക്കുന്നതിന് സ്വീകരിച്ച നടപടികൾ

3618. ശ്രീ.റോജി എം. ജോൺ

,, ഐ.സി.ബാലകൃഷ്ണൻ

,, അടൂർ പ്രകാശ്

,, വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) രജിസ്ട്രേഷൻ വകുപ്പിനെ അഴിമതി മുക്തമാക്കുന്നതിന് സ്വീകരിച്ച നടപടികൾ എന്തൊക്കെയാണ്;
- (ബി) നിലവിലെ സർക്കാർ അധികാരത്തിൽ വന്നശേഷം രജിസ്ട്രേഷൻ വകുപ്പിൽ അഴിമതിക്കാരായ എത്ര ഉദ്യോഗസ്ഥർക്കെതിരെ നടപടി സ്വീകരിച്ചിട്ടുണ്ട്;
- (സി) മെച്ചപ്പെട്ട പ്രവർത്തനം കാഴ്ചവെച്ച ജീവനക്കാർക്ക് ഈ കാലയളവിൽ ഗുഡ് സർവ്വീസ് എൻഡി നൽകിയിട്ടുണ്ടോ; വിശദാംശം വ്യക്തമാക്കുമോ?

ആധാരമെഴുത്തുകാരുടെ തൊഴിൽ നഷ്ടപ്പെടൽ

3619. ശ്രീ. എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ആധാരമെഴുത്തുകാർ തിരുവോണ നാളിൽ ഉപവാസ സമരം നടത്തിയത് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതിനു വഴിയൊരുക്കിയ സാഹചര്യം വ്യക്തമാക്കാമോ;
- (ബി) ആധാരമെഴുത്തുകാരുടെ തൊഴിൽ നഷ്ടപ്പെടുന്ന രീതിയിലുള്ള നയപ്രഖ്യാപനമോ ഉത്തരവുകളോ അടുത്ത കാലത്തുണ്ടായിട്ടുണ്ടോ; ഉണ്ടെങ്കിൽ അവ വ്യക്തമാക്കാമോ;
- (സി) വാങ്ങുന്ന കക്ഷിക്കും വില്ക്കുന്ന കക്ഷിക്കും ആധാരം സ്വയം എഴുതി രജിസ്ട്രാക്കുന്നതിനുള്ള നിയമഭേദഗതി കൊണ്ടു വന്നിട്ടുണ്ടോ; ഇല്ലെങ്കിൽ കൊണ്ടു വരാൻ ഉദ്ദേശ്യമുണ്ടോ;
- (ഡി) വസ്തു രജിസ്ട്രേഷൻ നിലവിൽ വന്ന കാലം മുതൽ ,സൂക്ഷ്മതയോടെയും സുതാര്യതയോടെയും വ്യക്തതയോടെയും കുറ്റമറ്റ രീതിയിൽ തൊഴിലിൽ ഏർപ്പെട്ടിരുന്ന ആധാരമെഴുത്തുകാരുടെ തൊഴിൽ നഷ്ടപ്പെടാതിരിക്കാൻ ശ്രദ്ധിക്കുമോ?

കായംകുളം റെയിൽവേ സ്റ്റേഷനിൽ പാർക്കിംഗ് ഷെഡ്

T 3620. ശ്രീമതി യു. പ്രതിഭ ഹരി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കായംകുളം റെയിൽവേ സ്റ്റേഷനിൽ യാത്രക്കാരുടെ വാഹനങ്ങൾ പാർക്ക് ചെയ്യുന്നതിന് സ്ഥിരമായ ഒരു പാർക്കിംഗ് ഷെഡ് സംവിധാനം ഇല്ല എന്നത് ശ്രദ്ധയിൽപ്പെട്ടിട്ടുണ്ടോയെന്ന് വ്യക്തമാക്കുമോ;
- (ബി) എങ്കിൽ, ഇവിടെ ഒരു പാർക്കിംഗ് ഷെഡ് സ്ഥാപിക്കുന്നതിനാവശ്യമായ നടപടി സ്വീകരിക്കുമോയെന്ന് വിശദമാക്കുമോ?

കേരളത്തിൽ നിലവിൽ സംഭവിച്ചിട്ടുള്ള ട്രെയിൻ അപകടങ്ങൾ

3621. ശ്രീ.ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കേരളത്തിൽ നിലവിൽ സംഭവിച്ചിട്ടുള്ള ട്രെയിൻ അപകടങ്ങളെ സംബന്ധിച്ച് പഠനം നടത്തിയിട്ടുണ്ടോ; ഇത് പരിഹരിക്കുന്നതിന് റയിൽവേയുമായും കേന്ദ്ര സർക്കാരുമായും ബന്ധപ്പെട്ട് ചർച്ചകൾ നടത്തിയിട്ടുണ്ടോ;
- (ബി) നിലവിലെ കോച്ചുകളുടെ അറ്റകുറ്റപ്പണികൾ പൂർത്തീകരിക്കുന്നതിനും പാളങ്ങളുടെ നിലവാരം വർദ്ധിപ്പിക്കുന്നതിനുമായി റയിൽവേയും കേന്ദ്ര സർക്കാരുമായും ബന്ധപ്പെട്ട് ചർച്ചകൾ നടത്തിയിട്ടുണ്ടോ; ഉണ്ടെങ്കിൽ വിശദാംശങ്ങൾ വ്യക്തമാക്കുമോ;
- (സി) പാളങ്ങളുടെ നിരീക്ഷണത്തിനും മറ്റുമായി റയിൽവേയിൽ ആവശ്യത്തിന് ജീവനക്കാർ ഇല്ലെന്നുള്ള വിവരം കേന്ദ്ര സർക്കാരിനെ അറിയിച്ചിട്ടുണ്ടോ; ഇത് പരിഹരിക്കാൻ എന്തെല്ലാം നടപടികൾ സ്വീകരിച്ചുവരുന്നു എന്ന് വ്യക്തമാക്കുമോ?

തീവണ്ടികളിലെ ലേഡീസ് കമ്പാർട്ട്മെന്റുകൾ

3622. ശ്രീ.കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) 2011 ഫെബ്രുവരി ഒന്നിന് എറണാകുളം-ഷൊർണൂർ പാസഞ്ചറിൽ യാത്ര ചെയ്യുവേ വള്ളത്തോൾ നഗർ സ്റ്റേഷൻ സമീപം തീവണ്ടിയിൽ നിന്ന് തള്ളിയിട്ട് ബലാത്സംഗത്തിന് വിധേയയായി സൗമ്യ കൊലചെയ്യപ്പെട്ട സംഭവത്തിനു ശേഷം തീവണ്ടികളിലെ ലേഡീസ് കമ്പാർട്ട്മെന്റ് ഏറ്റവും പുറകിൽ ഘടിപ്പിക്കുന്നത് ഒഴിവാക്കണമെന്ന് സംസ്ഥാന സർക്കാർ റയിൽവേയോട് ആവശ്യപ്പെട്ടിരുന്നുവോ; വിശദാംശങ്ങൾ അറിയിക്കുമോ;
- (ബി) തീവണ്ടികളിൽ ലേഡീസ് കമ്പാർട്ട്മെന്റുകൾ ഇപ്പോഴും ഏറ്റവും പുറകിലാണെന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (സി) എങ്കിൽ, സ്ത്രീകളുടെ സുരക്ഷയ്ക്കായി പ്രസ്തുത നടപടി ഒഴിവാക്കുന്നതിന് റയിൽവേയോട് വീണ്ടും ആവശ്യപ്പെടുന്നത് പരിഗണിക്കുമോ?

എ.എസ്.ഡബ്ല്യു.എ.എസ്. പദ്ധതി

3623. ശ്രീ.തോമസ് ചാണ്ടി : താഴെ കാണുന്ന ചോദ്യത്തിന് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ: സ്കൂളുകളിലെ എ.എസ്.ഡബ്ല്യു.എ.എസ്. പദ്ധതി സംബന്ധിച്ച വിശദാംശം വ്യക്തമാക്കുമോ?

കെ - ടെറ്റ് പരീക്ഷയിൽ പിന്നോക്ക വിഭാഗങ്ങൾക്ക് നൽകിവരുന്ന ആനുകൂല്യങ്ങൾ

- 3624. ശ്രീ.പി.ഉബൈദുള്ള : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
 - (എ) പൊതു വിദ്യാഭ്യാസ വകുപ്പിന്റെ 15.10.2014-ലെ 213/2014/പൊ.വി.വ. ഉത്തരവ് പ്രകാരം കെ-ടെറ്റ് പരീക്ഷ വിജയിക്കുന്നതിന് പിന്നോക്ക വിഭാഗങ്ങൾക്ക് നൽകിവരുന്ന ആനുകൂല്യങ്ങൾ എന്തെല്ലാമാണ്; വിശദമാക്കുമോ;
 - (ബി) പിന്നാക്ക വിഭാഗങ്ങളിലെ ഉദ്യോഗാർത്ഥികൾക്ക് അർഹതപ്പെട്ട ഇളവുകൾ കൃത്യമായി നൽകാത്തതു മൂലം കെ-ടെറ്റ് പരീക്ഷാ ബോർഡിന്റെ പരീക്ഷകളിൽ ഉദ്യോഗാർത്ഥികൾ പരാജയപ്പെടുന്ന സാഹചര്യം ഉണ്ടായിട്ടുണ്ടോ;
 - (സി) എങ്കിൽ അവ പരിശോധിക്കുവാനും അർഹതപ്പെട്ട മാർക്കിളവ് നൽകുവാനും നടപടി സ്വീകരിക്കുമോ;
 - (ഡി) കെ-ടെറ്റ് പരീക്ഷകളിൽ കഴിഞ്ഞ അഞ്ച് വർഷത്തെ അപേക്ഷകരുടെയും വിജയികളുടെയും എണ്ണവും ശതമാനവും ജില്ല തിരിച്ച് വെളിപ്പെടുത്താമോ;
 - (ഇ) വിജയികളുടെ ജാതി തിരിച്ചുള്ള കണക്കുകളും പിന്നാക്ക ജനവിഭാഗങ്ങളുടെ മാർക്കിളവ് ആനുകൂല്യം നൽകിയതു വഴി എത്ര പേർ വിജയിച്ചുവെന്നതു സംബന്ധിച്ച ജില്ല തിരിച്ചുള്ള കണക്കുകളും ലഭ്യമാക്കുമോ?

ശ്രീ സുധീന്ദ്രനാഥിന്റെ നിയമനാംഗീകാരം

3625. ശ്രീ.പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) മലപ്പുറം ജില്ലയിലെ STTIൽ മ്യൂസിക് ടീച്ചറായി ജോലി ചെയ്യുന്ന ശ്രീ സുധീന്ദ്രനാഥിന് നിയമനാംഗീകാരം നൽകുന്നതു സംബന്ധിച്ച K2/53/2016/GEEdn നമ്പർ ഫയലിൽ എന്തൊക്കെ നടപടികൾ സ്വീകരിച്ചുവെന്ന് വ്യക്തമാക്കാമോ;
- (ബി) പ്രസ്തുത ഫയലിൽ തീരുമാനം കൈക്കൊള്ളാൻ ഇനി എന്തെല്ലാം നടപടിക്രമങ്ങൾ ശേഷിക്കുന്നു എന്ന് അറിയിക്കുമോ;
- (സി) ഇതേ വിഷയത്തിൽ 14234/K2/2015/GEEdn നമ്പർ കത്തിന് B2/10945/2016 എന്ന നമ്പറിൽ 29.4.2016 -ന് മലപ്പുറം ഡി.ഡി.ഇ നൽകിയ റിപ്പോർട്ടിന്റെ അടിസ്ഥാനത്തിൽ എത്രയും പെട്ടെന്ന് അനുകൂല തീരുമാനം കൈക്കൊള്ളുമോ?

അധ്യാപകരുടെ വേതനം

3626. ശ്രീ.എം.എം. മണി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) 2014-ൽ പുതിയതായി അനുവദിച്ച പ്ലസ് ടു ബാച്ചിൽ പഠിപ്പിക്കുന്ന എയ്ഡഡ് സ്കൂളിലെ അധ്യാപകർക്ക് വേതനം ലഭിക്കാത്ത സാഹചര്യം ശ്രദ്ധയിൽപ്പെട്ടിട്ടുണ്ടോ;
- (ബി) എയ്ഡഡ് സ്കൂളുകളിൽ അനുവദിച്ച പ്ലസ് ടു ബാച്ചുകളിൽ അധ്യാപക തസ്തികകൾ അനുവദിച്ചിട്ടുണ്ടോ; ഇതിനായി നടപടി സ്വീകരിച്ചു വരുന്നുണ്ടോ;
- (സി) ഇത്തരം വിദ്യാഭ്യാസ സ്ഥാപനങ്ങളിൽ പഠിപ്പിക്കുന്ന അധ്യാപകരുടെ വേതനം സംബന്ധിച്ച് നിലപാട് വിശദീകരിക്കുമോ?

കെ-ടെറ്റ് പരീക്ഷാ ബോർഡിനുള്ള അധികാരങ്ങൾ

3627. ശ്രീ.പി.ഉബൈദുള്ള : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കെ-ടെറ്റ് പരീക്ഷാ ബോർഡിന് സർക്കാർ നൽകിയിട്ടുള്ള അധികാരങ്ങൾ വിശദീകരിക്കാമോ;
- (ബി) മാർക്കിളവ് നൽകുന്ന കാര്യത്തിൽ തീരുമാനമെടുക്കുന്നതാരാണെന്ന് വ്യക്തമാക്കാമോ;
- (സി) 2014 ൽ നടത്തിയ കെ-ടെറ്റ് പരീക്ഷാ കാറ്റഗറി ഒന്നിൽ അസാധുവാക്കിയ രണ്ട് ചോദ്യങ്ങളുടെ മാർക്ക് ജനറൽ വിഭാഗത്തിന് കുറച്ച് നൽകിയെങ്കിലും സംവരണ വിഭാഗങ്ങൾക്ക് മനഃപൂർവ്വം മാർക്കിളവ് നൽകാതിരുന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ഡി) എങ്കിൽ ഇതിനത്തരവാദിയായവർക്കെതിരെ മാതൃകാപരമായ അച്ചടക്ക നടപടികൾ സ്വീകരിക്കുമോ;
- (ഇ) സംവരണ വിഭാഗങ്ങൾക്ക് നൽകി വരുന്ന ആനുകൂല്യങ്ങൾ കൃത്യമായി നൽകുന്നുണ്ടോ എന്നറുപ്പു വരുത്താൻ കെ-ടെറ്റ് പരീക്ഷാ ബോർഡിൽ പ്രത്യേക പരിശോധക സ്റ്റാഫിനെ ചുമതലപ്പെടുത്തുമോ?

ബി.ആർ.സി കളിൽ ക്ലസ്റ്റർ കോ-ഓർഡിനേറ്റർമാരുടെ ശമ്പള പരിഷ്കരണം

3628. ശ്രീ.ചിറ്റയം ഗോപകുമാർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) GO(P)No. 199/11 G.Edn.തീയതി 1-10-2011 പ്രകാരം വിവിധ ബി.ആർ.സി കളിൽ ക്ലസ്റ്റർ കോ-ഓർഡിനേറ്റർമാരായി ജോലിയിൽ പ്രവേശിച്ചിട്ടുള്ള ജീവനക്കാരുടെ വേതനം പരിഷ്കരിക്കുന്നത് സംബന്ധിച്ച് എന്ത് തീരുമാനമാണെടുത്തിട്ടുള്ളത്; വ്യക്തമാക്കാമോ;

- (ബി) നിലവിൽ പ്രസ്തുത ജീവനക്കാരുടെ ശമ്പള പരിഷ്കരണം നടപ്പിലാക്കുന്നതിനുള്ള സാങ്കേതിക തടസ്സങ്ങൾ എന്തെല്ലാമെന്ന് വിശദമാക്കുമോ;
- (സി) പ്രസ്തുത വിഷയത്തിൻമേൽ അനുകൂല നടപടി സ്വീകരിക്കുന്നതിന് വേണ്ട ശ്രമമുണ്ടാക്കുമോ?

പി.റ്റി.എസ്. തസ്തികയിലേക്കുള്ള കൂടിക്കാഴ്ച സംബന്ധിച്ച പരാതി

3629. ശ്രീ.എം. രാജഗോപാലൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) കഴിഞ്ഞ യു.ഡി.എഫ്. സർക്കാരിന്റെ കാലത്ത് കാസർഗോഡ് ഡി.ഡി. ഓഫീസിൽ വച്ച് നടന്ന പി.റ്റി.എസ്. തസ്തികയിലേക്കുള്ള കൂടിക്കാഴ്ചയിൽ നടന്ന അപാകത സംബന്ധിച്ച് ഉദ്യോഗാർത്ഥികൾ നൽകിയ പരാതിയിൽ എന്തു നടപടികളാണ് സ്വീകരിച്ചതെന്ന് വ്യക്തമാക്കാമോ;
 - (ബി) അർഹരായവരെ ഒഴിവാക്കി തീർത്തും അഴിമതി നിറഞ്ഞ ഈ നിയമനം നടത്തിയവർക്കെതിരെ നടപടികൾ സ്വീകരിക്കുമോ?

ഒരു മണ്ഡലത്തിൽ ഒരു അന്താരാഷ്ട്ര നിലവാരത്തിലുള്ള സ്കൂൾ

3630. ശ്രീ.സി. ദിവാകരൻ : താഴെ കാണുന്ന ചോദ്യത്തിന് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- ബഡ്ജറ്റിൽ പ്രഖ്യാപിച്ച ഒരു മണ്ഡലത്തിൽ ഒരു അന്താരാഷ്ട്ര നിലവാരത്തിലുള്ള സ്കൂൾ എന്ന പദ്ധതിയുടെ വിശദാംശം നൽകുമോ;

പറളി എടത്തറ യു.പി.സ്കൂളിന്റെ ശോച്യാവസ്ഥ

3631. ശ്രീ.കെ.വി.വിജയദാസ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) 125 വർഷത്തോളം പഴക്കമുള്ള പറളി എടത്തറ യു.പി.സ്കൂളിന്റെ ശോച്യാവസ്ഥ പരിഹരിക്കുന്നതിന് നടപടി സ്വീകരിച്ചുവോ;
 - (ബി) ഈ സ്കൂൾ അപ്ഗ്രേഡ് ചെയ്യുന്നതിന് ആർ.എം.എസ്.എ.യിൽ നിലവിലുള്ള പ്രൊപ്പോസൽ പരിഗണിച്ച് സ്കൂളിന് അപ്ഗ്രേഡേഷൻ നൽകുമോ; ഇല്ലെങ്കിൽ എന്തു കൊണ്ടെന്ന് വ്യക്തമാക്കുമോ;
 - (സി) ആവശ്യമായ സ്കൂൾ കെട്ടിടം ഈ സ്കൂളിനില്ല എന്നത് പരിഗണിച്ച് കെട്ടിടം നിർമ്മിക്കുന്നതിന് നടപടി സ്വീകരിക്കുമോ?

കൃഷി പ്രധാന വിഷയമായി കൈകാര്യം ചെയ്യുന്ന സന്നദ്ധ സംഘടനകളിൽ പ്രവർത്തിക്കുന്ന വിദ്യാർത്ഥികൾക്ക് ഗ്രേസ് മാർക്ക്

3632. ശ്രീ.ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) വിദ്യാലയങ്ങളിലെ വിവിധ സന്നദ്ധ സംഘടനകളിൽ പ്രവർത്തിക്കുന്ന വിദ്യാർത്ഥികൾക്ക് പത്താം ക്ലാസ്സ് (എസ്.എസ്.എൽ.സി.) പരീക്ഷയിൽ ഗ്രേസ് മാർക്കനുവദിക്കുന്ന സാഹചര്യത്തിൽ കൃഷി പ്രധാന വിഷയമായി കൈകാര്യം ചെയ്യുന്ന സന്നദ്ധ സംഘടനകളിൽ പ്രവർത്തിക്കുന്ന വിദ്യാർത്ഥികൾക്ക് പത്താം ക്ലാസ്സ് പരീക്ഷയിൽ (എസ്.എസ്.എൽ.സി.) ഗ്രേസ് മാർക്ക് നൽകുന്ന കാര്യം ആലോചിക്കുമോ;
 - (ബി) കൃഷി പ്രോത്സാഹിപ്പിക്കാൻ ഏതെല്ലാം പദ്ധതികളാണ് വിദ്യാലയങ്ങളിൽ നടപ്പിലാക്കാൻ സർക്കാർ ഉദ്ദേശിക്കുന്നത്;

(സി) ശാസ്ത്രീയവും ലാഭകരവുമായ കൃഷി വിദ്യാലയങ്ങളിൽ പാഠ്യവിഷയമായി ഉൾപ്പെടുത്തുവാൻ ഉദ്ദേശിക്കുന്നുണ്ടോ; ഉണ്ടെങ്കിൽ അത് ഏത് രീതിയിലാണ് നടപ്പിലാക്കാൻ ഉദ്ദേശിക്കുന്നതെന്ന് വിശദീകരിക്കാമോ?

പ്രീ പ്രൈമറി സ്കൂളുകളുടെ അംഗീകാരം

3633. ശ്രീ.ജോർജ് എം. തോമസ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) 2012 നു ശേഷം സർക്കാർ/എയ്ഡഡ് സ്കൂളുകളോടനുബന്ധിച്ച് ആരംഭിച്ച പ്രീ -പ്രൈമറി സ്കൂളുകൾക്ക് അംഗീകാരം നൽകാത്തതെന്തുകൊണ്ടാണെന്നു വിശദമാക്കാമോ;
- (ബി) അംഗീകാരം ലഭിക്കുന്നതിന് അപേക്ഷ സമർപ്പിച്ചവരുടെ ജില്ല തിരിച്ചുള്ള വിശദാംശം ലഭ്യമാക്കാമോ;
- (സി) 2012 നു ശേഷം സർക്കാർ/എയ്ഡഡ് സ്കൂളുകളോടനുബന്ധിച്ച് ആരംഭിച്ച പ്രീ പ്രൈമറി സ്കൂളുകൾക്ക് അംഗീകാരം ലഭിക്കുന്നതിന് നടപടികൾ സ്വീകരിക്കുമോ?

കേരള ടീച്ചേഴ്സ് എലിജിബിലിറ്റി ടെസ്റ്റ് (കെ-ടെറ്റ്)

3634. ശ്രീ.എം. വിൻസെന്റ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) വിദ്യാഭ്യാസ വകുപ്പിന്റെ 15.06.2015-ലെ 99/2016/പൊ.വി.വ. എന്ന ഉത്തരവ് പ്രകാരം ഇപ്പോൾ ജോലി ചെയ്യുന്ന സ്കൂൾ അധ്യാപകർക്കുള്ള വകുപ്പുതല യോഗ്യതാ പരീക്ഷയായ കേരള ടീച്ചേഴ്സ് എലിജിബിലിറ്റി ടെസ്റ്റ് 2018-19 അദ്ധ്യയന വർഷം വരെ ദീർഘിപ്പിച്ചു നൽകിയിട്ടുണ്ടോ; വിശദമാക്കാമോ;
- (ബി) നിലവിൽ ഹൈസ്കൂൾ അധ്യാപക നിയമനത്തിന് ബിരുദവും ബി.എഡ്- ഉം ആണ് യോഗ്യത എന്നിരിക്കെ കെ-ടെറ്റ് എന്ന നിർബന്ധിത വകുപ്പുതല പരീക്ഷ എഴുതുന്നതിന് ബി.എ - യ്ക്ക് 45% മാർക്കും സയൻസ് വിഷയങ്ങൾക്ക് 60% മാർക്കും (ബി.എസ്.സി) ആവശ്യമാണെന്ന് നിഷ്കർഷിച്ചിട്ടുണ്ടോ;
- (സി) ഇത്രയും ശതമാനം മാർക്ക് ഇല്ലാത്ത നിലവിലുള്ള അധ്യാപകർക്ക് പ്രസ്തുത പരീക്ഷ എഴുതുവാൻ സാധിക്കില്ലായെന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ഡി) മറ്റ് വകുപ്പ് തല പരീക്ഷകൾക്ക് (കെ.എസ്.ആർ, അക്കൗണ്ട് ടെസ്റ്റ്) ഇത്തരത്തിലുള്ള മാർക്ക് ശതമാനം ബാധകമല്ലാത്തതിനാൽ നിലവിൽ ജോലി ചെയ്യുന്ന അധ്യാപകരെ പ്രസ്തുത പരീക്ഷയിൽ നിന്നും ഒഴിവാക്കുകയോ, മാർക്ക് നിബന്ധനയില്ലാതെ അവർക്ക് കൂടി പരീക്ഷ എഴുതുന്നതിനുള്ള സാഹചര്യം ഉണ്ടാക്കുകയോ ചെയ്യുന്നതിന് നടപടി സ്വീകരിക്കുമോ?

ഏരിയ ഇൻസെന്റീവ് പദ്ധതി പ്രകാരമുള്ള സ്കൂളുകളിലെ നിയമനാംഗീകാരം

3635. ശ്രീ.ജോർജ് എം. തോമസ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഏരിയ ഇൻസെന്റീവ് പദ്ധതി പ്രകാരം ആരംഭിച്ച സ്കൂളുകളിലെ മുഴുവൻ അധ്യാപകർക്കും നിയമനാംഗീകാരം നൽകുന്നതിനുള്ള തടസ്സമെന്താണെന്ന് വിശദമാക്കാമോ;
- (ബി) ഇത് പരിഹരിക്കുന്ന കാര്യം സർക്കാരിന്റെ പരിഗണനയിലുണ്ടോ;
- (സി) എങ്കിൽ ആയതിന് നടപടികൾ സ്വീകരിക്കുമോ?

ബധിര- മുക വിദ്യാർത്ഥികൾക്ക് പഠന സൗകര്യം

3636. ശ്രീ.കെ. രാജൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ബധിരരും മൂകരുമായ വിദ്യാർത്ഥികൾക്ക് ഒല്ലൂർ നിയോജക മണ്ഡലത്തിൽ പ്ലസ്-ടു പഠനത്തിന് ഏതെങ്കിലും സർക്കാർ-എയ്ഡഡ് സ്ഥാപനങ്ങൾ പ്രവർത്തിക്കുന്നുണ്ടോ എന്ന് വിശദമാക്കാമോ;
- (ബി) ബധിരരും മൂകരുമായ വിദ്യാർത്ഥികളുടെ പഠനത്തിന് ബിരുദലക്ഷ്യത്തിൽ സർക്കാർ മേഖലയിൽ എന്തെങ്കിലും സംവിധാനങ്ങൾ നിലവിലുണ്ടോ;
- (സി) ഇല്ലെങ്കിൽ സ്വകാര്യ മേഖലയിൽ പഠിക്കുന്ന പ്രസ്തുത വിദ്യാർത്ഥികൾക്ക് വിദ്യാഭ്യാസ ആനുകൂല്യങ്ങൾ നൽകുന്നതിന് നടപടി സ്വീകരിക്കുമോ?

ശ്രീ. കെ.കെ. വർഗീസിന്റെ ഗ്രാറുവിറ്റിയും പെൻഷൻ കുടിശ്ശികയും

3637. ശ്രീ.ആന്റണി ജോൺ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പാലക്കാട് പുതുക്കോട് സർവ്വജന ഹൈസ്കൂൾ ഹെഡ് മാസ്റ്റർ ആയിരുന്ന ശ്രീ. കെ.കെ. വർഗീസിന്റെ ഗ്രാറുവിറ്റിയും പെൻഷന്റെ കുടിശ്ശികയും ലഭിക്കാത്തത് ശ്രദ്ധയിൽപ്പെട്ടിട്ടുണ്ടോ;
- (ബി) ശ്രീ. കെ.കെ. വർഗീസിന്റെ റിവൈസ്ഡ് പെൻഷൻ ബുക്ക് ഡെപ്യൂട്ടി ഡയറക്ടറുടെ ഓഫീസിൽ നിന്ന് എ.ജി.യുടെ ഓഫീസിലേക്ക് അയച്ചിട്ടുണ്ടോ; ഇല്ലെങ്കിൽ കാരണം വ്യക്തമാക്കുമോ;
- (സി) 2011 മാർച്ച് 31 ന് റിട്ടയർ ചെയ്ത ശ്രീ. കെ.കെ. വർഗീസിന് ഗ്രാറുവിറ്റിയും പെൻഷൻ കുടിശ്ശികയും നൽകാൻ നടപടി സ്വീകരിക്കുമോ;
- (ഡി) ലഭിച്ച കുടിശ്ശികയും ഇനി ലഭിക്കാനുള്ള തുകയും അർഹതപ്പെട്ട ന്യായമായ പലിശ അനുവദിക്കുവാൻ തയ്യാറാകുമോ; ഇല്ലെങ്കിൽ കാരണം അറിയിക്കുമോ?

എൽ.പി., യു.പി., എച്ച്.എസ്., എച്ച്.എസ്.എസ്. വിഭാഗങ്ങളിലെ അധ്യാപക ഒഴിവുകൾ

3638. ശ്രീ.വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) അടുത്ത മൂന്ന് വർഷം എൽ.പി., യു.പി., എച്ച്.എസ്., എച്ച്.എസ്.എസ്. എന്നീ വിഭാഗങ്ങളിൽ ഉണ്ടാകുന്ന അധ്യാപക ഒഴിവുകൾ പി.എസ്.സി.ക്ക് റിപ്പോർട്ട് ചെയ്യുവാൻ നിർദ്ദേശിച്ചിട്ടുണ്ടോ;
- (ബി) ഉണ്ടെങ്കിൽ ഓരോ വിഭാഗത്തിലും നാളിതുവരെ റിപ്പോർട്ട് ചെയ്ത ഒഴിവുകൾ എത്രയെന്ന് വ്യക്തമാക്കുമോ?

പ്ലസ് വൺ പ്രവേശനം

3639. ശ്രീ.മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഈ അധ്യയന വർഷത്തെ പ്ലസ് വൺ പ്രവേശനം പൂർത്തിയായത് ഏത് തീയതിയിലാണ്; അധ്യയനം തുടങ്ങി എത്ര ദിവസത്തിനുശേഷമാണ് പ്രവേശന നടപടി പൂർത്തിയാക്കാൻ കഴിഞ്ഞത്; വ്യക്തമാക്കുമോ;
- (ബി) പ്രവേശന നടപടികൾ യഥാസമയം പൂർത്തിയാകാത്തത് വിദ്യാർത്ഥികളുടെ പഠനത്തെ ഏതെങ്കിലും തരത്തിൽ ബാധിച്ചിട്ടുണ്ടോയെന്നത് വിലയിരുത്തിയിട്ടുണ്ടോ;
- (സി) യഥാസമയം പ്രവേശനം ലഭിക്കാത്ത വിദ്യാർത്ഥികൾക്ക് നഷ്ടപ്പെട്ട അധ്യയന ദിനങ്ങൾ ഏത് രീതിയിൽ നൽകാൻ കഴിയുമെന്നാണ് പ്രതീക്ഷിക്കുന്നതെന്ന് വ്യക്തമാക്കുമോ?

പ്ലസ് വൺ, പ്ലസ് ടു മോഡൽ പരീക്ഷകളുടെ ചോദ്യപേപ്പറുകൾ

3640. ശ്രീ.വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഹയർ സെക്കണ്ടറി പ്ലസ് വൺ, പ്ലസ് ടു മോഡൽ പരീക്ഷകളുടെ ചോദ്യപേപ്പറുകൾ കഴിഞ്ഞ വർഷം വരെ അച്ചടിച്ചു നൽകിയിരുന്നത് ആരായിരുന്നു എന്ന് അറിയിക്കുമോ;
- (ബി) കഴിഞ്ഞ വർഷം ഈയിനത്തിൽ എത്ര തുക ചെലവഴിച്ചിട്ടുണ്ട് എന്ന് വ്യക്തമാക്കുമോ;
- (സി) അധ്യാപക സംഘടനകൾ ചോദ്യപേപ്പർ അച്ചടിച്ചു നൽകുന്ന രീതി അവസാനിപ്പിക്കുവാൻ തീരുമാനിച്ചതിന്റെ സാഹചര്യം വ്യക്തമാക്കുമോ;
- (ഡി) ചോദ്യപേപ്പർ അച്ചടിച്ചു നൽകുന്ന ജോലി ഇനി മുതൽ ആരെ ഏല്പിക്കുവാനാണ് തീരുമാനിച്ചിട്ടുള്ളതെന്ന് വ്യക്തമാക്കുമോ?

ദേശീയ വിദ്യാഭ്യാസ നയം

3641. ശ്രീ.മുല്ലക്കര രത്നാകരൻ : താഴെ കാണുന്ന ചോദ്യത്തിന് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

ദേശീയ വിദ്യാഭ്യാസ നയവുമായി ബന്ധപ്പെടുത്തി സംസ്ഥാനത്ത് വിദ്യാഭ്യാസ വകുപ്പ് എന്തെങ്കിലും പുതിയ പദ്ധതികൾ ആവിഷ്കരിച്ചിട്ടുണ്ടോ; വിശദാംശം ലഭ്യമാക്കുമോ?

സമഗ്ര വിദ്യാഭ്യാസ പദ്ധതി

3642. ശ്രീ.കെ. ബാബു : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സമഗ്ര വിദ്യാഭ്യാസ പദ്ധതിയിൽ ഉൾപ്പെടുത്തിയ നെന്മാറ നിയോജക മണ്ഡലത്തിൽ കഴിഞ്ഞ അഞ്ച് വർഷം സർക്കാർ നടത്തിയ വിദ്യാഭ്യാസ പ്രവർത്തനങ്ങൾ വിശദമാക്കുമോ;
- (ബി) പ്രസ്തുത പദ്ധതി പ്രകാരം ഈ മണ്ഡലത്തിൽ നടത്താനുദ്ദേശിക്കുന്ന വിദ്യാഭ്യാസ പ്രവർത്തനങ്ങൾ വിശദമാക്കുമോ?

ഹയർ സെക്കൻഡറി ടീച്ചർ (കമ്മ്യൂണിക്കേറ്റീവ് ഇംഗ്ലീഷ്) തസ്തിക

3643. ശ്രീ.പി.ഉബൈദുള്ള : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഹയർ സെക്കൻഡറി ടീച്ചർ (കമ്മ്യൂണിക്കേറ്റീവ് ഇംഗ്ലീഷ്) തസ്തികയിലേക്ക് നിയമനത്തിനായി സർക്കാർ നിശ്ചയിച്ച യോഗ്യതാ മാനദണ്ഡങ്ങൾ വിശദീകരിക്കാമോ;
- (ബി) യോഗ്യതയിൽ ഭേദഗതികൾ വരുത്തി പി. എസ്.സി. അഭിപ്രായം രേഖപ്പെടുത്തിയിട്ടുണ്ടോ; എങ്കിൽ വിശദാംശം നൽകുമോ;
- (സി) കേരളത്തിലെ യൂണിവേഴ്സിറ്റികൾ എം.എ.(കമ്മ്യൂണിക്കേറ്റീവ് ഇംഗ്ലീഷ്) കോഴ്സ് നടത്തുന്നുണ്ടോ; എങ്കിൽ എവിടെയെല്ലാമെന്ന് വെളിപ്പെടുത്തുമോ;
- (ഡി) പ്രസ്തുത തസ്തികയിലേക്ക് യു.ജി.സിയും കേരള യൂണിവേഴ്സിറ്റിയും അംഗീകരിച്ച ഗാന്ധിഗ്രാം റൂറൽ ഇൻസ്റ്റിറ്റ്യൂട്ട് - ഡിംപ് യൂണിവേഴ്സിറ്റി നടത്തുന്ന എം.എ. (ഇംഗ്ലീഷ് ആന്റ് കമ്മ്യൂണിക്കേറ്റീവ് സ്റ്റഡീസ്) യോഗ്യതയായി പരിഗണിക്കുമോ;
- (ഇ) ഈ യോഗ്യതയുള്ള ഉദ്യോഗാർത്ഥികളെ പ്രസ്തുത തസ്തികയിലേക്ക് നിയമനത്തിനായി പരിഗണിക്കുമോ?

ഹയർ സെക്കൻഡറി സ്കൂളുകളിലെ അധ്യാപക - അന്യധ്യാപക തസ്തിക നിർണ്ണയം

3644. ശ്രീ.എം. നൗഷാദ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) 2014-15 അദ്ധ്യയന വർഷത്തിൽ അനുവദിച്ച ഹയർ സെക്കൻഡറി സ്കൂളുകളിലെയും/ബാച്ചുകളിലെയും അധ്യാപക - അനധ്യാപക തസ്തിക നിർണ്ണയം പൂർത്തിയായിട്ടില്ലെന്ന പരാതി ശ്രദ്ധയിൽപ്പെട്ടിട്ടുണ്ടോ;
- (ബി) ഉണ്ടെങ്കിൽ ആയത് പരിഹരിക്കാൻ സ്വീകരിച്ച നടപടികൾ വിശദീകരിക്കുമോ;
- (സി) 10.02.2016 -ലെ ക്യാബിനറ്റ് തീരുമാനം (നമ്പർ-2635) നടപ്പാക്കാൻ വൈകുന്നതിന്റെ കാരണം വ്യക്തമാക്കാമോ;
- (ഡി) അധിക ബാച്ച് പ്ലസ് ടു അനുവദിക്കപ്പെട്ട എയ്ഡഡ് സ്കൂളുകളിൽ രണ്ട് വർഷമായി ജോലി ചെയ്യുന്ന അധ്യാപകരുടെ നിയമനത്തിന് അംഗീകാരം നൽകാൻ നടപടി സ്വീകരിക്കുമോ?

ഹയർ സെക്കൻഡറി സ്കൂളുകളിലെ പ്രിൻസിപ്പൽ തസ്തിക

3645. ശ്രീ.മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) എത്ര ഹയർ സെക്കൻഡറി സ്കൂളുകളിലെ പ്രിൻസിപ്പൽ തസ്തികകളാണ് ഒഴിഞ്ഞുകിടക്കുന്നതെന്ന് വ്യക്തമാക്കാമോ;
- (ബി) ഇത് സ്കൂളുകളുടെ അദ്ധ്യയനത്തെയും മേൽനോട്ടത്തെയും പ്രതികൂലമായി ബാധിക്കുന്നതാണെന്ന കാര്യം ഗൗരവമായി കാണുന്നുണ്ടോ;
- (സി) ഹയർ സെക്കൻഡറി സ്കൂളുകളിൽ ഒഴിഞ്ഞുകിടക്കുന്ന പ്രിൻസിപ്പൽ തസ്തികകൾ അടിയന്തരമായി നികത്തുന്നതിനുള്ള നടപടി സ്വീകരിക്കുമോയെന്ന് വ്യക്തമാക്കാമോ ?

ഹയർ സെക്കൻഡറി വിഭാഗത്തിൽ എൻ.സി.സി.

3646. ശ്രീ.ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ സ്കൂളുകളിൽ ഹയർ സെക്കണ്ടറി വിഭാഗത്തിൽ എൻ.സി.സി.(NCC) പ്രവർത്തിക്കുന്നുണ്ടോ;
- (ബി) എങ്കിൽ ഇത്തരം സ്കൂളുകളുടെ ജില്ല തിരിച്ചുള്ള എണ്ണം വ്യക്തമാക്കുമോ;
- (സി) ഹയർസെക്കണ്ടറി വിഭാഗത്തിൽ പുതുതായി എൻ.സി.സി. ആരംഭിക്കുന്നതിന് ഉദ്ദേശമുണ്ടോ;
- (ഡി) എങ്കിൽ എൻ.സി.സി. യൂണിറ്റുകൾ കുറവുള്ള ജില്ലകൾക്ക് മുൻഗണന നൽകുമോ; വിശദമാക്കാമോ?

ഹയർ സെക്കൻഡറി പ്രിൻസിപ്പൽ നിയമനം

3647. ശ്രീ.ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) രണ്ട് വർഷമായി ഗവൺമെന്റ് ഹയർ സെക്കൻഡറി വിഭാഗത്തിൽ ഇരുനൂറ്റിൽപരം പ്രിൻസിപ്പൽമാരുടെ ഒഴിവുകൾ ഉണ്ടായിട്ടും പൂർണ്ണമായ രീതിയിൽ നിയമനം നടക്കുന്നില്ല എന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) പ്രിൻസിപ്പൽമാരുടെ നിലവിലുള്ള ലിസ്റ്റിൽ നിന്നും ധാരാളം ഒഴിവുകളുള്ള കാസർഗോഡ്, കണ്ണൂർ, വയനാട്, കോഴിക്കോട്, മലപ്പുറം ജില്ലകളിലേക്ക് പ്രിൻസിപ്പൽമാരെ നിയമിക്കാൻ ആലോചനയുണ്ടോ;
- (സി) ഇത് സർക്കാർ വിദ്യാലയങ്ങളുടെ നിലവാരം ഒന്നുകൂടെ മെച്ചപ്പെടുത്തുവാൻ സഹായിക്കില്ലേയെന്ന് വ്യക്തമാക്കാമോ;
- (ഡി) സർക്കാർ തലത്തിലുള്ള ഹയർസെക്കൻഡറി വിദ്യാഭ്യാസ നിലവാരം മെച്ചപ്പെടുത്താൻ ഏതെല്ലാം പദ്ധതികളാണ് ആവിഷ്കരിക്കുന്നത്; ഈ പദ്ധതികളെക്കുറിച്ചുള്ള വിവരങ്ങൾ ലഭ്യമാക്കാമോ?

സ്ഥലം നൽകിയവർക്ക് ജോലി

3648. ശ്രീ.പി.ടി.എ. റഹീം : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഐ.എച്ച്.ആർ.ഡി. മുതവല്ലൂർ, വാഴക്കാട് എന്നീ കേന്ദ്രങ്ങൾക്ക് സ്ഥലം നൽകിയവരുടെ ജോലി സ്ഥിരപ്പെടുത്തിക്കൊടുത്തിട്ടുണ്ടോ;
- (ബി) സ്ഥലം കൊടുത്തവരെയെന്നോ സ്ഥിരപ്പെടുത്തിയത് എന്ന് പരിശോധിച്ചിട്ടുണ്ടോ;
- (സി) ഇതേ മാനദണ്ഡമനുസരിച്ച് കൊടുവള്ളി ഐ.എച്ച്.ആർ.ഡി.യ്ക്ക് സ്ഥലം നൽകിയവരെ സ്ഥിരപ്പെടുത്താൻ നടപടി സ്വീകരിക്കുമോ;
- (ഡി) താമരശ്ശേരി ഐ.എച്ച്.ആർ.ഡി.യിൽ പതിമൂന്ന് വർഷമായി പ്യൂൺ തസ്തികയിൽ ജോലി ചെയ്തുവരുന്ന മുഹമ്മദ് കെ. എന്നയാളെ സ്ഥിരപ്പെടുത്താൻ നടപടി സ്വീകരിക്കുമോ?

എച്ച്.എസ്.എസ്.റ്റി തസ്തിക നിർണ്ണയം

3649. ശ്രീ.സി.കൃഷ്ണൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സർക്കാർ ഹയർ സെക്കണ്ടറി സ്കൂളുകളിലെ എച്ച്.എസ്.എസ്.റ്റി തസ്തിക നിർണ്ണയം നടത്തുന്നതിനുള്ള നടപടികൾ ഇപ്പോൾ ഏത് ഘട്ടത്തിലാണെന്ന് വിശദീകരിക്കാമോ;
- (ബി) എയ്ഡഡ് സ്കൂളുകളിലെ എച്ച്.എസ്.എസ്.റ്റി തസ്തിക നിർണ്ണയം പൂർത്തിയാക്കിയോ; എങ്കിൽ എന്നാണ് പൂർത്തിയാക്കിയതെന്ന് വ്യക്തമാക്കാമോ;
- (സി) സർക്കാർ ഹയർ സെക്കണ്ടറി സ്കൂളുകളിലെ തസ്തിക നിർണ്ണയം വൈകുന്നതിനുള്ള കാരണം വിശദമാക്കാമോ?

എച്ച്.എസ്.എസ്.റ്റി. (സോഷ്യോളജി) നിയമനം

3650. ശ്രീ.എ. എൻ. ഷംസീർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കാറ്റഗറി നമ്പർ 288/2010 പ്രകാരം നിലവിൽ വന്ന (സോഷ്യോളജി) എച്ച്.എസ്.എസ്.റ്റി. റാങ്ക് ലിസ്റ്റിൽ നിന്ന് ഇതുവരെ എത്ര നിയമനം നടത്തിയെന്ന വിവരം ജൂനിയർ, സീനിയർ തിരിച്ച് ലഭ്യമാകുമോ;
- (ബി) എത്ര ഒഴിവുകൾ ബൈ ട്രാൻസ്ഫർ, ജൂനിയർ പ്രമോഷൻ , എൽ.ഡബ്ല്യു.എ., എൻ.ജെ.ഡി., സ്പെഷ്യൽ സ്കൂൾ എന്നീ വിഭാഗങ്ങൾക്ക് നീക്കി വെച്ചിട്ടുണ്ടെന്ന് വ്യക്തമാക്കുമോ;
- (സി) ഈ ഒഴിവുകൾ പി.എസ്.സി.ക്ക് റിപ്പോർട്ട് ചെയ്യാൻ എന്തെങ്കിലും നിയമ തടസ്സം നിലനിൽക്കുന്നുണ്ടോ എന്ന് വിശദമാക്കുമോ;
- (ഡി) അടിയന്തിരമായി പി.എസ്.സി.ക്ക് റിപ്പോർട്ട് ചെയ്യാൻ എത്ര ഒഴിവുകൾ നിലനിൽക്കുന്നുണ്ടെന്ന് വിശദമാക്കുമോ?

എയ്ഡഡ് സ്കൂൾ സംരക്ഷിതാധ്യാപകരുടെ പുനർവിന്യാസം

3651. ശ്രീ.കെ.മുരളീധരൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) 1990 മുതൽ 2015 വരെ എത്ര എയ്ഡഡ് സ്കൂൾ അധ്യാപകരെ സംരക്ഷിതാധ്യാപകരായി സർക്കാർ സ്കൂളുകളിൽ താൽക്കാലികമായി നിയമിച്ചിട്ടുണ്ട്; ഇതിൽ എത്ര പേരെ മാത്ര സ്ഥാപനങ്ങളിലേക്ക്

പുനർവിന്യാസം മുഖേന റഗുലർ നിയമനം നൽകി തിരിച്ചയച്ചിട്ടുണ്ട്;

- (ബി) എയ്ഡഡ് സ്കൂൾ അധ്യാപകരെ താൽക്കാലികമായി സർക്കാർ സ്കൂളുകളിൽ നിയമിച്ചിരുന്ന ഒഴിവുകൾ കേരള പബ്ലിക് സർവ്വീസ് കമ്മീഷനിൽ റിപ്പോർട്ട് ചെയ്തിട്ടുണ്ടോ; ഉണ്ടെങ്കിൽ എത്ര; ഇല്ലെങ്കിൽ റിപ്പോർട്ട് ചെയ്യുന്നതിന് നടപടി സ്വീകരിക്കുമോ?

ഒന്നാം ക്ലാസ്സിലെ കുട്ടികൾ

3652. ശ്രീ.ആർ. രാജേഷ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) മാവേലിക്കര അസംബ്ലി മണ്ഡലത്തിലെ പൊതുവിദ്യാലയങ്ങളിൽ 2014-15 അധ്യയന വർഷം ഒന്നാം ക്ലാസ്സിലേക്ക് പ്രവേശിച്ച കുട്ടികളുടെ എണ്ണം വ്യക്തമാക്കുമോ; ഈ അധ്യയന വർഷം ഒന്നാം ക്ലാസ്സിലേക്ക് പ്രവേശനം തേടിയ കുട്ടികളുടെ എണ്ണം വ്യക്തമാക്കുമോ;
- (ബി) ഓരോ വിദ്യാലയത്തിലും ഒന്നാം ക്ലാസ്സിൽ കഴിഞ്ഞ വർഷം പ്രവേശനം നേടിയ കുട്ടികളുടെയും ഈ വർഷം പ്രവേശനം നേടിയ കുട്ടികളുടെയും കണക്ക് ലഭ്യമാക്കുമോ?

എയ്ഡഡ് വിദ്യാഭ്യാസ സ്ഥാപനങ്ങളിലെ നിയമനങ്ങൾ

3653. ശ്രീ.കെ.മുരളീധരൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കേരളത്തിലെ എയ്ഡഡ് വിദ്യാഭ്യാസ സ്ഥാപനങ്ങളിലെ അധ്യാപക അനധ്യാപക തസ്തികകളിലേയ്ക്കുള്ള നിയമനങ്ങൾ കേരള പബ്ലിക് സർവ്വീസ് കമ്മീഷൻ മുഖാന്തിരം നടത്തുന്നതിന് നടപടി സ്വീകരിക്കുമോ;
- (ബി) ഇത് സംബന്ധിച്ച് ഏതെങ്കിലും കോടതി വിധികൾ ഉള്ളതായി ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ ആയതിന്റെ അടിസ്ഥാനത്തിൽ എന്തൊക്കെ നടപടികളാണ് സ്വീകരിച്ചിട്ടുള്ളതെന്ന് വിശദമാക്കുമോ?

എയ്ഡഡ് വിദ്യാഭ്യാസ സ്ഥാപനങ്ങളിലെ നിയമനങ്ങളിൽ സംവരണം

3654. ശ്രീ.കെ.മുരളീധരൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) എയ്ഡഡ് വിദ്യാഭ്യാസ സ്ഥാപനങ്ങളിലെ നിയമനങ്ങളിൽ സംവരണ തത്വം പാലിക്കുന്നുണ്ടോ; എങ്കിൽ ആയത് സംബന്ധിച്ച വിശദമായ റിപ്പോർട്ട് ലഭ്യമാക്കുമോ;
- (ബി) എയ്ഡഡ് വിദ്യാഭ്യാസ സ്ഥാപനങ്ങളിലെ നിയമനങ്ങളിൽ സംവരണ തത്വം പാലിക്കേണ്ടതാണെന്നുള്ള നാഷണൽ കമ്മീഷൻ ഫോർ എസ്.സി./എസ്.റ്റി. യുടെയും നാഷണൽ കമ്മീഷൻ ഫോർ ബാക്ക് വേർഡ് ക്ലാസ്സിന്റെയും ശുപാർശകൾ സർക്കാരിന് ലഭിച്ചിട്ടുണ്ടോ; ആയതിന്റെ അടിസ്ഥാനത്തിൽ എന്തൊക്കെ നടപടികളാണ് സ്വീകരിച്ചിട്ടുള്ളത് ?

ഏറനാട് മണ്ഡലത്തിൽ ആർ.എം.എസ്.എ.-യുടെ കീഴിൽ പ്രവർത്തിക്കുന്ന സ്കൂളുകൾ

3655. ശ്രീ.പി.കെ.ബഷീർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഏറനാട് മണ്ഡലത്തിൽ ആർ.എം.എസ്.എ. പദ്ധതിയിൻ കീഴിൽ അനുമതി നല്കി പ്രവർത്തിച്ച് വരുന്ന സ്കൂളുകളിൽ ആവശ്യത്തിന് അധ്യാപകർ ഇല്ലാത്തത് സ്കൂളിൻറെ സുഗമമായ പ്രവർത്തനത്തെ ബാധിക്കുന്നു എന്നത് ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ ഈ സ്കൂളുകളിൽ എവിടെയെല്ലാം ഏതെല്ലാം അധ്യാപകരെ നിയമിക്കുന്നതിനാണ് അനുമതി നൽകിയിട്ടുള്ളത്; സ്കൂളിൻറെ പേര് ഉൾപ്പെടെയുള്ള വിശദാംശം ലഭ്യമാക്കുമോ;
- (സി) ഏറനാട് മണ്ഡലത്തിലെ പെരകമണ്ണ ഹൈസ്കൂളിൽ ആവശ്യത്തിന് അധ്യാപകരെ നിയമിക്കുന്നതിന്

നടപടി സ്വീകരിക്കണമെന്ന അപേക്ഷ ലഭിച്ചിരുന്നോ;

(ഡി) എങ്കിൽ ഇക്കാര്യത്തിൽ എന്തു തുടർനടപടി സ്വീകരിച്ചുവെന്ന് വ്യക്തമാക്കുമോ?

എയിഡഡ് വിദ്യാലയങ്ങളിൽ വിഭിന്ന ശേഷിയുള്ളവർക്കുള്ള സംവരണം

3656. ശ്രീ.റ്റി.വി.രാജേഷ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) എയിഡഡ് വിദ്യാലയങ്ങളിൽ നിയമനത്തിന് വിഭിന്നശേഷിയുള്ളവർക്ക് 3% സംവരണ നിയമനം നൽകാൻ ഉത്തരവ് പുറപ്പെടുവിച്ചിട്ടുണ്ടോ; വിശദമാക്കുമോ;
- (ബി) ഇതനുസരിച്ച് കേരള എഡ്യൂക്കേഷൻ റൂൾസിൽ ആവശ്യമായ ഭേദഗതി വരുത്തിയിട്ടുണ്ടോ; വിശദാംശം നൽകുമോ?

എയ്ഡഡ് സ്കൂളുകൾക്ക് നൽകുന്ന ഗ്രാന്റ്

3657. ശ്രീ.ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) എയ്ഡഡ് സ്കൂളുകൾക്ക് നൽകുന്ന ഗ്രാന്റ് വിതരണം പൂർത്തിയാക്കാത്തത് ശ്രദ്ധയിൽപ്പെട്ടിട്ടുണ്ടോ;
- (ബി) 2013-14, 2014-15, 2015-16 അധ്യയന വർഷങ്ങളിൽ മലപ്പുറം ജില്ലയിലെ സ്കൂളുകൾക്ക് നൽകിയ ഗ്രാന്റിന്റെ വിവരങ്ങൾ വിശദമാക്കുമോ;
- (സി) ഈ കാലയളവിൽ ഗ്രാന്റ് നൽകാൻ സാധിച്ചിട്ടില്ലെങ്കിൽ കാരണം വ്യക്തമാക്കുമോ?

കോളേജ് അധ്യാപകർക്ക് ഫാക്കൽറ്റി ഇംപ്രൂവ്മെന്റ് പ്രോഗ്രാം

3658. ശ്രീ.കെ.എം.ഷാജി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കോളേജ് അധ്യാപകർക്ക് ഫാക്കൽറ്റി ഇംപ്രൂവ്മെന്റ് പ്രോഗ്രാം പ്രകാരം ഇൻ-സർവ്വീസ് ട്രെയിനിംഗ് നൽകാറുണ്ടോ;
- (ബി) എങ്കിൽ കോളേജുകളിൽ നിന്നും വേർപെടുത്തിയ ഹയർസെക്കന്ററി അധ്യാപകർക്ക് പ്രസ്തുത സൗകര്യം ഏർപ്പെടുത്തിയിട്ടില്ലെന്ന കാര്യം ശ്രദ്ധയിൽപ്പെട്ടിട്ടുണ്ടോ ;
- (സി) അധ്യയനം മെച്ചപ്പെടുത്താൻ ഹൈസ്കൂൾ, ഹയർ സെക്കന്ററി അധ്യാപകർക്കു കൂടി ഫാക്കൽറ്റി ഇംപ്രൂവ്മെന്റ് പ്രോഗ്രാം പ്രകാരം ഇൻസർവ്വീസ് ട്രെയിനിംഗ് നൽകുന്ന കാര്യം പരിഗണിക്കുമോ?

അധ്യാപക - വിദ്യാർത്ഥി അനുപാതം

3659. ശ്രീ.രാജു എബ്രഹാം : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന വിദ്യാഭ്യാസ വകുപ്പിന്റെ കീഴിലുള്ള സ്കൂളുകളിൽ ഇപ്പോഴത്തെ അധ്യാപക - വിദ്യാർത്ഥി അനുപാതം എത്രയാണെന്ന് എൽ.പി., യു.പി., എച്ച്.എസ്. എന്നിവ തിരിച്ചുള്ള വിശദാംശം ലഭ്യമാക്കുമോ;
- (ബി) സർക്കാർ നിയന്ത്രണത്തിലുള്ള എയ്ഡഡ് സ്കൂളുകളിൽ പുതിയ അധ്യാപക നിയമനത്തിന് വിദ്യാർത്ഥി അനുപാതം എത്രയാണെന്ന് വ്യക്തമാക്കാമോ;
- (സി) കേന്ദ്ര സർക്കാർ കൊണ്ടുവന്ന വിദ്യാഭ്യാസ അവകാശ സംരക്ഷണ നിയമം അനുസരിച്ച് സംസ്ഥാനത്തെ സ്കൂളുകളിൽ അധ്യാപക - വിദ്യാർത്ഥി അനുപാതം പുന:പരിശോധിക്കേണ്ടതായി വരുമോ;
- (ഡി) ഇതു സംബന്ധിച്ച് സംസ്ഥാന സർക്കാർ കൊണ്ടുവന്ന നിയമം ബഹു. ഹൈക്കോടതി റദ്ദാക്കിയ

സാഹചര്യത്തിൽ, അധ്യാപക - വിദ്യാർത്ഥി അനുപാതം പുന:പരിശോധിക്കാൻ തയ്യാറാകുമോ; വിശദാംശങ്ങൾ ലഭ്യമാക്കാമോ?

ശ്രീമതി നസീമ പുനക്കലിന്റെ അപേക്ഷ

3660. ശ്രീ.പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ശ്രീമതി നസീമ പുനക്കലിന്റെ അപേക്ഷ സംബന്ധിച്ച 6633/J3/2015/GE dn എന്ന ഫയലിൽ എന്തൊക്കെ നടപടികൾ സ്വീകരിച്ചു എന്നു വ്യക്തമാക്കുമോ;
- (ബി) നിയമ വകുപ്പ് പരിശോധിച്ച്, പ്രസ്തുത ഫയലിൽ അഭിപ്രായം രേഖപ്പെടുത്തിയിരുന്നോ; എങ്കിൽ അതെന്താണെന്ന് വ്യക്തമാക്കുമോ;
- (സി) അപേക്ഷക, കോഴ്സ് പാസായശേഷം അംഗീകാരം റദ്ദാക്കിയതാണെന്ന പരിഗണന നൽകി ടിയാളുടെ അപേക്ഷ അനുവദിക്കുമോ?

സ്കൂൾ കുട്ടികളിലെ ലഹരി മരുന്ന് ഉപയോഗം

3661. ശ്രീ.അനൂപ് ജേക്കബ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സ്കൂൾ കുട്ടികളിൽ ലഹരി മരുന്ന് ഉപയോഗം കൂടി വരുന്നതായി ശ്രദ്ധയിൽപ്പെട്ടിട്ടുണ്ടോ;
- (ബി) ഉണ്ടെങ്കിൽ സ്കൂൾ തലത്തിൽ എന്തെങ്കിലും പ്രതിരോധ നടപടികൾ സ്വീകരിച്ചിട്ടുണ്ടോയെന്ന് വിശദമാക്കുമോ;
- (സി) ഇതുമായി ബന്ധപ്പെട്ട് വിദ്യാഭ്യാസ വകുപ്പ് എന്തെങ്കിലും നടപടികൾ സ്വീകരിച്ചിട്ടുണ്ടോയെന്ന് വ്യക്തമാക്കുമോ;
- (ഡി) സ്കൂളുകളിൽ കുട്ടികൾ കൃത്യമായി ഹാജരാകുന്നില്ലെങ്കിൽ ആ വിവരം രക്ഷിതാക്കളെ എസ്.എം.എസ്. മുഖേന അറിയിക്കുന്ന പദ്ധതി പൂർണ്ണമായി നടപ്പിലാക്കാൻ കഴിഞ്ഞിട്ടുണ്ടോയെന്ന് വിശദമാക്കുമോ;
- (ഇ) സ്കൂളുകളിൽ കുട്ടികൾക്ക് വേണ്ടി വിവിധ വിഷയങ്ങളിൽ ബോധവൽക്കരണ ക്ലാസുകൾ നടത്തുന്നതിന്റെ വിശദാംശങ്ങൾ ലഭ്യമാക്കുമോ?

സ്കൂൾ കുട്ടികളുടെ കായിക നിലവാരം

3662. ശ്രീ.പി.കെ.ബഷീർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സ്കൂൾ കുട്ടികളുടെ കായിക നിലവാരം ഉയർത്തുന്നതിനായി സ്വീകരിച്ചിട്ടുള്ള നടപടികൾ എന്തെല്ലാമാണെന്ന് വ്യക്തമാക്കുമോ;
- (ബി) വിദ്യാർത്ഥികളുടെ കായികക്ഷമത പരിശോധിക്കുന്നതിനും വർദ്ധിപ്പിക്കുന്നതിനും എന്തെല്ലാം നടപടികളാണ് ആവിഷ്കരിച്ച് നടപ്പിലാക്കാൻ ഉദ്ദേശിക്കുന്നതെന്ന് വിശദമാക്കാമോ?

ഇരിട്ടി വിദ്യാഭ്യാസ ഉപജില്ലാ ഓഫീസ് വിഭജനം

3663. ശ്രീ.സണ്ണി ജോസഫ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ തന്നെ ഏറ്റവും വലിയ വിദ്യാഭ്യാസ ഉപജില്ലാ ഓഫീസുകളിൽ ഒന്നായ ഇരിട്ടി വിദ്യാഭ്യാസ ഉപജില്ലാ ഓഫീസ് വിഭജിച്ച് പേരാവൂർ വിദ്യാഭ്യാസ ഉപജില്ല രൂപീകരിക്കുന്നതിന്റെ നടപടി ക്രമം ഏതുവരെയായി;

- (ബി) സാമ്പത്തിക ബാധ്യതയില്ലാതെ ഓഫീസ് ആരംഭിക്കുന്നതിന് പുനർവിന്യാസം വഴി നിയമനം നടത്തുന്നതിലേക്ക് ധനകാര്യ വകുപ്പ് ഉൾപ്പെടെ അനുമതി നൽകിയിട്ടുണ്ടോ;
- (സി) ധനകാര്യവകുപ്പിന്റെ അനുമതി ലഭിച്ചിട്ടും ഓഫീസ് ആരംഭിക്കുന്നതിന്റെ എന്ത് നടപടിയാണ് ഇനിയും ബാക്കിയുള്ളത്; ഉപജില്ല രൂപീകരണം പൂർത്തീകരിക്കുന്നതിനുള്ള അടിയന്തര നടപടികൾ സ്വീകരിക്കുമോ?

മണലൂർ മണ്ഡലത്തിലെ കണ്ടഴിയൂർ ജി.എം.യു.പി. സ്കൂൾ

3664. ശ്രീ.മുരളി പെരുനെല്ലി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) മണലൂർ മണ്ഡലത്തിലെ വെങ്കിടങ്ങു ഗ്രാമപഞ്ചായത്തിലെ സർക്കാർ യു.പി. സ്കൂളായ കണ്ടഴിയൂർ ജി.എം.യു.പി. സ്കൂളിൽ ജൂനിയർ ഹിന്ദി (പാർട്ട് ടൈം) ടീച്ചറുടെ തസ്തിക ഒഴിഞ്ഞുകിടക്കുകയാണെന്ന കാര്യം ശ്രദ്ധയിൽ പെട്ടിട്ടുണ്ടോ;
- (ബി) ഏകിൽ ഈ ഒഴിവു അടിയന്തിരമായി നികത്തുന്നതിന് നടപടി സ്വീകരിക്കുമോ?

സ്കൂൾ കുട്ടികളിൽ ജൈവ പച്ചക്കറി കൃഷി പ്രോത്സാഹിപ്പിക്കുന്നതിന് നടപടി

3665. ശ്രീ.വി. ജോയി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സ്കൂൾ കുട്ടികളിൽ ജൈവ പച്ചക്കറി കൃഷി പ്രോത്സാഹിപ്പിക്കുന്നതിനായി എന്തെങ്കിലും നടപടി സ്വീകരിച്ചിട്ടുണ്ടോ; വ്യക്തമാക്കാമോ;
- (ബി) മികച്ച രീതിയിൽ ജൈവ പച്ചക്കറി ഉൽപാദിപ്പിക്കുന്ന കുട്ടികൾക്ക് കലാ-കായികമത്സരങ്ങളിൽ വിജയിക്കുന്ന കുട്ടികൾക്ക് നൽകുന്നതുപോലുള്ള ഗ്രേസ് മാർക്ക് നൽകുന്നതിന് നടപടി സ്വീകരിക്കുമോ?

സ്കൂൾ കുട്ടികളിൽ കായിക അഭിരുചി വളർത്താൻ കർമ്മ പരിപാടികൾ

3666. ശ്രീ.വി.ഡി.സതീശൻ

,, എ.പി. അനിൽ കുമാർ

,, അടൂർ പ്രകാശ്

,, എൽദോസ് കുറുപ്പിള്ളി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സ്കൂൾ കുട്ടികളിൽ കായിക അഭിരുചി വളർത്താൻ എന്തെല്ലാം കർമ്മ പരിപാടികൾ ആവിഷ്കരിച്ചിട്ടുണ്ട്; വിശദമാക്കുമോ;
- (ബി) ഏതെല്ലാം വകുപ്പുകളാണ് ഈ പരിപാടികളുമായി സഹകരിക്കുന്നത്; വിവരിക്കുമോ;
- (സി) എത്ര സ്കൂളുകളിലാണ് ഇത് നടപ്പാക്കി വരുന്നത് എന്ന് വ്യക്തമാക്കുമോ?

സ്കൂൾ വിദ്യാർത്ഥികളുടെ അമിത ഭാരമുള്ള സ്കൂൾ ബാഗ്

3667. ശ്രീ.മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ സ്കൂൾ വിദ്യാർത്ഥികളിൽ പലർക്കും പാഠപുസ്തകങ്ങളുടെയും നോട്ടുബുക്കുകളുടെയും മറ്റ് പഠനോപകരണങ്ങളുടെയും അമിതഭാരമുള്ള സ്കൂൾ ബാഗുമായിട്ടാണ് സ്കൂളിലേയ്ക്ക് പോകേണ്ടി വരുന്നതെന്ന വസ്തുത ശ്രദ്ധയിൽപ്പെട്ടിട്ടുണ്ടോ;
- (ബി) തീരെ ചെറിയ പ്രായത്തിൽ തന്നെ അമിതഭാരം ചുമക്കേണ്ടി വരുന്നത് കുട്ടികൾക്ക് ഗുരുതരമായ ആരോഗ്യ പ്രശ്നങ്ങൾ ഉണ്ടാക്കുന്നതാണെന്ന കാര്യം ശ്രദ്ധയിൽപ്പെട്ടിട്ടുണ്ടോ;

(സി) സ്കൂൾ വിദ്യാർത്ഥികളുടെ സ്കൂൾ ബാഗിന്റെ ഭാരം കുറയ്ക്കുന്നതിനാവശ്യമായ നടപടികൾ കൈക്കൊള്ളണമെന്നാവശ്യപ്പെട്ട് സംസ്ഥാന ബാലാവകാശ കമ്മീഷൻ സർക്കാരിന് എന്തെങ്കിലും നിർദ്ദേശം നൽകയിട്ടുണ്ടോ; എങ്കിൽ ആയതിന്റെ അടിസ്ഥാനത്തിൽ എന്ത് നടപടിയാണ് സ്വീകരിച്ചിട്ടുള്ളത്; നിർദ്ദേശം അടിയന്തരമായി നടപ്പിലാക്കുന്ന കാര്യം പരിഗണിക്കുമോ?

സ്കൂൾ വിദ്യാർത്ഥികളിൽ കായിക സംസ്കാരം വളർത്തിയെടുക്കുന്നതിന് പദ്ധതി

T 3668. ശ്രീ.കെ. ബാബു : താഴെ കാണുന്ന ചോദ്യത്തിന് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

സ്കൂൾ വിദ്യാർത്ഥികളിൽ കായിക സംസ്കാരം വളർത്തിയെടുക്കുന്നതിനായി എന്തെല്ലാം പദ്ധതികളാണ് ആവിഷ്കരിച്ചിട്ടുള്ളതെന്ന് വിശദമാക്കുമോ?

സമാശ്വാസ തൊഴിൽ ദാന പദ്ധതി പ്രകാരമുള്ള അപേക്ഷകൾ

3669. ശ്രീ.കെ. ദാസൻ : താഴെ കാണുന്ന ചോദ്യത്തിന് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

സമാശ്വാസ തൊഴിൽ ദാന പദ്ധതി പ്രകാരം വിദ്യാഭ്യാസ വകുപ്പിൽ എത്ര അപേക്ഷകൾ തീർപ്പാവാൻ ഉണ്ടെന്നും ഇനിയും നിയമനം ലഭിച്ചിട്ടില്ലാത്ത എത്ര അപേക്ഷകൾ ഉണ്ടെന്നും വിശദമാക്കുമോ?

അഡീഷണൽ സ്കൂൾ അകാസിഷൻ പ്രോഗ്രാം (എ.എസ്.എ.പി.)

3670. ശ്രീ.പി.കെ.ബഷീർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) അഡീഷണൽ സ്കൂൾ അകാസിഷൻ പ്രോഗ്രാം (എ.എസ്.എ.പി.) ഏറ്റെടുത്ത് മണ്ഡലത്തിലെ ഏതെല്ലാം സ്കൂളുകളിലാണ് നടപ്പിലാക്കിയിട്ടുള്ളതെന്ന് വ്യക്തമാക്കാമോ;
- (ബി) പദ്ധതിക്കായി എന്തെല്ലാം സൗകര്യങ്ങളാണ് അനുവദിച്ചു നൽകിയിട്ടുള്ളതെന്ന് അറിയിക്കാമോ;
- (സി) മണ്ഡലത്തിലെ കൂടുതൽ സ്കൂളുകളിൽ പദ്ധതി നടപ്പിലാക്കുന്ന കാര്യം പരിഗണിക്കുമോയെന്ന് വ്യക്തമാക്കുമോ?

സീനിയർ സൂപ്രണ്ട് തസ്തിക നിലവിലില്ലാത്ത ഉപജില്ലാ വിദ്യാഭ്യാസ ഓഫീസുകൾ

3671. ശ്രീ.കാരാട്ട് റസാഖ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സീനിയർ സൂപ്രണ്ടിന്റെ തസ്തിക നിലവിലില്ലാത്ത ഉപജില്ലാ വിദ്യാഭ്യാസ ഓഫീസുകൾ ഏതെല്ലാമാണെന്ന് വ്യക്തമാക്കാമോ;
- (ബി) മേൽ തസ്തിക നിലവിലില്ലാത്ത എ.ഇ.ഒ ഓഫീസുകളിൽ അത് ഓഫീസ് പ്രവർത്തനത്തെ സാരമായി ബാധിക്കുന്നുവെന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (സി) കൊടുവള്ളി എ.ഇ.ഒ ക്ക് കീഴിൽ 50 സ്കൂളുകൾ നിലവിലുണ്ടെങ്കിലും സീനിയർ സൂപ്രണ്ടിന്റെ തസ്തിക അനുവദിച്ചിട്ടില്ലാത്തതിനാൽ ആയത് അനുവദിക്കുന്നതിന് കൈക്കൊണ്ട നടപടി വിശദമാക്കാമോ?

സംരക്ഷിത അധ്യാപകരുടെ പുനർവിന്യാസം

3672. ശ്രീ.പാറക്കൽ അബ്ദുല്ല

,, പി.കെ.ബഷീർ

,, പി.കെ.അബ്ദു റബ്ബ്

പ്രൊഫ.ആബിദ് ഹുസൈൻ തങ്ങൾ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ സർക്കാർ, എയ്ഡഡ് സ്കൂളുകളിൽ നിന്ന് പുറത്തായ സംരക്ഷിത അധ്യാപകരുടെ പുനർവിന്യാസം നിർത്തിവെക്കാൻ ഉദ്ദേശിക്കുന്നുണ്ടോ;
- (ബി) സംസ്ഥാനത്തെ ഏതൊക്കെ ജില്ലകളിൽ സംരക്ഷിത അധ്യാപകരുടെ പുനർവിന്യാസം ഇതിനകം പൂർത്തിയായിട്ടുണ്ട്; വിശദാംശങ്ങൾ നൽകുമോ;
- (സി) ഇനി ഏതൊക്കെ ജില്ലകളിൽ സംരക്ഷിത അധ്യാപകരുടെ പുനർവിന്യാസം നടത്താനുണ്ട്; അത് എന്നത്തേക്ക് പൂർത്തിയാകും; വിശദാംശങ്ങൾ നൽകുമോ?

റിസോഴ്സ് അധ്യാപകർ

3673. ശ്രീ.ബി.സത്യൻ : താഴെ കാണുന്ന ചോദ്യത്തിന് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
 പത്തു വർഷത്തിൽ അധികമായി ജോലി ചെയ്തു വരുന്ന യോഗ്യരായ റിസോഴ്സ് അധ്യാപകരെ സമയബന്ധിതമായി പദ്ധതി തയ്യാറാക്കി സ്ഥിരപ്പെടുത്തുന്നതിന് നടപടി സ്വീകരിക്കുമോ?

പാർട്ടി ടൈം ജീവനക്കാരെ ഫുൾടൈം ജീവനക്കാരായി മാറ്റി നിയമിക്കണമെന്ന നിർദ്ദേശം

3674. ശ്രീ.കെ.എം.ഷാജി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) വിദ്യാഭ്യാസ വകുപ്പിനു കീഴിൽ ജോലി ചെയ്യുന്ന പാർട്ടി ടൈം ജീവനക്കാരെയെല്ലാം ഫുൾടൈം ജീവനക്കാരായി മാറ്റണമെന്ന നിർദ്ദേശം നൽകിയിട്ടുണ്ടോ; ഉണ്ടെങ്കിൽ അതിന്റെ കാരണം വിശദമാക്കുമോ;
 - (ബി) കുറഞ്ഞ സർവ്വീസുള്ളവർ പാർട്ടി ടൈമിൽ തുടരാൻ ഓപ്ഷൻ നൽകിയിട്ടുണ്ടെങ്കിൽ അതു പരിഗണിക്കാതെ ഫുൾടൈമിൽ നിയമിക്കണമെന്ന നിർദ്ദേശം കിട്ടിയതായി പറഞ്ഞ് അതിനുള്ള നടപടികൾ വിദ്യാഭ്യാസ വകുപ്പ് ഓഫീസുകളിൽ സ്വീകരിച്ചുവരുന്ന കാര്യം ശ്രദ്ധയിൽപെട്ടിട്ടുണ്ടോ;
 - (സി) ഉണ്ടെങ്കിൽ ഇക്കാര്യത്തിൽ ഓപ്ഷൻ നൽകിയിട്ടുള്ളവരെ പാർട്ടി ടൈം തസ്തികയിൽ തുടരാൻ അനുവദിക്കുമോ?

ഹരിപ്പാട് കുമാരപുരം പഞ്ചായത്തിൽ കമ്മ്യൂണിറ്റി സ്കിൽ പാർക്ക് / അസാപ്പ് സെന്റർ

3675. ശ്രീ.വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) അഡീഷണൽ സ്കിൽ അക്വിസിഷൻ പ്രോഗ്രാം അനുസരിച്ച് ഹരിപ്പാട് നിയോജകമണ്ഡലത്തിലെ കുമാരപുരം പഞ്ചായത്തിൽ അനുവദിച്ചിരുന്ന കമ്മ്യൂണിറ്റി സ്കിൽ പാർക്ക് / അസാപ്പ് സെന്ററിന്റെ പ്രവർത്തനം ആരംഭിക്കാത്തതിന്റെ കാരണം വ്യക്തമാക്കുമോ;
 - (ബി) ഇതു സംബന്ധിച്ച് എന്തെങ്കിലും സാങ്കേതിക തടസ്സങ്ങൾ നിലവിലുണ്ടോ;
 - (സി) അസാപ്പ് സെന്ററിന്റെ പ്രവർത്തനം അടിയന്തിരമായി ആരംഭിക്കുന്നതിനുള്ള നടപടി സ്വീകരിക്കുമോ?

സ്കൂളുകളെ അന്തർദേശീയ നിലവാരത്തിലേക്ക് ഉയർത്തുന്നതിന് നടപടി

3676. ശ്രീ.സണ്ണി ജോസഫ്
 ,, എൽദോസ് കുനപ്പിള്ളി
 ,, വി.എസ്.ശിവകുമാർ
 ,, അനിൽ അക്കര : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്തെ സർക്കാർ സ്കൂളുകളെ അന്തർദേശീയ നിലവാരത്തിലേക്ക് ഉയർത്തുന്നതിന് തീരുമാനിച്ചിട്ടുണ്ടോ; വിശദമാക്കുമോ;
 - (ബി) ഏതൊക്കെ മേഖലയിലെ സ്കൂളുകളാണ് ഇതിനുവേണ്ടി തെരഞ്ഞെടുക്കാൻ ഉദ്ദേശിക്കുന്നതെന്ന്

വ്യക്തമാക്കുമോ?

പാലക്കാട് എഡ്യൂക്കേഷൻ കോംപ്ലക്സ്

3677. ശ്രീ.ഷാഫി പറമ്പിൽ : താഴെ കാണുന്ന ചോദ്യത്തിന് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
പാലക്കാട് വിദ്യാഭ്യാസ സമൃദ്ധയ നിർമ്മാണ പ്രവർത്തിയുമായി ബന്ധപ്പെട്ട നടപടികൾ എന്തൊക്കെയാണെന്ന് വിശദമാക്കാമോ?

സ്പെഷ്യൽ ഫീ ഇനത്തിൽ പിരിച്ചെടുത്ത തുക

3678. ശ്രീ.എ. എൻ. ഷംസീർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സ്പെഷ്യൽ ഫീ ഇനത്തിൽ പിരിച്ചെടുത്ത എത്ര കോടി രൂപ സ്കൂളുകളുടെ പി.ഡി. അക്കൗണ്ടിൽ കെട്ടിക്കിടക്കുന്നുണ്ട്;
- (ബി) ഈ ഇനത്തിൽ കെട്ടിക്കിടക്കുന്ന തുക എത്രയെന്ന് ജില്ല തിരിച്ച് ലഭ്യമാക്കുമോ;
- (സി) ഈ തുക സ്റ്റാർട്ട് ക്ലാസ് റൂമിൽ അനുബന്ധ സൗകര്യം ഒരുക്കുന്നതിന് അനുവാദം നൽകി ഉത്തരവ് പുറപ്പെടുവിക്കുമോ;
- (ഡി) പി. ഡി. അക്കൗണ്ടിലെ തുക വെട്ടിപ്പുമായി ബന്ധപ്പെട്ട് ആരെങ്കിലും നിലവിൽ സർക്കാർതല അന്വേഷണമോ ധനകാര്യ പരിശോധനാവിഭാഗത്തിന്റെ അന്വേഷണമോ നേരിടുന്നുണ്ടോ?

പാർട്ടൈം ഹിന്ദി അധ്യാപിക നിയമനം

3679. ശ്രീ.കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) വിദ്യാഭ്യാസ വകുപ്പിൽ അംഗീകൃത വിദ്യാലയങ്ങളിൽ ജോലിചെയ്യുന്ന അധ്യാപക-അനധ്യാപകരെ സ്ഥിരപ്പെടുത്തുന്നത് സംബന്ധിച്ച വ്യവസ്ഥകൾക്ക് എന്തെങ്കിലും മാറ്റങ്ങൾ വരുത്തിയിട്ടുണ്ടോ എന്ന് വ്യക്തമാക്കുമോ;
- (ബി) കൊല്ലം ഡി.ഡി ആഫീസിന്റെ പരിധിയിലുള്ള ശാസ്താംകോട്ട എ.ഇ.ഒ ആഫീസിന്റെ കീഴിലുള്ള കണത്താർകുന്ന് സെന്റ്-ആഡ്രിയസ് യു.പി.സ്കൂളിലെ പാർട്ടൈം ഹിന്ദി അധ്യാപിക ശ്രീമതി ലീലാമ്മ ഫിലിപ്പിന്റെ നിയമനം അംഗീകരിക്കുവാൻ വൈകുന്നതിന്റെ കാരണം വ്യക്തമാക്കുമോ;
- (സി) ശ്രീമതി ലീലാമ്മ ഫിലിപ്പിന്റെ നിയമനം അംഗീകരിക്കുന്നതിന് എന്തെല്ലാം നടപടികളാണ് ഇനി വേണ്ടതെന്ന് വ്യക്തമാക്കുമോ?

അഴീക്കോട് നിയോജക മണ്ഡലത്തിൽ സ്റ്റാർട്ട് ക്ലാസ് റൂംസ്

3680. ശ്രീ.കെ.എം.ഷാജി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ആസ്തി വികസന ഫണ്ട് ഉപയോഗിച്ച് അഴീക്കോട് നിയോജക മണ്ഡലത്തിൽ സ്റ്റാർട്ട് ക്ലാസ് റൂംസ് നിർമ്മിക്കുന്നതിനായുള്ള ശുപാർശയിന്മേൽ ധനകാര്യ വകുപ്പിന്റെ അംഗീകാരം ലഭിച്ച 48583/M2 /15/G.Edn. നമ്പറായി സെക്രട്ടേറിയറ്റിലെ പൊതു വിദ്യാഭ്യാസ വകുപ്പിലുള്ള ഫയലിൽ ഭരണാനുമതി നൽകുന്നതിനുള്ള കാലതാമസത്തിന്റെ കാരണം വ്യക്തമാക്കുമോ;
- (ബി) എന്നത്തേയ്ക്ക് ഭരണാനുമതി നൽകാൻ കഴിയുമെന്ന് വ്യക്തമാക്കുമോ;
- (സി) ഈ വിഷയത്തിൽ ഐ.ടി @സ്കൂൾ, ധനകാര്യ വകുപ്പിന്റെ അംഗീകാരം അവഗണിച്ച് ഫയലിൽ അംഗീകാരം നൽകാതെ കാലതാമസം വരുത്തുന്നത് പരിശോധിക്കുമോ?

സ്കൂളുകൾ മികവിന്റെ കേന്ദ്രങ്ങളാക്കാൻ നടപടി

3681. ശ്രീ.കെ.സി.ജോസഫ്

,, വി.ഡി.സതീശൻ

,, വി.പി.സജീന്ദ്രൻ

,, എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ സ്കൂളുകൾ മികവിന്റെ കേന്ദ്രങ്ങളാക്കാൻ ഉദ്ദേശിക്കുന്നുണ്ടോ; വിശദമാക്കുമോ;
- (ബി) ഏതെല്ലാം തലത്തിലുള്ള സ്കൂളുകളെയാണ് ഇതിനുവേണ്ടി തിരഞ്ഞെടുക്കാൻ ഉദ്ദേശിക്കുന്നത്; വിശദാംശങ്ങൾ എന്തെല്ലാം;
- (സി) ഇതിനായി എന്തെല്ലാം അടിസ്ഥാന അക്കാഡമിക് സൗകര്യങ്ങളാണ് സ്കൂളുകളിൽ ഒരുക്കാനുദ്ദേശിക്കുന്നത്; വ്യക്തമാക്കുമോ;
- (ഡി) ഇതിനായി എത്ര കോടി രൂപ വേണ്ടിവരുന്നതാണ് കണക്കാക്കിയിട്ടുള്ളത്; വ്യക്തമാക്കാമോ?

സ്കൂളുകൾ ഏറ്റെടുത്ത നടപടി

3682. ശ്രീ.പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കോഴിക്കോട് ജില്ലയിലെ മലപ്പുറമ്പ് എ.യു.പി. സ്കൂൾ, പാലാട്ട് എ.യു.പി. സ്കൂൾ, മലപ്പുറം ജില്ലയിലെ മങ്ങാട്ടുമുറി എ.എം.എൽ.പി. സ്കൂൾ കൂടാതെ തൃശ്ശൂർ ജില്ലയിലെ കീഴാലൂർ പി.എം.എൽ.പി സ്കൂൾ എന്നിവ നേരത്തെ സർക്കാർ ഏറ്റെടുത്ത് വിജ്ഞാപനം ഇറക്കിയിരുന്നോ;
- (ബി) എങ്കിൽ പ്രസ്തുത നാലു സ്കൂളുകൾ ഏറ്റെടുത്ത നടപടി ഇപ്പോൾ റദ്ദ് ചെയ്തിട്ടുണ്ടോ;
- (സി) എങ്കിൽ ഇങ്ങനെ നിലപാടെടുക്കാനുണ്ടായ സാഹചര്യമെന്താണ്; വിശദാംശങ്ങൾ നൽകുമോ;
- (ഡി) സ്കൂളുകൾ ഏറ്റെടുത്ത് നേരത്തെ ഇറക്കിയ വിജ്ഞാപനം ഭേദഗതി ചെയ്യുക ഉണ്ടായോ; എങ്കിൽ ഭേദഗതി ചെയ്ത വിജ്ഞാപനത്തിന്റെ പകർപ്പ് ലഭ്യമാക്കുമോ?

റിസർച്ച് ഡിഗ്രിയുള്ള കോളേജ് അദ്ധ്യാപകർക്ക് അധിക ആനുകൂല്യം

3683. ശ്രീ.എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) റിസർച്ച് ഡിഗ്രിയുള്ള കോളേജ് അദ്ധ്യാപകർക്ക് എന്തെങ്കിലും അധിക ആനുകൂല്യം നൽകിവരുന്നുണ്ടോ; എങ്കിൽ എന്തൊക്കെയാണെന്ന് വ്യക്തമാക്കുമോ;
- (ബി) റിസർച്ച് ഡിഗ്രിയുള്ള ഹൈസ്കൂൾ, ഹയർ സെക്കന്ററി അദ്ധ്യാപകർക്ക് ഹയർ ക്വാളിഫിക്കേഷനെന്ന നിലയിൽ ആനുകൂല്യമെന്തെങ്കിലും ഇപ്പോൾ അനുവദിച്ചിട്ടുണ്ടോ; ഇല്ലെങ്കിൽ അക്കാര്യം പരിഗണിക്കുമോ?

സ്റ്റേറ്റ് സെൻട്രൽ ലൈബ്രറിയുടെ പ്രവർത്തനം

3684. ശ്രീ.വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) തുടർച്ചയായി വരുന്ന അവധിദിനങ്ങളിൽ സ്റ്റേറ്റ് സെൻട്രൽ ലൈബ്രറി പ്രവർത്തിക്കാത്തതുകൊണ്ട് വിദ്യാർത്ഥികൾക്കും ഗവേഷകർക്കും പൊതുജനങ്ങൾക്കുമുണ്ടാകുന്ന ബുദ്ധിമുട്ട് ശ്രദ്ധയിൽപ്പെട്ടിട്ടുണ്ടോ;
- (ബി) ഉണ്ടെങ്കിൽ ആയത് പരിഹരിക്കുന്നതിനുള്ള നടപടികൾ സ്വീകരിക്കുമോ;

(സി) 2012ലെ സർക്കാർ ഉത്തരവ് പ്രകാരം അവധി ദിനങ്ങളിൽ ലൈബ്രറി ഭാഗികമായി പ്രവർത്തിക്കണമെന്ന് നിഷ്കർഷിച്ചിട്ടുള്ളത് പ്രാവർത്തികമാക്കുന്നതിന് നടപടി സ്വീകരിക്കുമോ ?

ചിറ്റൂരിലെ വിദ്യാഭ്യാസ സ്ഥാപനങ്ങളുടെ പിന്നോക്കാവസ്ഥ

3685. ശ്രീ.കെ. കൃഷ്ണൻകുട്ടി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) ചിറ്റൂർ നിയോജക മണ്ഡലത്തിലെ പ്രീ-പ്രൈമറി മുതൽ പ്രൊഫഷണൽ കോളേജ്തലം വരെയുള്ള സർക്കാർ/സ്വകാര്യ വിദ്യാഭ്യാസ സ്ഥാപനങ്ങൾ സംസ്ഥാനത്ത് തന്നെ ഏറ്റവും പിന്നോക്കം നിൽക്കുന്നു എന്നതിനെക്കുറിച്ച് എന്തെങ്കിലും പഠനം നടത്തിയിട്ടുണ്ടോ; എങ്കിൽ പഠന റിപ്പോർട്ടിന്റെ പകർപ്പ് ലഭ്യമാക്കാമോ;

(ബി) വരുന്ന അഞ്ച് വർഷ കാലയളവിൽ പ്രസ്തുത സ്ഥാപനങ്ങളെ മറ്റ് വിദ്യാഭ്യാസ സ്ഥാപനങ്ങൾക്ക് സമാനമായി ഉയർത്തിക്കൊണ്ടു വരുവാൻ എന്തൊക്കെ കർമ്മപരിപാടികളാണ് നടപ്പിലാക്കാൻ ഉദ്ദേശിക്കുന്നതെന്ന് വ്യക്തമാക്കാമോ?

സ്കൂളുകൾ അന്തർദേശീയ നിലവാരത്തിലാക്കുന്നതിനുള്ള നടപടി

3686. ശ്രീ.ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) പുതുക്കിയ 2016-17 ബഡ്ജറ്റ് പ്രസംഗത്തിലെ അന്തർദേശീയ നിലവാരമുള്ള 1000 സ്കൂളുകൾ 5 വർഷം കൊണ്ട് യഥാർത്ഥമാക്കുമെന്ന പ്രസ്താവനയിന്മേൽ എന്തൊക്കെ നടപടികൾ സർക്കാരും വിദ്യാഭ്യാസ വകുപ്പും സ്വീകരിച്ചു വരുന്നുവെന്ന് വ്യക്തമാക്കാമോ;

(ബി) ഇതിനായി സ്കൂളുകളെ തിരഞ്ഞെടുക്കുന്നതിനുള്ള മാനദണ്ഡം എന്താണെന്ന് വ്യക്തമാക്കാമോ;

(സി) കേരളത്തിലെ എല്ലാ മണ്ഡലങ്ങളിലെയും മിനിമം ഒരു സ്കൂളിനെക്കുറിച്ചും ഇതിനായി തിരഞ്ഞെടുക്കാൻ ഉദ്ദേശിക്കുന്നുണ്ടോ?

കേരളത്തിലെ സർവ്വകലാശാല ചട്ടങ്ങൾ

3687. ശ്രീ.ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) കേരളത്തിലെ സർവ്വകലാശാലകളുടെ ചട്ടങ്ങൾ പതിറ്റാണ്ടുകൾക്കു മുൻപ് രൂപീകരിച്ചിട്ടുള്ളവയായതിനാൽ കോളേജുകൾ ആരംഭിക്കുന്നതിലേക്ക് അവയിൽ നിഷ്കർഷിച്ചിരിക്കുന്ന പ്രകാരമുള്ള സ്ഥലത്തിന്റെ അളവ് പുനഃപരിശോധിക്കാൻ ആലോചന ഉണ്ടോ;

(ബി) സ്ഥലം ലഭിക്കാനുള്ള ബുദ്ധിമുട്ടും സ്ഥലത്തിന്റെ വിലക്കൂടുതലും പരിഗണിച്ച് സ്ഥലത്തിന്റെ അളവ് പുനഃപരിശോധിക്കാൻ നടപടി സ്വീകരിക്കുമോ?

കാസർഗോഡ് നിയോജകമണ്ഡലത്തിലെ വിദ്യാഭ്യാസ സ്ഥാപനങ്ങൾ

3688. ശ്രീ. എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) കാസർഗോഡ് അസംബ്ലി നിയോജകമണ്ഡലത്തിൽ സർക്കാർ/എയ്ഡഡ് തലത്തിൽ പ്രവർത്തിക്കുന്ന എത്ര എൽ.പി., യു.പി., ഹൈസ്കൂൾ, ഹയർ സെക്കൻഡറി വിദ്യാഭ്യാസ സ്ഥാപനങ്ങൾ ഉണ്ടെന്ന് പഞ്ചായത്ത് തിരിച്ചുള്ള കണക്ക് ലഭ്യമാക്കാമോ;

(ബി) പ്രസ്തുത സ്കൂളുകളിൽ മലയാളം മീഡിയം ഇല്ലാത്തതോ മലയാളം തീരെ പഠിപ്പിക്കാത്തതോ ആയ

സ്ഥാപനങ്ങൾ ഉണ്ടോ; എങ്കിൽ സ്കൂളുകളുടെ പേരു വിവരം ലഭ്യമാക്കുമോ;

- (സി) അടിസ്ഥാന സൗകര്യങ്ങളുടെ കാര്യത്തിൽ പ്രസ്തുത സ്കൂളുകളുടെ സ്ഥിതി എന്താണെന്ന് വ്യക്തമാക്കാമോ; എന്തെല്ലാം അടിസ്ഥാന സൗകര്യങ്ങൾ ഈ സ്കൂളുകളിൽ ഒരുക്കാൻ ബാക്കിയുണ്ട്; ഇക്കാര്യത്തിൽ എന്ത് ചെയ്യാൻ സാധിക്കുമെന്ന് വ്യക്തമാക്കുമോ?

വിദ്യാഭ്യാസ അവകാശ നിയമം

3689. ശ്രീ.ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പുതിയ വിദ്യാഭ്യാസ അവകാശ നിയമത്തിന്റെ അടിസ്ഥാനത്തിൽ പുതിയ സ്കൂളുകൾ ആരംഭിക്കുന്നതിനുള്ള സർവ്വെ പൂർത്തിയായിട്ടുണ്ടോ;
- (ബി) ഉണ്ടെങ്കിൽ എന്തെല്ലാം നടപടികൾ ഇതിനോടകം സ്വീകരിച്ച് വരുന്നു;
- (സി) 100 വർഷം പൂർത്തിയാക്കിയ, സർക്കാർ ഉടമസ്ഥതയിലുള്ള എൽ.പി./യു.പി./ഹൈസ്കൂൾ തുടങ്ങിയവ അപ്ഗ്രേഡ് ചെയ്യുന്നതിന് എന്തെങ്കിലും നടപടികൾ ആലോചിക്കുന്നുണ്ടോ?

ഗവൺമെന്റ് ഹയർ സെക്കൻഡറി സ്കൂളുകളിലെ പ്രിൻസിപ്പൽ നിയമനം

3690. ശ്രീ.ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഗവൺമെന്റ് ഹയർ സെക്കൻഡറി സ്കൂളുകളിൽ പ്രിൻസിപ്പൽമാരില്ലാത്ത സ്കൂളുകളുടെ എണ്ണം ജില്ല തിരിച്ച് വ്യക്തമാക്കുമോ;
- (ബി) പ്രിൻസിപ്പൽ തസ്തികയിൽ നിയമനം നടത്തുന്നതിന് തടസ്സങ്ങൾ എന്തെങ്കിലുമുണ്ടെങ്കിൽ അറിയിക്കാമോ;
- (സി) പ്രിൻസിപ്പൽ തസ്തിക ഒഴിഞ്ഞ് കിടക്കുന്ന എല്ലാ സ്കൂളുകളിലും എത്ര ദിവസത്തിനുള്ളിൽ നിയമനം പൂർത്തിയാക്കാൻ സാധിക്കുമെന്ന് വിശദമാക്കാമോ?

വിദ്യാഭ്യാസ നിലവാരം

3691. ശ്രീ.എം. സ്വരാജ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ സർക്കാർ വിദ്യാലയങ്ങൾ സംരക്ഷിക്കുന്നതിനും വിദ്യാഭ്യാസ നിലവാരം ഉയർത്തുന്നതിനും ഏതെങ്കിലും പദ്ധതി പരിഗണനയിലുണ്ടോ;
- (ബി) ഇവയുടെ വിശദാംശം വ്യക്തമാക്കുമോ?

സർക്കാർ നോമിനിയെ നിയമിച്ചുകൊണ്ട് പുറപ്പെടുവിച്ച ഉത്തരവിന്റെ പകർപ്പ്

3692. ശ്രീ.അൻവർ സാദത്ത് : താഴെ കാണുന്ന ചോദ്യത്തിന് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

കൊല്ലം മൈനാഗപ്പള്ളി മിലാദേ ഷെരീഫ് ഹയർ സെക്കൻഡറി സ്കൂളിൽ എച്ച്.എസ്.എ.(അറബിക്) ആയിരുന്ന ശ്രീമതി സകീനയ്ക്ക് അതേ സ്കൂളിൽ എച്ച്.എസ്.എസ്.ടി. (അറബിക്) ആയി ബൈഡാസ്റ്റർ വഴി നിയമനം നൽകുന്നതിനായി രൂപീകരിച്ച സെലക്ഷൻ കമ്മിറ്റിയിലേക്ക് സർക്കാർ നോമിനിയെ നിയമിച്ചു കൊണ്ട് പൊതുവിദ്യാഭ്യാസ വകുപ്പ് പുറപ്പെടുവിച്ച ഉത്തരവിന്റെ പകർപ്പ് ലഭ്യമാക്കാമോ?

വിദ്യാഭ്യാസ വകുപ്പിലെ റിസോഴ്സ് അധ്യാപകർ

3693. ശ്രീ.കെ.ബി.ഗണേഷ് കുമാർ : താഴെ കാണുന്ന ചോദ്യത്തിന് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

വിദ്യാഭ്യാസ വകുപ്പിൽ ഐ.ഇ.ഡി.എസ്.എസ്. പദ്ധതി പ്രകാരം പത്ത് വർഷത്തിൽ അധികമായി ജോലി നോക്കിവരുന്ന യോഗ്യതയുള്ള എത്ര റിസ്റ്റോക്ക് അധ്യാപകർ നിലവിലുണ്ട്; ഇവരുടെ ജില്ല തിരിച്ചുള്ള കണക്കുകൾ ലഭ്യമാക്കാമോ;

പത്തനംതിട്ട ജില്ലയിലെ വിരമിച്ച അധ്യാപകർ

3694. ശ്രീ.രാജു എബ്രഹാം : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) 2010 മാർച്ച് മുതൽ 2016 ജൂൺ വരെ പത്തനംതിട്ട ജില്ലയിലെ സർക്കാർ സ്കൂളുകളിൽ നിന്നും എൽ.പി.എസ്.എ, യു.പി.എസ്.എ,പി.ഡി. ടീച്ചർ, എച്ച്. എം. ഉൾപ്പെടെ എത്രപേർ വിരമിച്ചു എന്ന് വർഷം തിരിച്ച് വ്യക്തമാക്കാമോ; ഇതിൽ എത്ര ഒഴിവുകൾ പി.എസ്.സിക്ക് റിപ്പോർട്ട് ചെയ്തിട്ടുണ്ട്;
- (ബി) 2010-ൽ കാലാവധി അവസാനിച്ച റാങ്ക് ലിസ്റ്റിൽ നിന്നും എത്ര പേർക്ക് നിയമനം നൽകിയിട്ടുണ്ട്; 31.9.2012-ൽ നിലവിൽ വന്ന പി.എസ്.സി. യുടെ യു.പി.എസ്.എ. ലിസ്റ്റിൽ നിന്നും ഇക്കാലയളവിൽ എത്ര പേർക്ക് നിയമനം നൽകിയിട്ടുണ്ട്;
- (സി) നിലവിലെ യു.പി.എസ്.എ.റാങ്ക് ലിസ്റ്റിലെ നിയമനം നാമമാത്രമായി കുറഞ്ഞ സാഹചര്യത്തിൽ 2017 മാർച്ചിൽ വരുന്ന പ്രതീക്ഷിത ഒഴിവിലേക്ക് സൂപ്പർ ന്യൂനറിയായി നിലവിലെ ലിസ്റ്റിലുള്ളവരെ പരിഗണിക്കുന്നതിന് നടപടി സ്വീകരിക്കുമോ?

സർക്കാർ ഏറ്റെടുത്ത എയ്ഡഡ് സ്കൂളുകൾ

3695. ശ്രീ.അനിൽ അക്കര : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) മലാപറമ്പ്, പാലാട്ട്, മങ്ങാട്ടുമുറി, കിരാലൂർ എന്നിവിടങ്ങളിൽ സ്ഥിതിചെയ്യുന്ന അടച്ചു പൂട്ടൽ ഭീഷണിയുണ്ടായിരുന്ന നാല് എയ്ഡഡ് സ്കൂളുകൾ 2016 ജൂലൈ 27 മുതൽ പൂർണ്ണമായി സർക്കാരിൽ നിക്ഷിപ്തമാക്കി ഉത്തരവ് പുറപ്പെടുവിച്ചിട്ടുണ്ടോ;
- (ബി) ഇപ്പോൾ പ്രസ്തുത സ്കൂളുകൾ പൂർണ്ണമായും സർക്കാരിൽ നിക്ഷിപ്തമാണോ; അല്ലെങ്കിൽ അതിനുള്ള കാരണങ്ങൾ വിശദമാക്കുമോ;
- (സി) പൂർണ്ണമായും സർക്കാരിൽ നിക്ഷിപ്തമാക്കാത്ത സ്കൂളുകൾ ഏറ്റെടുത്തതായി കാണിച്ച് പത്രപരസ്യം നൽകിയ സാഹചര്യം വ്യക്തമാക്കാമോ?

സർക്കാർ വിദ്യാലയങ്ങളുടെ ഭൗതിക സാഹചര്യം മെച്ചപ്പെടുത്തൽ

3696. ശ്രീ.കെ. ബാബു : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ സർക്കാർ വിദ്യാലയങ്ങളുടെ ഭൗതിക സാഹചര്യം മെച്ചപ്പെടുത്തിനതിനാവശ്യമായ എന്തെങ്കിലും പദ്ധതി തയ്യാറാക്കിയിട്ടുണ്ടോ;
- (ബി) ഉണ്ടെങ്കിൽ ഇത് സംബന്ധിച്ച വിശദാംശം നൽകുമോ;
- (സി) സർക്കാർ വിദ്യാലയങ്ങളുടെ ഭൗതിക സാഹചര്യം മെച്ചപ്പെടുത്താനായി നടപ്പിലാക്കാൻ പോകുന്ന പദ്ധതികളെ കുറിച്ച് വിശദമാക്കുമോ?

തസ്തികമാറ്റം വഴി എൽ.പി./ യു.പി. സ്കൂൾ അസിസ്റ്റന്റ്

3697. ശ്രീ.കെ.എം.ഷാജി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) തിരുവനന്തപുരം ജില്ലയിൽ തസ്തികമാറ്റം വഴിയുള്ള നിയമനത്തിനായി എൽ.പി. സ്കൂൾ അസിസ്റ്റന്റ്, യു.പി. സ്കൂൾ അസിസ്റ്റന്റ് തസ്തികകളിൽ നിലവിലുള്ള എത്ര ഒഴിവുകൾ പി.എസ്.സി.ക്ക് റിപ്പോർട്ട് ചെയ്തിട്ടുണ്ട്;
- (ബി) ഇനി ഈ വർഷം തസ്തികമാറ്റം വഴിയുള്ള എത്ര ഒഴിവുകൾ റിപ്പോർട്ട് ചെയ്യാൻ കഴിയുമെന്ന് വ്യക്തമാക്കുമോ;
- (സി) തിരുവനന്തപുരം ജില്ലയിലെ തസ്തികമാറ്റം വഴിയുള്ള എൽ.പി. സ്കൂൾ അസിസ്റ്റന്റ്, യു.പി. സ്കൂൾ അസിസ്റ്റന്റ് ഒഴിവുകൾ നികത്തുന്നതിൽ കാലതാമസം നേരിടുന്നതായി ശ്രദ്ധയിൽപ്പെട്ടിട്ടുണ്ടോ; ഈ കാലതാമസം ഒഴിവാക്കുന്നതിന് എന്തെല്ലാം നടപടികൾ സ്വീകരിക്കുന്നതിനാണ് ഉദ്ദേശിക്കുന്നതെന്ന് വ്യക്തമാക്കുമോ?

പത്താംക്ലാസ് തുല്യതാ പരീക്ഷ

3698. ശ്രീ.എ.എം. ആരിഫ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പത്താംക്ലാസ് (എസ്.എസ്.എൽ.സി.) തുല്യതാ പരീക്ഷ വിജയിച്ചിട്ടുള്ളവർക്ക് സംസ്ഥാന ഓപ്പൺ സ്കൂളിൽ പ്ലസ് ടു - വിന് ചേരുന്നതിന് എന്തെങ്കിലും നിയമ തടസ്സമുണ്ടോ; ഉണ്ടെങ്കിൽ അറിയിക്കുമോ;
- (ബി) എസ്.എസ്.എൽ.സി. (റഗുലർ) പാസ്സായവർക്കും തുല്യതാ പത്താം ക്ലാസ് പാസ്സായവർക്കും സാക്ഷരതാ മിഷൻ നടത്തുന്ന ഹയർ സെക്കൻഡറി തുല്യതാ കോഴ്സിൽ ചേരുന്നതിന് യോഗ്യതയുള്ളതായി കണക്കാക്കപ്പെട്ടിട്ടുണ്ടോ;
- (സി) എങ്കിൽ ഒരേ തരത്തിലുള്ള കോഴ്സുകൾ, ഒരേ കാലയളവിൽ രണ്ടു സ്ഥാപനങ്ങൾ വഴി നടത്തപ്പെടുന്നതിലെ യുക്തി എന്താണെന്ന് വ്യക്തമാക്കുമോ;
- (ഡി) ഇതു സംബന്ധിച്ച് ആരെങ്കിലും വകുപ്പിന് രേഖാമൂലം പരാതി നൽകിയിട്ടുണ്ടോ; ഉണ്ടെങ്കിൽ വിശദമാക്കുമോ;
- (ഇ) സാക്ഷരതാ മിഷൻ നടത്തുന്ന ഹയർ സെക്കൻഡറി തുല്യതാ കോഴ്സ് ഹ്രസ്വകാല പ്ലസ് ടു കോഴ്സായി നടത്തുന്നതിന് നടപടി സ്വീകരിയ്ക്കുമോ?

കരുനാഗപ്പള്ളി ആദിനാട് ഗവൺമെന്റ് യു.പി.എസിലെ അധ്യാപകരുടെ ഒഴിവ്

3699. ശ്രീ.ആർ. രാമചന്ദ്രൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കരുനാഗപ്പള്ളി സബ് ജില്ലയിലെ ആദിനാട് ഗവൺമെന്റ് യു.പി.എസിൽ നിലവിൽ ഏതെല്ലാം വിഭാഗങ്ങളിൽ എത്ര അധ്യാപക ഒഴിവുകളുണ്ടെന്ന് വ്യക്തമാക്കുമോ;
- (ബി) പ്രസ്തുത ഒഴിവുകളിൽ അധ്യാപകരെ നിയമിക്കുന്നതിന് അടിയന്തര നടപടി സ്വീകരിക്കുമോ;
- (സി) പി.എസ്.സി. റാങ്ക് ലിസ്റ്റ് നിലവിലില്ലാത്ത ഒഴിവുകളിലേക്ക് എംപ്ലോയ്മെന്റ് എക്സ്ചേഞ്ച് മുഖാന്തിരമോ ദിവസവേതന അടിസ്ഥാനത്തിലോ നിയമനം നടത്തുന്നതിന് നടപടി സ്വീകരിക്കുമോ; വിശദമാക്കുമോ?

ഡയറുകളിലെ ലക്ടറർ തസ്തിക

3700. ശ്രീ.എ. എൻ. ഷംസീർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പൊതുവിദ്യാഭ്യാസ വകുപ്പിനു കീഴിലുള്ള ഡയറുകളിൽ ലക്ടറർ തസ്തികയിൽ നിയമനം നടത്തുന്നതിനായി 26.2.2011-ൽ രൂപം നൽകിയ സ്പെഷ്യൽ റൂളിന്റെ അടിസ്ഥാനത്തിൽ പി.എസ്.സി.ക്ക് റിപ്പോർട്ട് ചെയ്ത 29 ഒഴിവുകളിൽ സ്പെഷ്യൽ റൂളിലെ അപാകത കാരണം പി.എസ്.സി.യ്ക്ക് നിയമന നടപടികൾ ആരംഭിക്കാൻ സാധിക്കുന്നില്ല എന്ന വിവരം ശ്രദ്ധയിൽ പെട്ടിട്ടുണ്ടോ;

- (ബി) സ്പെഷ്യൽ റൂളിലെ അപാകത പരിഹരിക്കണമെന്നാവശ്യപ്പെട്ട് പി.എസ്.സി., 21.1.2015, 27.6.2016 എന്നീ തീയതികളിൽ ഡി.പി.ഐ.ക്ക് കത്തയച്ചിട്ടും യാതൊരു നടപടിയും സ്വീകരിക്കാത്തതിന്റെ കാരണമെന്തെന്ന് വ്യക്തമാക്കുമോ;
- (സി) ബന്ധപ്പെട്ട സ്പെഷ്യൽ റൂളിലെ അപാകത പരിഹരിച്ച് നിയമന നടപടികൾ വേഗത്തിലാക്കാൻ നടപടി സ്വീകരിക്കുമോ?

സ്കൂളുകളിലെ കമ്പ്യൂട്ടർ അധ്യാപകരുടെ നിയമനം

3701. ശ്രീ.ജോർജ് എം. തോമസ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) സർക്കാർ/എയ്ഡഡ് സ്കൂളുകളിൽ പി.ടി.എ.യുടെ സാമ്പത്തിക സഹായത്തോടെ ജോലി ചെയ്യുന്ന കമ്പ്യൂട്ടർ അധ്യാപകരെ ഒഴിവാക്കുന്നതു സംബന്ധിച്ച് എന്തെങ്കിലും തീരുമാനമെടുത്തിട്ടുണ്ടോ;
 - (ബി) ഉണ്ടെങ്കിൽ ഇത് എന്തുകൊണ്ടാണെന്ന് വിശദമാക്കാമോ;
 - (സി) സർക്കാർ ഓണറേറിയം നൽകി കമ്പ്യൂട്ടർ അധ്യാപകരെ നിയോഗിക്കുന്നതിന് നടപടികൾ സ്വീകരിക്കുമോ?

ഹയർസെക്കൻഡറി മേഖലയിൽ അനുവദിച്ച പുതിയ ബാച്ചുകൾ

3702. ശ്രീ.പി.സി. ജോർജ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) ഹയർസെക്കൻഡറിയായി പുതിയതായി അനുവദിച്ച ബാച്ചുകളിൽ പഠിക്കുവാൻ കുട്ടികൾ ഇല്ലെന്നുള്ള ആക്ഷേപം ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ;
 - (ബി) ഇതിൽ എയ്ഡഡ് മേഖലയിലും സർക്കാർ മേഖലയിലുമായി അനുവദിച്ച ബാച്ചുകൾ എത്ര വീതം;
 - (സി) സർക്കാർ സ്കൂളുകളിൽ മിക്ക സ്ഥലത്തും സ്ഥിരമായി അധ്യാപകർ ഇല്ലെന്നുള്ള കാര്യം ശ്രദ്ധയിൽപ്പെട്ടിട്ടുണ്ടോ;
 - (ഡി) ഇതിൽ പ്രിൻസിപ്പൽമാർ ഇല്ലാത്ത സർക്കാർ സ്കൂളുകൾ എത്ര; വിശദമാക്കാമോ?

ഹയർസെക്കൻഡറി സ്കൂളുകളിലെ തസ്തികകൾ

3703. ശ്രീ.റ്റി.വി.രാജേഷ് : താഴെ കാണുന്ന ചോദ്യത്തിന് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- ഹയർസെക്കൻഡറി സ്കൂളുകളിൽ ക്ലർക്ക്, ലൈബ്രറിയൻ, ഓഫീസ് അറ്റൻഡന്റ് തസ്തികകൾ സൃഷ്ടിക്കുന്നതിന് നടപടി സ്വീകരിച്ചിട്ടുണ്ടോ; വിശദാംശം നൽകുമോ?

വിദ്യാർത്ഥികളിലെ മദ്യ-മയക്കുമരുന്ന് ഉപയോഗം

3704. ശ്രീ.സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) വിദ്യാർത്ഥികളിൽ മദ്യ മയക്കുമരുന്ന് ഉപയോഗം വർദ്ധിച്ചു വരുന്നത് ശ്രദ്ധയിൽപ്പെട്ടിട്ടുണ്ടോ;
 - (ബി) ഈ പ്രവണത തടയുവാൻ എന്തെല്ലാം നടപടികളാണ് സ്വീകരിച്ചിട്ടുള്ളത്;
 - (സി) വിദ്യാലയങ്ങളിൽ കൗൺസിലിംഗിനു യോഗ്യത നേടിയവരെ പ്രത്യേക തസ്തിക സൃഷ്ടിച്ച് നിയമനം നടത്തുവാൻ നടപടി സ്വീകരിക്കുമോ?

വിദ്യാർത്ഥികളുടെ സാസ്കാരികവും സദാചാരപരവും മാനസികവുമായ ഉന്നമനം

3705. ശ്രീ.മഞ്ഞളാംകുഴി അലി

,, കെ.എം.ഷാജി

,, എൻ .എ.നെല്ലിക്കുന്ന്

,, വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) വിദ്യ അഭ്യസിപ്പിക്കുന്നതിനൊപ്പം വിദ്യാർത്ഥികളുടെ സാസ്കാരികവും സദാചാരപരവും മാനസികവുമായ ഉന്നമനത്തിന്റെ കാര്യത്തിൽ അദ്ധ്യാപകർ വഹിക്കേണ്ട പങ്കിനെക്കുറിച്ച് സർക്കാർ നയം എന്താണെന്ന് വ്യക്തമാക്കുമോ;
- (ബി) വിദ്യാർത്ഥികളുടെ അച്ചടക്കം, സദാചാരബോധം എന്നിവ നിലനിർത്താൻ അദ്ധ്യാപകരും രക്ഷിതാക്കളും തമ്മിലുള്ള ഏകോപനം ആവശ്യമാണെന്ന് കരുതുന്നുണ്ടോ; എങ്കിൽ അതിനായി എന്തൊക്കെ നടപടികൾ സ്വീകരിച്ചിട്ടുണ്ടെന്ന് വിശദമാക്കുമോ;
- (സി) ഈ വിഷയത്തിൽ ആരോഗ്യകരമായ സമീപനം സ്വീകരിക്കാൻ നിലവിലെ ചില നിയമങ്ങളും വിദ്യാർത്ഥി സംഘടനകളുടെ ഇടപെടലുകളും തടസ്സമാവുന്നുണ്ടെന്ന ആക്ഷേപം പരിശോധിക്കുമോ?

പൊതുവിദ്യാലയങ്ങളിൽ അദ്ധ്യാപകരുടെ കുറവ്

3706. ശ്രീ.ആർ. രാജേഷ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) മാവേലിക്കര നിയോജകമണ്ഡലത്തിലെ പൊതുവിദ്യാലയങ്ങളിൽ അദ്ധ്യാപകരുടെ കുറവുള്ളതായി ശ്രദ്ധയിൽപ്പെട്ടിട്ടുണ്ടോ; ഈ കുറവ് പരിഹരിക്കുന്നതിനുള്ള നടപടി സ്വീകരിക്കുമോ;
- (ബി) വേടരപ്പാവ് എൽ.പി. സ്കൂൾ, വഴുവാടി എൽ.പി. സ്കൂൾ എന്നീ സ്കൂളുകളിലെ അദ്ധ്യാപകരുടെ കുറവ് അടിയന്തരമായി പരിഹരിക്കുമോ;
- (സി) മണ്ഡലത്തിലെ ഓരോ വിദ്യാലയത്തിലും ആവശ്യമായ അദ്ധ്യാപകരുടെ എണ്ണവും നിലവിലുള്ള അദ്ധ്യാപകരുടെ എണ്ണവും അടിസ്ഥാനമാക്കിയ വിശദാംശങ്ങൾ ലഭ്യമാക്കുമോ?

വിദ്യാർത്ഥികൾക്ക് ഗ്രേസ് മാർക്ക്

3707. ശ്രീ.കെ.വി.വിജയദാസ് : താഴെ കാണുന്ന ചോദ്യത്തിന് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

എൻ.എസ്.എസ്., എൻ.സി.സി. പോലുള്ള ഓർഗനൈസേഷനുകളിൽ ചേർന്നു പ്രവർത്തിക്കുന്ന കുട്ടികൾക്ക് ഗ്രേസ് മാർക്ക് നൽകുന്നതുപോലെ എസ്.പി.സി., ബാസ്റ്റ് സെറ്റ് എന്നിവയിൽ പ്രവർത്തിക്കുന്ന കുട്ടികൾക്കു കൂടി ഗ്രേസ് മാർക്ക് നൽകുന്ന കാര്യം പരിഗണിക്കുമോ; എങ്കിൽ വിശദാംശം നൽകുമോ?

പൊതുവിദ്യാഭ്യാസരംഗത്തെ പഠന നിലവാരതകർച്ച

3708. ശ്രീ.പി.കെ. ശശി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പൊതുവിദ്യാഭ്യാസരംഗം ഗുരുതരമായ നിലവാരതകർച്ച നേരിടുന്നത് ശ്രദ്ധയിൽപ്പെടുവോ; എങ്കിൽ വിശദമാക്കുമോ;
- (ബി) നിലവാര തകർച്ചയുണ്ടാകുന്നതിന്റെ കാരണം കണ്ടെത്താനും വിദ്യാഭ്യാസ മേഖലയെ സംരക്ഷിക്കാനുമായി എന്തു നടപടി സ്വീകരിയ്ക്കുമെന്നു വ്യക്തമാക്കുമോ;
- (സി) മുൻസർക്കാർ കാലയളവിലെ വിദ്യാഭ്യാസ വകുപ്പിന്റെ പ്രവർത്തനങ്ങൾ ഇതിനു കാരണമായിട്ടുണ്ടോ

എന്നു പരിശോധിച്ചിട്ടുണ്ടോ; വിശദാംശം ലഭ്യമാക്കുമോ;

- (ഡി) കുട്ടികൾക്ക് എളുപ്പം ഗ്രഹിക്കാവുന്നതരത്തിലല്ലാത്ത പുസ്തകങ്ങൾ, സ്കൂളുകളും അധ്യാപകരും കാട്ടുന്ന ഉത്തരവാദിത്വക്കുറവ്, അടിസ്ഥാന സൗകര്യങ്ങളിലെ കുറവ്, ശുചിമുറികളുടെ അഭാവം, വൃത്തിഹീനമായ അന്തരീക്ഷം, കെട്ടിടങ്ങളുടെ അപകടകരമായ അവസ്ഥ, ആവശ്യത്തിന് സൗകര്യമില്ലായ്മ എന്നിവ കുട്ടികളുടെ പഠനനിലവാരം തകർച്ചയ്ക്ക് കാരണമാകുന്നുണ്ടോ; എങ്കിൽ വിശദാംശം ലഭ്യമാക്കുമോ;
- (ഇ) എങ്കിൽ അടിയന്തരമായി ഇവ പരിഹരിച്ച് വിദ്യാഭ്യാസ നിലവാരം ഉറപ്പു വരുത്താൻ എന്തു നടപടികൾ സ്വീകരിക്കും എന്നും വ്യക്തമാക്കുമോ?

സർക്കാർ സ്കൂളുകളുടെ വികസനത്തിന് സ്വകാര്യ പങ്കാളിത്തം

3709. ശ്രീ.പി.കെ.ബഷീർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്ത് സ്വകാര്യ/കോർപ്പറേറ്റ് സഹായത്തോടെ സർക്കാർ സ്കൂളുകളുടെ അടിസ്ഥാന സൗകര്യ വികസനം നടക്കുന്നുണ്ടോ;
 - (ബി) ഉണ്ടെങ്കിൽ വിശദാംശം വ്യക്തമാക്കുമോ;
 - (സി) സംസ്ഥാനത്ത് സർക്കാർ സ്കൂളുകളുടെ വികസനത്തിന് സ്വകാര്യ പങ്കാളിത്തം ഏർപ്പെടുത്തുന്ന കാര്യത്തിൽ നിലപാട് വ്യക്തമാക്കുമോ;
 - (ഡി) സർക്കാർ സ്കൂളുകളുടെ വികസനത്തിന് പൂർവ്വ വിദ്യാർത്ഥി സംഘങ്ങൾ രൂപീകരിച്ച് ധനം സ്വരൂപിയ്ക്കുന്നതിനുള്ള സാധ്യത പരിശോധിയ്ക്കുമോ?

ഭിന്നശേഷിയുള്ള 100-ൽ കൂടുതൽ വിദ്യാർത്ഥികൾ പഠിക്കുന്ന സ്കൂളുകൾക്ക് എയ്ഡഡ് പദവി

3710. ശ്രീ.കെ.സി.ജോസഫ്
- ,, അൻവർ സാദത്ത്
 - ,, ഹൈബി ഇറാഡൻ
 - ,, പി.ടി. തോമസ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) ഭിന്നശേഷിയുള്ള 100-ൽ കൂടുതൽ വിദ്യാർത്ഥികൾ പഠിക്കുന്ന സ്കൂളുകൾക്ക് എയ്ഡഡ് പദവി നൽകിയിട്ടുണ്ടോ;
 - (ബി) എത്ര സ്കൂളുകൾക്കാണ് അപ്രകാരം എയ്ഡഡ് പദവി നൽകിയിട്ടുള്ളത്; വ്യക്തമാക്കാമോ;
 - (സി) പ്രസ്തുത സ്കൂളുകളിൽ സ്റ്റാഫ് ഫിക്സേഷൻ നടത്തിയിട്ടുണ്ടോ;
 - (ഡി) അടിയന്തരമായി സ്റ്റാഫ് ഫിക്സേഷൻ നടത്തി പ്രസ്തുത സ്കൂളുകളിലെ അധ്യാപകർക്ക് ശമ്പളം നൽകുന്നതിനുള്ള നടപടി സ്വീകരിക്കുമോ?

ധീവര സമുദായത്തിലെ വിദ്യാർത്ഥികൾക്ക് സംവരണം

3711. ശ്രീ.എസ്.ശർമ്മ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) ധീവര സമുദായത്തിലെ വിദ്യാർത്ഥികൾക്ക് ഡിഗ്രി പ്രവേശനത്തിന് പ്രത്യേക സംവരണം ഏർപ്പെടുത്തിയിരുന്നില്ലെങ്കിൽ, അവർ ഉൾപ്പെട്ടിരുന്നതും, അർഹതയുള്ളതുമായ ഒ.ബി.എച്ച് കാറ്റഗറിയിൽ ഉൾപ്പെടുത്തി സംവരണ ആനുകൂല്യത്തിന് പരിഗണിക്കാതെയിരുന്നതിന്റെ കാരണം വ്യക്തമാക്കാമോ;
 - (ബി) ധീവര സമുദായത്തിൽ ഉൾപ്പെട്ടിട്ടുള്ള വിദ്യാർത്ഥികൾക്ക് നാളിതുവരെ ഡിഗ്രി അഡ്മിഷൻ ലഭിച്ചുകൊണ്ടിരുന്ന വിദ്യാഭ്യാസ സംവരണ ആനുകൂല്യം അഡ്മിഷൻ ഓൺലൈൻ ആയപ്പോൾ നഷ്ടപ്പെട്ടതു സംബന്ധിച്ച വിശദമായ അന്വേഷണം നടത്തി നടപടി സ്വീകരിക്കുവാൻ തയ്യാറാകുമോ; വിശദമാക്കാമോ?

ഐസറിലെ കോഴ്സുകൾ

3712. ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) ഇന്ത്യൻ ഇൻസ്റ്റിറ്റ്യൂട്ട് ഓഫ് സയൻസ്, എഡ്യൂക്കേഷൻ & റിസർച്ചിലെ കോഴ്സുകൾക്ക് കേരളത്തിലെ യൂണിവേഴ്സിറ്റികൾ ഇക്വലൈസേഷൻ കൊടുത്തിട്ടുണ്ടോ; ഇല്ലെങ്കിൽ ആയതിന്റെ കാരണങ്ങൾ എന്തെല്ലാമാണെന്ന് വ്യക്തമാക്കുമോ;
 - (ബി) ഇക്വലൈസേഷൻ വേണ്ടി അപേക്ഷ നൽകി ദീർഘകാലമായി കാത്തിരിക്കുന്ന വിദ്യാർത്ഥികളുടെ വിഷമതകൾ ശ്രദ്ധയിൽപ്പെട്ടിട്ടുണ്ടോ;
 - (സി) ഐസറിലെ കോഴ്സുകൾക്ക് കേരളത്തിലെ യൂണിവേഴ്സിറ്റികളുടെ അംഗീകാരം ലഭ്യമാക്കാൻ എന്തെല്ലാം നടപടികൾ സ്വീകരിക്കുമെന്ന് വ്യക്തമാക്കുമോ?

ലക്ഷ്മി ഇൻ കമ്പ്യൂട്ടർ സയൻസ് തസ്തികയിലെ നിയമനം

3713. ശ്രീ.മോൻസ് ജോസഫ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) 1/1/2011 മുതൽ 20/9/2016 വരെ ലക്ഷ്മി ഇൻ കമ്പ്യൂട്ടർ സയൻസ് തസ്തികയിലെ എത്ര ഒഴിവുകൾ പി.എസ്.സി.യ്ക്ക് റിപ്പോർട്ട് ചെയ്തിട്ടുണ്ട്; ഒഴിവുകൾ റിപ്പോർട്ട് ചെയ്ത തീയതിയും ബന്ധപ്പെട്ട ഫയൽ നമ്പരും വ്യക്തമാക്കുമോ; നിലവിൽ ഏതൊക്കെ കോളേജുകളിൽ പ്രസ്തുത തസ്തികയിൽ ഒഴിവുകളുണ്ട്;
 - (ബി) കോളേജുകളിൽ നിന്ന് റിപ്പോർട്ട് ചെയ്ത മുഴുവൻ ഒഴിവുകളും പി.എസ്.സി.യ്ക്ക് റിപ്പോർട്ട് ചെയ്തിട്ടുണ്ടോ; 1/1/2011 ന് ശേഷം സൃഷ്ടിക്കപ്പെട്ട പുതിയ തസ്തികകൾ പി.എസ്.സി.യ്ക്ക് റിപ്പോർട്ട് ചെയ്തിട്ടുണ്ടോ; എങ്കിൽ എത്രയെന്ന് വ്യക്തമാക്കുമോ?

മലപ്പുറം ജില്ലയിൽ അനുവദിച്ച കോളേജുകൾ

3714. ശ്രീ.പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) കഴിഞ്ഞ ഗവൺമെന്റിന്റെ കാലത്ത് മലപ്പുറം ജില്ലയിൽ എത്ര കോളേജുകൾ അനുവദിച്ചുവെന്നും അവ ഏതെല്ലാമാണെന്നും വ്യക്തമാക്കുമോ;
 - (ബി) ഇതിൽ ഏതെല്ലാം കോളേജുകളിൽ അധ്യയനം ആരംഭിച്ചിട്ടുണ്ടെന്ന് അറിയിക്കുമോ;
 - (സി) പ്രവർത്തനമാരംഭിച്ച കോളേജുകളിൽ അധ്യയനം നടക്കുന്നത് സ്ഥിരമായ കെട്ടിടങ്ങളിലാണോ; അല്ലെങ്കിൽ ഇവയിൽ നാളിതുവരെ സ്ഥിരകെട്ടിടം ഇല്ലാത്ത കോളേജുകൾ ഏതെല്ലാമാണെന്ന് വ്യക്തമാക്കാമോ;
 - (ഡി) കോളേജുകൾക്ക് സ്ഥിരകെട്ടിടം ലഭിക്കുന്നതിനുള്ള കാലതാമസത്തിന് കാരണമെന്താണെന്ന് വ്യക്തമാക്കാമോ?

പാലക്കാട് വിക്ടോറിയ കോളേജിൽ പുതിയ പി.ജി. കോഴ്സുകൾ

3715. ശ്രീ.ഷാഫി പറമ്പിൽ : താഴെ കാണുന്ന ചോദ്യത്തിന് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- പാലക്കാട് ഗവൺമെന്റ് വിക്ടോറിയ കോളേജിൽ പുതിയ പി.ജി. കോഴ്സുകൾ ആരംഭിക്കുന്നതിന് ഉദ്ദേശമുണ്ടോ; ഉണ്ടെങ്കിൽ ഏതെല്ലാം കോഴ്സുകൾ എന്ന് വിശദമാക്കാമോ?

പാർട്ടി ടൈം ലോ അദ്ധ്യാപകരുടെ വേതന വർദ്ധനവ്

3716. ശ്രീ.കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ എയ്ഡഡ് കോളേജുകളിലെ പാർട്ടി ടൈം ലോ അദ്ധ്യാപകർക്ക് കാലാകാലങ്ങളിലുള്ള ശമ്പള പരിഷ്കരണ കമ്മീഷനുകളുടെ ശുപാർശകളനുസരിച്ചുള്ള വേതന വർദ്ധനവ് നടപ്പാക്കിയിട്ടില്ല എന്ന വസ്തുത ശ്രദ്ധയിൽപ്പെട്ടിട്ടുണ്ടോ;
- (ബി) ഉണ്ടെങ്കിൽ പ്രസ്തുത അദ്ധ്യാപകർക്ക് വേതന വർദ്ധനവ് നൽകുന്ന കാര്യം പരിഗണിക്കുമോ?

ഓൺലൈൻ ഡിഗ്രി അഡ്മിഷൻ

3717. ശ്രീ.എസ്.ശർമ്മ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ യൂണിവേഴ്സിറ്റികളിൽ അഫിലിയേറ്റ് ചെയ്തിട്ടുള്ള കോളേജുകളിൽ ഓൺലൈനായി ഡിഗ്രി അഡ്മിഷൻ നടത്തിയപ്പോൾ സംസ്ഥാനത്തെ ധീവര സമുദായത്തിലെ വിദ്യാർത്ഥികളെ ജനറൽ കാറ്റഗറിയിൽ ഉൾപ്പെടുത്തിയാണ് അഡ്മിഷൻ പരിഗണിച്ചിരുന്നതെന്ന വസ്തുത ശ്രദ്ധയിൽപ്പെട്ടിട്ടുണ്ടോ;
- (ബി) ധീവര സമുദായത്തിലെ വിദ്യാർത്ഥികളെ ജനറൽ കാറ്റഗറിയിൽ ഉൾപ്പെടുത്തി പരിഗണിച്ചതിനെതിരെ ആരെങ്കിലും കേരള യൂണിവേഴ്സിറ്റിക്ക് രേഖാമൂലം പരാതി സമർപ്പിച്ചിട്ടുണ്ടോ; ഉണ്ടെങ്കിൽ ആയതിന്മേൽ സ്വീകരിച്ച നടപടി വിശദമാക്കാമോ?

പനമ്പിള്ളി മെമ്മോറിയൽ ഗവൺമെന്റ് കോളേജിലെ കോഴ്സുകൾ

3718. ശ്രീ.ബി.ഡി. ദേവസ്സി : താഴെ കാണുന്ന ചോദ്യത്തിന് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

ചാലക്കുടി മണ്ഡലത്തിലെ ഏക സർക്കാർ കോളേജായ പനമ്പിള്ളി മെമ്മോറിയൽ ഗവൺമെന്റ് കോളേജിൽ ബി.എസ്.സി.(ഫിസിക്സ്), എം.എസ്.സി (കമ്പ്യൂട്ടർ സയൻസ്), എം.എ. (ഇംഗ്ലീഷ്), എം.കോം തുടങ്ങിയ കോഴ്സുകൾ പുതുതായി അനുവദിക്കുന്നതിന് സർക്കാർ നടപടി സ്വീകരിക്കുമോ?

കോഴിക്കോട് ജില്ലയിൽ പുതുതായി അനുവദിച്ച കോളേജുകൾ

3719. ശ്രീ.പി.ടി.എ. റഹീം : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) മുൻസർക്കാരിന്റെ കാലത്ത് കോഴിക്കോട് ജില്ലയിൽ പുതുതായി അനുവദിച്ച കോളേജുകളിൽ എത്രയെണ്ണത്തിനുള്ള സ്ഥലമാണ് സർക്കാരിന് വിട്ടു കിട്ടിയിട്ടുള്ളത്; അവ ഏതെല്ലാമാണ്;
- (ബി) കോളേജ് അനുവദിച്ചപ്പോഴുണ്ടാക്കിയ വ്യവസ്ഥകൾ പാലിക്കാത്ത കോളേജുകളുടെ കാര്യത്തിൽ എന്ത് നടപടിയാണ് സ്വീകരിക്കുന്നതെന്ന് വ്യക്തമാക്കാമോ?

ആറ്റിങ്ങൽ ഗവൺമെന്റ് കോളേജിൽ ബിരുദ, ബിരുദാനന്തര സയൻസ് കോഴ്സുകൾ

3720. ശ്രീ.ബി.സത്യൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ആറ്റിങ്ങൽ ഗവൺമെന്റ് കോളേജിൽ നിലവിൽ സയൻസ് വിഷയങ്ങൾക്കായി ഏതെല്ലാം കോഴ്സുകൾ ഉണ്ടെന്ന് വ്യക്തമാക്കാമോ;
- (ബി) ചിറയിൻകീഴ് താലൂക്കിലെ ഏക ഗവൺമെന്റ് കോളേജായ പ്രസ്തുത കോളേജിൽ പുതിയതായി ഏതെല്ലാം ബിരുദ, ബിരുദാനന്തര സയൻസ് കോഴ്സുകൾ അനുവദിക്കുവാൻ നടപടി സ്വീകരിച്ചിട്ടുണ്ടെന്ന് വ്യക്തമാക്കാമോ;

(സി) സയൻസ് ബ്ലോക്കും വനിതാ ഹോസ്റ്റലും ഉൾപ്പെടെ മികച്ച സൗകര്യങ്ങൾ ഉണ്ടായിട്ടും പുതിയ കോഴ്സുകൾ അനുവദിക്കാത്തതിന് കാരണമെന്താണെന്ന് വ്യക്തമാക്കാമോ?

സർക്കാർ കോളേജുകളിൽ പുതിയ കോഴ്സുകൾ

3721. ശ്രീ.കെ. രാജൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ സർക്കാർ കോളേജുകളിൽ ഈ അധ്യയന വർഷം പുതിയ കോഴ്സുകൾ ആരംഭിക്കാൻ ഉദ്ദേശിക്കുന്നുണ്ടോ;
- (ബി) ഉണ്ടെങ്കിൽ ആയതിന്റെ വിശദാംശം ലഭ്യമാക്കാമോ?

സർക്കാർ കോളേജുകളിൽ സൈക്കോളജി ലക്ചറർമാരുടെ തസ്തിക സൃഷ്ടിക്കാൻ നടപടി

3722. ശ്രീ.കെ.മുരളീധരൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സർക്കാർ കോളേജുകളിൽ സൈക്കോളജി ലക്ചറർമാരുടെ തസ്തിക സൃഷ്ടിക്കേണ്ടതിന്റെ ആവശ്യകത ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ ഇക്കാര്യത്തിൽ എന്തൊക്കെ നടപടികളാണ് സ്വീകരിച്ചിട്ടുള്ളതെന്നു വിശദമാക്കാമോ;
- (ബി) കേരള യൂണിവേഴ്സിറ്റിയുടെ കീഴിലുള്ള കോളേജുകളിൽ സൈക്കോളജി ലക്ചറർമാരുടെ തസ്തിക സൃഷ്ടിക്കണമെന്നാവശ്യപ്പെട്ട് കേരള യൂണിവേഴ്സിറ്റി സമർപ്പിച്ച അപേക്ഷയിന്മേൽ എന്തൊക്കെ നടപടികളാണ് സ്വീകരിച്ചിട്ടുള്ളതെന്നു വ്യക്തമാക്കാമോ?

അപമര്യാദയായി പെരുമാറിയ കോളേജ് അധ്യാപകനെതിരെ നടപടി

3723. ശ്രീ.കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കാസർഗോഡ് ജില്ലയിലെ മഞ്ചേശ്വരം ഗവ. ഗോവിന്ദപൈ മെമ്മോറിയൽ കോളേജിലെ അധ്യാപകൻ ലഹരി മരുന്ന് ഉപയോഗിച്ച് ക്ലാസ്സിൽ വരികയും പെൺകുട്ടികളോടടക്കം അപമര്യാദയായി പെരുമാറുകയും ചെയ്തതായി ശ്രദ്ധയിൽപ്പെട്ടിട്ടുണ്ടോ;
- (ബി) ഈ വിഷയം സംബന്ധിച്ച് കോളേജിലെ രണ്ട് വിദ്യാർത്ഥിനികൾ വകുപ്പ് മന്ത്രിക്ക് പരാതി നൽകിയിട്ടുണ്ടോ; എങ്കിൽ ഈ പരാതിയിൽ എന്തെങ്കിലും നടപടി സ്വീകരിച്ചിട്ടുണ്ടോ; വിശദാംശം അറിയിക്കുമോ;
- (സി) മഞ്ചേശ്വരം പോലീസ് ഈ വിഷയവുമായി ബന്ധപ്പെട്ട് അധ്യാപകനെതിരെ കോളേജ് വകുപ്പ് അധികൃതർക്ക് റിപ്പോർട്ട് നൽകിയിട്ടുണ്ടോ; വിശദാംശം അറിയിക്കുമോ;
- (ഡി) ഇതിന്റെ അടിസ്ഥാനത്തിൽ അധ്യാപകനെതിരെ എന്തെങ്കിലും നടപടി സ്വീകരിച്ചിട്ടുണ്ടോ; വിശദാംശം അറിയിക്കുമോ?

അസിസ്റ്റന്റ് പ്രൊഫസർമാരായി നിയമനം നേടിയവരുടെ റെഗുലറൈസേഷൻ

3724. ശ്രീ.എം.ഉമ്മർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കോളേജ് വിദ്യാഭ്യാസ വകുപ്പിൽ 2010-ന് ശേഷം അസിസ്റ്റന്റ് പ്രൊഫസർമാരായി നിയമനം നേടിയവരുടെ റെഗുലറൈസേഷൻ നടപടികൾ പൂർത്തിയാക്കാത്ത കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) ഇതു മൂലം പ്രസ്തുത അധ്യാപകർക്ക് ഗവേഷണം പോലുള്ള കാര്യങ്ങളിൽ ഉണ്ടായ പ്രതിസന്ധി പരിശോധിച്ചിട്ടുണ്ടോയെന്ന് വ്യക്തമാക്കുമോ;

(സി) എങ്കിൽ പ്രസ്തുത അധ്യാപകരുടെ റെഗുലറൈസേഷൻ നടപടികൾ പൂർത്തീകരിക്കാൻ നടപടി സ്വീകരിക്കുമോ?

യൂണിവേഴ്സിറ്റി അസിസ്റ്റന്റ് തസ്തികയിലെ ഒഴിവുകൾ

3725. ശ്രീ.ഹൈബി ഊഡൻ : താഴെ കാണുന്ന ചോദ്യത്തിന് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

സംസ്ഥാനത്തെ വിവിധ യൂണിവേഴ്സിറ്റികളിൽ നിലവിലുള്ള അസിസ്റ്റന്റുമാരുടെ ഒഴിവുകൾ പി.എസ്.സി.ക്ക് റിപ്പോർട്ട് ചെയ്യുന്നതിന് അടിയന്തര നടപടി സ്വീകരിക്കുമോ?

സാങ്കേതിക വിദ്യാഭ്യാസ മേഖലയിലെ വിദ്യാഭ്യാസ സ്ഥാപനങ്ങളുടെ പഠന നിലവാരം മെച്ചപ്പെടുത്തൽ

3726. ശ്രീ.പി.കെ. ശശി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ സാങ്കേതിക വിദ്യാഭ്യാസ മേഖലയിലെ എഞ്ചിനീയറിംഗ് കോളേജുകൾ ഉൾപ്പെടെയുള്ള വിദ്യാഭ്യാസ സ്ഥാപനങ്ങളുടെ (സർക്കാർ/സ്വകാര്യ/സ്വാശ്രയ സ്ഥാപനങ്ങൾ) പഠന നിലവാരം, പഠന സൗകര്യങ്ങൾ, യോഗ്യതയുള്ള അധ്യാപകരുടെ ലഭ്യത എന്നിവ സംബന്ധിച്ച് സംസ്ഥാന സാങ്കേതിക സർവ്വകലാശാല പഠനമോ പരിശോധനകളോ നടത്തിയിട്ടുണ്ടോ; ഉണ്ടെങ്കിൽ വിശദാംശം ലഭ്യമാക്കുമോ;
- (ബി) സാങ്കേതിക സർവ്വകലാശാല നടത്തിയ പഠനങ്ങളിൽ നിലവാരത്തകർച്ചയും മറ്റ് അപര്യാപ്തകളും കണ്ടെത്തിയ സ്ഥാപനങ്ങൾ ഏതെല്ലാം; അവയ്ക്കെതിരെ സർവ്വകലാശാല എന്തെല്ലാം നടപടികൾ സ്വീകരിച്ചു; വിശദാംശം ലഭ്യമാക്കുമോ;
- (സി) പ്രസ്തുത കോളേജുകൾക്ക് സർവ്വകലാശാല നൽകിയ നിർദ്ദേശങ്ങൾ പാലിക്കപ്പെടുവോ എന്ന് പരിശോധന നടത്തിയിട്ടുണ്ടോ; വിശദാംശം ലഭ്യമാക്കുമോ;
- (ഡി) സർവ്വകലാശാല നിർദ്ദേശങ്ങൾ നൽകിയിട്ടും പ്രസ്തുത നിർദ്ദേശങ്ങൾ യഥാവിധി പാലിക്കാത്ത കോളേജുകൾ നിലവിലുണ്ടോ; ഉണ്ടെങ്കിൽ എന്തു നടപടി സ്വീകരിച്ചു;
- (ഇ) സർവ്വകലാശാല ഏതെല്ലാം കോളേജുകൾക്കെതിരെ നാളിതുവരെ നടപടികൾ സ്വീകരിച്ചു; വിശദാംശം ലഭ്യമാക്കുമോ?

ഐ.എച്ച്.ആർ.ഡി. അധ്യാപകരുടെ ദിവസവേതനം

3727. ശ്രീ.മുരളി പെരുമ്പള്ളി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഐ.എച്ച്.ആർ.ഡി.യുടെ കീഴിൽ പ്രവർത്തിക്കുന്ന ടെക്നിക്കൽ ഹയർ സെക്കണ്ടറി സ്കൂളുകളിലെ അധ്യാപകരുടെ ദിവസവേതനം എത്രയാണെന്ന് വ്യക്തമാക്കാമോ;
- (ബി) പ്ലസ് ടു ഗസ്റ്റ് അധ്യാപകർക്ക് ജൂനിയർ, സീനിയർ പോസ്റ്റുകളിൽ നൽകുന്ന വേതനം എത്രയാണെന്ന് വ്യക്തമാക്കാമോ;
- (സി) ഐ.എച്ച്.ആർ.ഡി.യുടെ കീഴിൽ കുറഞ്ഞ വേതനത്തിൽ ജോലി ചെയ്യുന്ന അധ്യാപകർക്ക് മറ്റു അധ്യാപകർക്ക് നൽകുന്ന വേതനം നൽകാൻ നടപടികൾ സ്വീകരിക്കുമോ?

കാവലം ടെക്നിക്കൽ ഹൈസ്കൂളിന് ഭൂമി

3728. ശ്രീ.തോമസ് ചാണ്ടി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കാവലം ടെക്നിക്കൽ ഹൈസ്കൂളിന് ഭൂമി ഏറ്റെടുക്കുന്നത് സംബന്ധിച്ച നിലവിലെ സ്ഥിതി വ്യക്തമാക്കുമോ;

- (ബി) പ്രസ്തുത സ്കൂളിന്റെ ഭൂമി ഏറ്റെടുക്കൽ നടപടികൾ വേഗത്തിൽ പൂർത്തീകരിക്കുമോ;
- (സി) പ്രസ്തുത സ്കൂളിന് ആവശ്യമായ അടിസ്ഥാന സൗകര്യങ്ങൾ ഒരുക്കുന്നതിന് ആവശ്യമായ നടപടി സ്വീകരിക്കുമോ?

കൊരട്ടി സർക്കാർ പോളിടെക്നിക്

3729. ശ്രീ.ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) കൊരട്ടി സർക്കാർ പോളിടെക്നിക്‌യിൽ മെക്കാനിക്കൽ, കമ്പ്യൂട്ടർ അടക്കമുള്ള കോഴ്സുകൾ പുതുതായി അനുവദിക്കുന്നതിന് നടപടി സ്വീകരിച്ചിട്ടുണ്ടോയെന്ന് വ്യക്തമാക്കുമോ; ഇല്ലെങ്കിൽ ഇതിനായി നടപടി സ്വീകരിക്കുമോ;
 - (ബി) എ.ഐ.സി.ടി.ഇ. അപ്രുവൽ ഇതിനായി ലഭ്യമാക്കാൻ നടപടി സ്വീകരിക്കുമോ?

നടുവിൽ പോളിടെക്നിക്

- T 3730. ശ്രീ.കെ.സി.ജോസഫ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) കണ്ണൂർ ജില്ലയിലെ നടുവിൽ എന്ന സ്ഥലത്ത് ആരംഭിക്കുവാൻ തീരുമാനിച്ച പോളിടെക്നിക്‌യുടെ പ്രവർത്തനങ്ങൾ ഏതു ഘട്ടത്തിലാണ്;
 - (ബി) കേന്ദ്രസംഘം നടത്തിയ പരിശോധനയിൽ നിർദ്ദേശിച്ച പോരായ്മകൾ പരിഹരിക്കാൻ നടപടികൾ സ്വീകരിച്ചിട്ടുണ്ടോയെന്ന് വ്യക്തമാക്കുമോ?

ഹരിപ്പാട് ഐ.എച്ച്.ആർ.ഡി അപ്ലൈഡ് സയൻസ് കോളേജിൽ അദ്ധ്യാപകരെ നിയമിക്കാൻ നടപടി

3731. ശ്രീ.ഹൈബി ഈഡൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) ഹരിപ്പാട് മണ്ഡലത്തിലെ ഐ.എച്ച്.ആർ.ഡി. അപ്ലൈഡ് സയൻസ് കോളേജിലെ വിദ്യാർത്ഥികൾക്ക് ആനുപാതികമായി സ്ഥിരം അദ്ധ്യാപകരെ നിയമിക്കാത്തതുമൂലം വിജയശതമാനത്തിൽ കാര്യമായ കുറവ് സംഭവിച്ച കാര്യം ശ്രദ്ധയിൽപ്പെട്ടിട്ടുണ്ടോ ;
 - (ബി) സ്റ്റാഫ് ഫിക്സേഷൻ അടിയന്തരമായി നടത്തി സ്ഥിരം അദ്ധ്യാപകരെ പ്രസ്തുത കോളേജിൽ നിയമിക്കുവാൻ നടപടി സ്വീകരിക്കുമോ?

പാലക്കാട് ജില്ലയിലെ എൽ.പി.എസ്.എ. റാങ്ക് ലിസ്റ്റ്

3732. ശ്രീ.കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) പാലക്കാട് ജില്ലയിലെ എൽ.പി.എസ്.എ തസ്തികയിലേക്കുള്ള പി.എസ്.സി. റാങ്ക് ലിസ്റ്റിന്റെ കാലാവധി എന്നാണ് അവസാനിക്കുന്നതെന്ന് അറിയിക്കുമോ;
 - (ബി) ഹൈക്കോടതിയിൽ ഈ വിഷയം സംബന്ധിച്ച് കേസ് നിലവിലുണ്ടോ എന്ന് അറിയിക്കുമോ?

ഹരിപ്പാട് കുമാരപുരം പഞ്ചായത്തിൽ സർക്കാർ പോളിടെക്നിക്

3733. ശ്രീ.അൻവർ സാദത്ത് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഹരിപ്പാട് നിയോജകമണ്ഡലത്തിലെ കമാരപുരം പഞ്ചായത്തിൽ അനുവദിച്ച സർക്കാർ പോളിടെക്നിക്കിന്റെ പ്രവർത്തനം ആരംഭിക്കാത്തതിന്റെ കാരണം വിശദമാക്കുമോ;
- (ബി) എം.എൽ.എ ആസ്തി വികസന ഫണ്ടിൽ ഉൾപ്പെടുത്തി എന്ത് തുകയാണ് പുതിയ കെട്ടിടത്തിനായി അനുവദിച്ചിട്ടുള്ളത്;
- (സി) ഈ പോളിടെക്നിക്കിന്റെ സ്പെഷ്യൽ ഓഫീസർ ആരാണ്;
- (ഡി) പോളിടെക്നിക്കിന്റെ നിർമ്മാണ പ്രവർത്തനങ്ങൾ അടിയന്തിരമായി പൂർത്തീകരിച്ച് ഇവിടെ ക്ലാസ്സുകൾ ആരംഭിക്കുവാൻ നടപടി സ്വീകരിക്കുമോ?

കൃഷ്ണപുരം വൊക്കേഷണൽ ഹയർസെക്കണ്ടറി സ്കൂളിന്റെ പ്രവർത്തനം

3734. ശ്രീമതി യു. പ്രതിഭ ഹരി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കായംകുളത്തെ കൃഷ്ണപുരം ഗവൺമെന്റ് വൊക്കേഷണൽ ഹയർ സെക്കണ്ടറി സ്കൂൾ, സാങ്കേതിക വിദ്യാഭ്യാസ വകുപ്പിന്റെ കീഴിലുള്ള ടെക്നിക്കൽ ഹൈസ്കൂളിന്റെ കെട്ടിടവും വർക്ക്ഷോപ്പും ലാബോറട്ടറിയും ഉപയോഗിച്ചാണ് പ്രവർത്തിക്കുന്നത് എന്നുള്ള വസ്തുത ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ ക്ലാസ് മുറികൾ, സ്റ്റാഫ് റൂം, ലാബോറട്ടറി, ശൗചാലയങ്ങൾ, സൈക്കിൾ ഷെഡ് തുടങ്ങിയവക്കാവശ്യമായ കെട്ടിടം നിർമ്മിച്ച് കൃഷ്ണപുരം വൊക്കേഷണൽ ഹയർ സെക്കണ്ടറി സ്കൂളിന്റെ പ്രവർത്തനം സുഗമമാക്കുന്നതിനാവശ്യമായ നടപടി സ്വീകരിക്കുമോ?

എഞ്ചിനീയറിംഗ് കോളേജുകളിലെ ഒഴിവുകൾ

3735. പ്രൊഫ.ആബിദ് ഇസൈൻ തങ്ങൾ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് എഞ്ചിനീയറിംഗ് കോളേജുകളിൽ ഇപ്പോൾ എത്ര സീറ്റുകൾ ഒഴിഞ്ഞുകിടക്കുന്നുണ്ടെന്നും അവ എന്തെല്ലാം കോളേജുകളിൽ ആണെന്നും വിശദമാക്കുമോ;
- (ബി) എഞ്ചിനീയറിംഗ് വിജയ ശതമാനം സംബന്ധിച്ച വിവരം ലഭ്യമാക്കുമോ; വിജയ ശതമാനം ഉയർത്തുവാൻ എന്തെങ്കിലും കർമ്മ പരിപാടി നടപ്പിലാക്കാൻ ഉദ്ദേശിക്കുന്നുണ്ടോ;
- (സി) എഞ്ചിനീയറിംഗ് വിജയം 15% ആണെന്ന പൊതുക്കണക്ക് നിലനിൽക്കുമ്പോൾ 85% വിദ്യാർത്ഥികളുടെ ഭാവി എന്താണെന്ന് സർക്കാർ പഠനം നടത്തിയിട്ടുണ്ടോ;
- (ഡി) ഇത്തരത്തിൽ വിജയ ശതമാനം കുറഞ്ഞു പോകുന്നത് കേരളത്തിന്റെ സാങ്കേതിക രംഗത്തുള്ള ഗുണനിലവാരത്തെ ബാധിക്കുമോ; ഇക്കാര്യം വിശദമായി പരിശോധിച്ച് പരിഹാരം കണ്ടെത്തുമോ?

എഞ്ചിനീയറിംഗ് കോളേജുകളിലെ കൂട്ടത്തോൽവി

3736. പ്രൊഫ.ആബിദ് ഇസൈൻ തങ്ങൾ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് എഞ്ചിനീയറിംഗ് കോളേജുകളിൽ കൂട്ടത്തോൽവി സംഭവിച്ചതായി റിപ്പോർട്ടുകളുണ്ടോ; വിശദമായ വിവരം ലഭ്യമാക്കുമോ;
- (ബി) കൂട്ടത്തോൽവി പരിഹരിക്കുവാൻ കർമ്മ പരിപാടി തയ്യാറാക്കുമോ;
- (സി) സാങ്കേതിക വിദ്യാഭ്യാസ വകുപ്പ് ഇക്കാര്യത്തിൽ എടുത്ത നടപടികൾ എന്തെല്ലാം; വിശദമായ വിവരം ലഭ്യമാക്കുമോ?

കാലിക്കറ്റ് സർവ്വകലാശാലയിലെ വിദൂര പഠനവും പ്രൈവറ്റ് രജിസ്ട്രേഷനും

3737. ശ്രീ.അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കാലിക്കറ്റ് സർവ്വകലാശാലയിൽ വിദൂര പഠനത്തിനും പ്രൈവറ്റ് രജിസ്ട്രേഷനും എന്തെങ്കിലും തടസ്സങ്ങളുണ്ടോയെന്ന് വീശദമാക്കാമോ;
- (ബി) ഉണ്ടെങ്കിൽ പ്രസ്തുത തടസ്സങ്ങൾ ഒഴിവാക്കി വിദൂര പഠന സമ്പ്രദായം നടപ്പിലാക്കുമോയെന്നു വ്യക്തമാക്കാമോ;
- (സി) കാലിക്കറ്റ് സർവ്വകലാശാലയിൽ പ്രൈവറ്റ് രജിസ്ട്രേഷൻ സമ്പ്രദായം പുനരാരംഭിക്കുന്നതിനുള്ള നടപടി സ്വീകരിക്കുമോയെന്നു വ്യക്തമാക്കാമോ?

കാലിക്കറ്റ് സർവ്വകലാശാലയിലെ പ്യൂൺ/വാച്ച്മാൻ നിയമനം

3738. ശ്രീ.വി. അബ്ദുഹിമാൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കാലിക്കറ്റ് സർവ്വകലാശാലയിൽ പ്യൂൺ/വാച്ച്മാൻ തസ്തികയിൽ സി.എൽ.ആർ. വിഭാഗത്തിന് എത്ര ശതമാനമാണ് സംവരണം ചെയ്തിട്ടുള്ളത്;
- (ബി) പ്രസ്തുത നിയമനത്തിന്റെ ഭാഗമായി തയ്യാറാക്കിയ സ്കോർ ഷീറ്റ് പ്രസിദ്ധീകരിക്കുന്നതിന് മുമ്പ് പുറത്തായതായി ശ്രദ്ധയിൽപ്പെട്ടിട്ടുണ്ടോ; വിശദാംശം നൽകുമോ;
- (സി) ഇതു സംബന്ധിച്ച അന്വേഷണത്തിന്റെ ചുമതല ആരെയൊക്കെയാണ് ഏല്പിച്ചതെന്ന് വ്യക്തമാക്കുമോ;
- (ഡി) പ്രസ്തുത വിഷയത്തിന്മേൽ അഡ്മിനിസ്ട്രേഷൻ ജോയിന്റ് രജിസ്ട്രാർ സമർപ്പിച്ച വിശദീകരണം, പ്രോ-വൈസ് ചാൻസലർ സമർപ്പിച്ച റിപ്പോർട്ട് എന്നിവയുടെ കോപ്പി ലഭ്യമാക്കുമോ;
- (ഇ) മേൽപ്പറഞ്ഞ അന്വേഷണ റിപ്പോർട്ടുകളുടെ അടിസ്ഥാനത്തിൽ സർവ്വകലാശാല എന്തെല്ലാം നടപടികളാണ് സ്വീകരിച്ചിട്ടുള്ളത്; വിശദമാക്കാമോ;
- (എഫ്) പ്രസ്തുത വിഷയം സംബന്ധിച്ച് എന്തെങ്കിലും തുടരന്വേഷണ നടപടികൾ സ്വീകരിക്കാൻ ഉദ്ദേശിക്കുന്നുണ്ടോ;
- (ജി) സ്കോർ ഷീറ്റ് ചോർന്നതിനാൽ പ്രസ്തുത തസ്തികയിലേയ്ക്ക് ആരംഭിച്ച നിയമന നടപടികൾ റദ്ദ് ചെയ്യുന്നതിനുള്ള നടപടി സ്വീകരിക്കുമോ?

യൂണിവേഴ്സിറ്റികളിലെ ബൈ-ട്രാൻസ്ഫർ നിയമനം

T 3739. ശ്രീ.സി.കൃഷ്ണൻ : താഴെ കാണുന്ന ചോദ്യത്തിന് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

യൂണിവേഴ്സിറ്റികളിലെ നിയമനങ്ങൾ പി.എസ്.സി. മുഖേന നടത്തുന്ന സാഹചര്യത്തിൽ, യോഗ്യതയുള്ള ലാസ്റ്റ് ഗ്രേഡ് ജീവനക്കാർക്ക് യൂണിവേഴ്സിറ്റി അസിസ്റ്റന്റ് തസ്തികയിലേക്ക് പി. എസ്.സി. മുഖേന ബൈ-ട്രാൻസ്ഫർ നിയമനം നൽകുന്നതിന് നടപടികൾ സ്വീകരിക്കുമോ?

സർവ്വകലാശാലകളിൽ അസിസ്റ്റന്റ് നിയമനം

3740. ശ്രീ.റ്റി.വി.രാജേഷ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സർവ്വകലാശാലകളിലെ അസിസ്റ്റന്റ് തസ്തികകളിൽ നിലവിലെ പി.എസ്.സി. റാങ്ക് ലിസ്റ്റിൽ നിന്നും ഇതുവരെ എത്ര പേർക്ക് നിയമനം നൽകിയിട്ടുണ്ടെന്ന് വ്യക്തമാക്കുമോ;
- (ബി) ഓരോ യൂണിവേഴ്സിറ്റിയിലും എത്ര പേർക്ക് വീതം നിയമന ശുപാർശ നൽകിയിട്ടുണ്ട്; വിശദാംശം നൽകുമോ;

- (സി) സർവ്വകലാശാലകളിലെ അസിസ്റ്റന്റ് നിയമനത്തിന് പി.എസ്.സി. നിയമന ശുപാർശ നൽകിയ ഉദ്യോഗാർത്ഥികൾക്ക് അവരുടെ സീനിയോറിറ്റി നിലനിർത്തിക്കൊണ്ട് ഓപ്ഷൻ നൽകുന്നതിന് തടസ്സങ്ങൾ ഉള്ളതായി ശ്രദ്ധയിൽപ്പെട്ടിട്ടുണ്ടോ;
- (ഡി) ഉയർന്ന റാങ്കുകാരായ ഉദ്യോഗാർത്ഥികൾക്ക് സമീപത്തുള്ള സർവ്വകലാശാലകളിൽ നിയമനം നൽകുന്നതിനുള്ള നടപടി സ്വീകരിക്കുമോ;
- (ഇ) ആയത് സംബന്ധിച്ച് സർക്കാരിന് ലഭിച്ച നിവേദനത്തിന്റെ അടിസ്ഥാനത്തിൽ എന്തെങ്കിലും നടപടി സ്വീകരിച്ചിട്ടുണ്ടോ; വിശദാംശം നൽകുമോ?

സാക്ഷരതാ പ്രേരക്

3741. ശ്രീ.കെ. രാജൻ : താഴെ കാണുന്ന ചോദ്യത്തിന് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
 തൃശൂർ ജില്ലയിൽ എത്ര സാക്ഷരതാ പ്രേരക് മാരുണ്ട്; പഞ്ചായത്ത്/മുനിസിപ്പൽ തല ലിസ്റ്റ് ലഭ്യമാക്കാമോ?

ലൈബ്രറിയന്മാരുടെ വേതനം പരിഷ്കരിക്കുന്നതിനുള്ള നടപടികൾ

T 3742. ശ്രീ.സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
 (എ) സംസ്ഥാനത്ത് ലൈബ്രറി കൗൺസിൽ മുഖേന എത്ര ലൈബ്രറിയൻമാർ ജോലി ചെയ്യുന്നുണ്ടെന്ന് വ്യക്തമാക്കുമോ;
 (ബി) ലൈബ്രറിയന്മാരുടെ വേതനം പരിഷ്കരിക്കുന്നതിനുള്ള നടപടികൾ സ്വീകരിക്കുമോയെന്ന് അറിയിക്കാമോ?

വില്ലേജ് ഓഫീസ് കെട്ടിടങ്ങളുടെ ശോചനീയാവസ്ഥ

3743. ശ്രീ.ബി.സത്യൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:
 (എ) ചിറയിൻകീഴ് താലൂക്കിലെ നഗരൂർ, വെള്ളല്ലൂർ വില്ലേജ് ഓഫീസ് കെട്ടിടങ്ങളുടെ ശോചനീയാവസ്ഥ ശ്രദ്ധയിൽപ്പെട്ടിട്ടുണ്ടോ;
 (ബി) നഗരൂർ, വെള്ളല്ലൂർ വില്ലേജ് ഓഫീസുകൾക്ക് പുതിയ കെട്ടിടം നിർമ്മിക്കണമെന്നാവശ്യപ്പെട്ട് 18-8-2016ൽ ബഹു. റവന്യൂ വകുപ്പ് മന്ത്രിയ്ക്ക് എം.എൽ.എ നൽകിയ കത്തിന്റെ അടിസ്ഥാനത്തിൽ ലാന്റ് റവന്യൂ കമ്മീഷണർ എന്തെല്ലാം നടപടി സ്വീകരിച്ചിട്ടുണ്ടെന്ന് വ്യക്തമാക്കാമോ; ഇതുമായി ബന്ധപ്പെട്ട ഫയൽ നമ്പർ അറിയിക്കാമോ; കമ്മീഷണറേറ്റ് ഓഫ് ലാൻഡ് റവന്യൂ തയ്യാറാക്കിയ റിപ്പോർട്ടിന്റെ പകർപ്പ് ലഭ്യമാക്കാമോ ?

ടേസർ തസ്തികകൾ

3744. ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:
 (എ) സർവ്വേ ആൻറ് ലാന്റ് റിക്കാർഡ്സ് വകുപ്പിൽ ആകെ എത്ര ടേസർ തസ്തികകൾ നിലവിലുണ്ട്;
 (ബി) പ്രസ്തുത വകുപ്പിലെ സ്പെഷ്യൽ റൂൾ പ്രകാരം 25% ടേസർ തസ്തികയിലുള്ളവരെ സ്ഥാനക്കയറ്റം നൽകി ഡ്രാഫ്റ്റ് സ്മാൻ ഗ്രേഡ് II ആക്കുന്നതിന് വ്യവസ്ഥയുണ്ടോ;
 (സി) എന്നാൽ മേൽപ്രകാരമുള്ള അനുപാതത്തിനനുസരിച്ച് പ്രൊമോഷൻ നൽകാൻ ആവശ്യത്തിന് ടേസർമാർ നിലവിലുണ്ടോ;

(ഡി) ഈ സാഹചര്യത്തിൽ നിലവിലെ ഡ്രാഫ്റ്റ് സ്മാൻ ഗ്രേഡ് II റാങ്ക് ലിസ്റ്റിൽ നിന്നും നിയമനം നടത്താൻ നടപടി സ്വീകരിക്കുമോ?

ഭൂമിയുടെ പോക്കവരവ്

3745. ശ്രീ. എൻ .എ.നെല്ലിക്കുന്ന്

,, പി.കെ.കുഞ്ഞാലിക്കുട്ടി

,, ടി.എ.അഹമ്മദ് കബീർ

,, വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) യഥാസമയം പോക്കവരവ് ചെയ്യാൻ കഴിയാതിരുന്ന ഭൂമിയുടെ പോക്കവരവ് നടത്തിക്കിട്ടാനുള്ള നടപടിക്രമമെന്താണെന്ന് വ്യക്തമാക്കുമോ;

(ബി) ഇത്തരം ഭൂമി റീസർവ്വെയിലുണ്ടായ അപാകത മൂലം മറ്റൊരാളുടെ പേരിൽ തണ്ടപ്പേർ രജിസ്റ്ററിൽ ചേർത്താൽ അതു തിരുത്തിക്കിട്ടാനുള്ള നടപടിക്രമം വിശദമാക്കുമോ;

(സി) റീസർവ്വേ അപാകതകൾ മൂലം തണ്ടപ്പേർ രജിസ്റ്ററിൽ തെറ്റായി പേരു ചേർക്കപ്പെട്ടയാൾ, വസ്തു കൈവശമുള്ള യഥാർത്ഥ ഉടമയ്ക്കെതിരെ കേസ് നൽകിയാൽ അതനുവദിക്കാറുണ്ടോ; നിലവിലുള്ള അത്തരം കേസുകളിൽ വേഗത്തിൽ തീർപ്പുണ്ടാക്കുന്നതിന് നടപടി സ്വീകരിക്കുമോ ?

ചാത്തന്നൂർ താലൂക്ക് രൂപവത്കരണം

3746. ശ്രീ.ജി.എസ്.ജയലാൽ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) മുൻ സർക്കാരിന്റെ അവസാന കാലത്തു നടന്ന പുതിയ താലൂക്കുകളുടെ രൂപവത്കരണം മാനദണ്ഡങ്ങൾ അനുസരിച്ചായിരുന്നോ എന്ന് ഈ സർക്കാർ പരിശോധിച്ചിട്ടുണ്ടോ; ഉണ്ടെങ്കിൽ ആയതു വിശദമാക്കാമോ;

(ബി) പുതിയ താലൂക്കുകൾ രൂപീകരിക്കുമ്പോൾ പ്രഥമ പരിഗണന നൽകേണ്ടിയിരുന്ന നിർദ്ദിഷ്ട ചാത്തന്നൂർ താലൂക്ക് രൂപീകരണം മുൻസർക്കാർ ഒഴിവാക്കിയതിന്റെ കാരണങ്ങൾ ഈ സർക്കാർ പരിശോധിച്ചിട്ടുണ്ടോ;ഉണ്ടെങ്കിൽ പ്രസ്തുത കാരണങ്ങൾ വിശദമാക്കാമോ;

(സി) കൊല്ലം താലൂക്ക് വിഭജിച്ച് ചാത്തന്നൂർ ആസ്ഥാനമാക്കി പുതിയ താലൂക്ക് രൂപവത്കരിക്കാൻ അടിയന്തിര പരിഗണന നൽകുമോ; ആയതിനായി ഇതുവരെ സ്വീകരിച്ച നടപടികൾ വിശദമാക്കാമോ?

പാട്ടക്കരാറുകൾ

3747. ശ്രീ.പി.കെ. ശശി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്താകെ എത്ര ഏക്കർ റവന്യൂഭൂമി (പൊന്നും വിലയുള്ള വസ്തുവകകൾ) പാട്ടത്തിനു നൽകിയിട്ടുണ്ടെന്നും ,അവയിൽ പാട്ടക്കരാറിന്റെ കാലാവധി കഴിഞ്ഞിട്ടും പാട്ടക്കാർ അനധികൃതമായി കൈവശം വച്ചിട്ടുള്ള ഭൂമിയെത്രയെന്നും വ്യക്തമാക്കാമോ; പാട്ടക്കാരെ ഒഴിപ്പിക്കുന്നതുമായി ബന്ധപ്പെട്ട് നിലവിൽ കേസുകളുള്ള ഭൂമിയെത്രയെന്ന് വ്യക്തമാക്കാമോ; അവയുടെ ജില്ല തിരിച്ചുള്ള വിശദാംശം ലഭ്യമാക്കുമോ;

(ബി) നെയ്യാറ്റിൻകര മുതൽ തലപ്പാടി വരെയുള്ള പല താലൂക്ക് ഓഫീസുകളിലും 30 വർഷം പഴക്കമുള്ള പാട്ടക്കരാറുകൾ പോലും ലഭ്യമല്ല എന്ന പരാതി ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ വിശദാംശം ലഭ്യമാക്കുന്നതോടൊപ്പം എന്തു തുടർ നടപടികളാണ് ഇക്കാര്യത്തിൽ സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ;

(സി) മുൻസർക്കാരിന്റെ കാലത്ത് അനധികൃതമായി രേഖകളുണ്ടാക്കി റവന്യൂ ഭൂമിയിൽ വമ്പൻ കെട്ടിട സമുച്ചയങ്ങൾ, പ്ലാറ്റുകൾ, വാണിജ്യസമുച്ചയങ്ങൾ എന്നിവ നിർമ്മിച്ചതും, ഓടകൾ പോലും പതിച്ചുനല്കിയതും ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ ഇത്തരം അനധികൃത ഇടപാടുകളുടെ വിശദാംശം ലഭ്യമാക്കാമോ?

"സീറോ ലാന്റ്ലെസ് പദ്ധതി"

3748. ശ്രീ.കെ. ദാസൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) മുൻ സർക്കാരിന്റെ കാലത്ത് "സീറോ ലാന്റ്ലെസ് പദ്ധതി"യിൽ, ഭൂമി അനുവദിക്കപ്പെട്ട പലർക്കും വാസയോഗ്യമല്ലാത്ത ഭൂമിയാണ് അനുവദിച്ചത് എന്നതും ജനങ്ങൾ കബിളിപ്പിക്കപ്പെട്ടു എന്നതും ശ്രദ്ധയിൽപ്പെട്ടിട്ടുണ്ടോ;

(ബി) ഇങ്ങനെ വാസയോഗ്യമല്ലാത്ത ഭൂമി ലഭിക്കാനിടയായവരുടെ കാര്യം പുന:പരിശോധിക്കുന്നതിനും വാസയോഗ്യമായ സ്ഥലം ലഭ്യമാക്കുന്നതിനും നടപടി സ്വീകരിക്കുമോ ?

റീ-സർവ്വേ സംബന്ധിച്ച പരാതികൾ

3749. ശ്രീ.കെ.വി.വിജയദാസ്

,, എസ്.രാജേന്ദ്രൻ

,, എം. രാജഗോപാലൻ

,, ആന്റണി ജോൺ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് അൻപത് വർഷത്തിലേറെയായി നടന്നുവരുന്ന റീ സർവ്വേ ജോലികൾ ഇനിയും പൂർത്തീകരിക്കാൻ സാധിച്ചിട്ടില്ല എന്നത് ശ്രദ്ധയിൽപ്പെട്ടിട്ടുണ്ടോ;

(ബി) പ്രസ്തുത റീ സർവ്വേ സംബന്ധിച്ച് അനേകം പരാതികൾ നിലനിൽക്കുന്നതായി ശ്രദ്ധയിൽപ്പെട്ടിട്ടുണ്ടോ;

(സി) എങ്കിൽ ഇത്തരം പരാതികൾ പരിഹരിച്ച് കുറ്റമറ്റ രീതിയിൽ റീ സർവ്വേ ജോലികൾ സമയബന്ധിതമായി പൂർത്തീകരിക്കുന്നതിന് എന്തെല്ലാം നടപടികൾ സ്വീകരിക്കുവാൻ സാധിക്കുമെന്ന് വ്യക്തമാക്കാമോ ?

റെജി ബേബിയുടെ ആശ്രിതയ്ക്ക് പെൻഷൻ

3750. ശ്രീ.എം.എം. മണി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) ഉടുമ്പൻചോല താലൂക്കിലെ പാറത്തോട് വില്ലേജ് ഓഫീസറായി ജോലി ചെയ്തുവരവെ മരണപ്പെട്ട റെജി ബേബിയുടെ ആശ്രിതയ്ക്ക് അദ്ദേഹത്തിന്റെ മരണാനന്തര സാമ്പത്തിക ആനുകൂല്യങ്ങൾ അനുവദിച്ച് നൽകിയിട്ടുണ്ടോ; ഇല്ലെങ്കിൽ എന്തുകൊണ്ട്;

(ബി) റെജി ബേബിയുടെ ആശ്രിതയ്ക്ക് പെൻഷൻ അനുവദിക്കുന്നതുമായി ബന്ധപ്പെട്ട് ഓരോ ഓഫീസുകളും സ്വീകരിച്ച നടപടികൾ, ഇതുമായി ബന്ധപ്പെട്ട ഫയൽ എത്തിയ തീയതി, നടപടി സ്വീകരിച്ച് അയച്ച തീയതി എന്നിവയുടെ വിശദാംശം നൽകാമോ;

(സി) റെജി ബേബിയുടെ ആശ്രിതയ്ക്ക് ഓരോ ആനുകൂല്യങ്ങളും അനുവദിക്കുന്നത് സംബന്ധിച്ച ഫയൽ ഇപ്പോൾ ഏത് ഘട്ടത്തിലാണ്;

(ഡി) നാളിതുവരെ പെൻഷൻ അനുവദിച്ച് നൽകാതിരിക്കാനിടയായ സാഹചര്യം വിശദീകരിക്കാമോ;

(ഇ) ഇവർക്ക് ലഭിക്കാനുള്ള ആനുകൂല്യങ്ങൾ എന്നത്തേക്ക് കൊടുത്തു തീർക്കാൻ കഴിയും;വിശദാംശം വെളിപ്പെടുത്തുമോ?

വാടക കെട്ടിടത്തിൽ പ്രവർത്തിക്കുന്ന സർക്കാർ ഓഫീസുകൾ

3751. ശ്രീ.കെ.ജെ. മാക്സി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കൊച്ചി നിയോജക മണ്ഡലത്തിൽ എത്ര സർക്കാർ ഓഫീസുകൾ വാടക കെട്ടിടത്തിൽ പ്രവർത്തിക്കുന്നുണ്ട്; അവ ഏതെല്ലാം; വിശദാംശങ്ങൾ ലഭ്യമാക്കുമോ;
- (ബി) വാടക കെട്ടിടത്തിൽ പ്രവർത്തിക്കുന്ന സർക്കാർ ഓഫീസുകൾ, സർക്കാർ കെട്ടിടത്തിലേക്ക് മാറ്റി സ്ഥാപിക്കുന്നതിനുള്ള നടപടികൾ സ്വീകരിക്കുമോ ?

മണൽ വാരാൻ അനുമതി

3752. ശ്രീ.പി.ടി.എ. റഹീം : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ചാലിയാറിന്റെ മലപ്പുറം ജില്ലയിലെ കടവുകളിൽ മണൽ വാരാൻ അനുമതി നൽകുകയും കോഴിക്കോട് ജില്ലയുടെ ഭാഗത്തുനിന്നുള്ള കടവുകളിൽ മണൽവാരലിന് നിയന്ത്രണമേർപ്പെടുത്തുകയും ചെയ്ത നടപടി ന്യായീകരിക്കത്തക്കതാണെന്ന് കരുതുന്നുണ്ടോ; വിശദമാക്കാമോ;
- (ബി) ഇതു സംബന്ധിച്ച് കോഴിക്കോട് ജില്ലയിലെ പതിനൊന്ന് എം.എൽ.എ.മാർ ഒപ്പിട്ടു നൽകിയ നിവേദനത്തിന്മേൽ സ്വീകരിച്ച നടപടികൾ വിശദമാക്കാമോ;
- (സി) 35284/P3/2016/R.D. നമ്പർ ഫയലിന്റെ നടപടിക്രമങ്ങൾ വിശദമാക്കാമോ ?

ദേശീയ കുടുംബക്ഷേമ പദ്ധതി

3753. ശ്രീ.എം. നൗഷാദ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ദേശീയ കുടുംബക്ഷേമ പദ്ധതി പ്രകാരമുള്ള ധനസഹായം ലഭിക്കുന്നതിനുള്ള അപേക്ഷകൾ തീരുമാനമാകാതെ കെട്ടിക്കിടക്കുന്നതായി ശ്രദ്ധയിൽപ്പെട്ടിട്ടുണ്ടോ;
- (ബി) ഉണ്ടെങ്കിൽ കെട്ടിക്കിടക്കുന്ന അപേക്ഷകളിൽ തീരുമാനമെടുക്കാൻ സ്വീകരിച്ച അടിയന്തര നടപടികൾ വിശദീകരിക്കാമോ;
- (സി) ഏത് വർഷം വരെയുള്ള അപേക്ഷകളിലാണ് തീരുമാനമെടുത്തത്; ഓരോ താലൂക്കിലും ലഭിച്ച അപേക്ഷകളുടെയും സഹായം അനുവദിക്കപ്പെട്ട അപേക്ഷകളുടെയും എണ്ണം സാമ്പത്തിക വർഷം അടിസ്ഥാനത്തിൽ വിശദീകരിക്കാമോ;
- (ഡി) കേന്ദ്ര സർക്കാർ ഓരോ വർഷവും പ്രസ്തുത പദ്ധതി പ്രകാരം അനുവദിച്ച ധനസഹായത്തിന്റെ കണക്കുകൾ വെളിപ്പെടുത്താമോ?

റവന്യൂ സർവ്വേ അദാലത്തുകൾ

3754. ശ്രീ.എ.പി. അനിൽ കുമാർ
,, ഹൈബി ഇൗഡൻ
,, എൽദോസ് കുനപ്പിള്ളി
,, കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് റവന്യൂ സർവ്വേ അദാലത്തുകൾ നടത്തിയിട്ടുണ്ടോ; വിശദമാക്കാമോ;
- (ബി) പ്രസ്തുത അദാലത്തുകളിൽ എത്ര ലക്ഷം പരാതികളാണ് ലഭിച്ചതെന്നും ഇതിൽ എത്ര പരാതികൾ പരിഹരിച്ചുവെന്നും വ്യക്തമാക്കാമോ;
- (സി) അപേക്ഷകളുടെ പുരോഗതി വിലയിരുത്താൻ ഭരണതലത്തിൽ എന്തെല്ലാം സംവിധാനങ്ങളാണ് നിലവിലുള്ളതെന്ന് വിവരിക്കാമോ?
- (ഡി)

കായൽ കൈയ്യേറ്റം

3755. ശ്രീ.തിരുവഞ്ചൂർ രാധാകൃഷ്ണൻ : താഴെ കാണുന്ന ചോദ്യത്തിന് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

കായൽ കൈയ്യേറ്റം സംബന്ധിച്ച് എന്ത് നടപടികളാണ് സ്വീകരിക്കുവാൻ ഉദ്ദേശിക്കുന്നത്; കൈയ്യേറ്റക്കാരെ ഒഴിപ്പിക്കുന്നതിന് എന്ത് നടപടികളാണ് സ്വീകരിക്കുന്നത്; വിശദമാക്കാമോ?

റവന്യൂ വകുപ്പിൻ കീഴിലെ അനധികൃത നടപടികൾ

3756. ശ്രീ.പി.കെ. ശശി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം അനധികൃത പട്ടയങ്ങൾ, കുത്തകപാട്ടങ്ങൾ, സാധുതയില്ലാത്ത പാട്ടങ്ങൾ, പുറമ്പോക്ക ഭൂമിയിലെ അനധികൃത കൈയ്യേറ്റങ്ങൾ എന്നിവ കണ്ടെത്തിയതിൻമേൽ എന്തു നടപടി സ്വീകരിച്ചുവെന്നും വ്യക്തമാക്കാമോ;
- (ബി) മുൻസർക്കാർ ഇവയ്ക്കായി എന്തെങ്കിലും നടപടികൾ സ്വീകരിച്ചുവോ;എങ്കിൽ അതിലൂടെ കണ്ടെത്തിയ വിവരങ്ങൾ എന്തെല്ലാം;
- (സി) റവന്യൂ വകുപ്പിൻ കീഴിലെ ഓഫീസുകളിൽ വേണ്ടുന്ന നിർണ്ണായക രേഖകൾ സൂക്ഷിക്കുന്നതിനുള്ള നിയമപരമായ സംവിധാനങ്ങൾ എന്തെല്ലാമെന്നും അവയ്ക്ക് ഓരോന്നിനും ചുമതലപ്പെട്ട ഉദ്യോഗസ്ഥർ ആരെല്ലാമെന്നും വ്യക്തമാക്കാമോ;
- (ഡി) കൈയ്യേറ്റക്കാരെ സഹായിക്കാൻ രേഖകൾ നശിപ്പിക്കുന്ന ഒരു വിഭാഗം ഉദ്യോഗസ്ഥരുള്ളതായ പരാതികൾ ശ്രദ്ധയിൽപ്പെട്ടുവോ; എങ്കിൽ കഴിഞ്ഞ അഞ്ചുവർഷമായി ഇത്തരം കേസുകളിൽ ഉൾപ്പെട്ട റവന്യൂവകുപ്പ് ഉദ്യോഗസ്ഥർ ആരെല്ലാം; അവരുടെ പേരിൽ എന്തു നടപടി സ്വീകരിച്ചു; വിശദാംശം ലഭ്യമാക്കാമോ?

റിവർ മാനേജ്മെന്റ് ഫണ്ട്

3757. പ്രൊഫ.ആബിദ് ഹുസൈൻ തങ്ങൾ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) റിവർ മാനേജ്മെന്റ് ഫണ്ട് ഉപയോഗിച്ച് 2014-15 വർഷത്തിൽ മലപ്പുറം ജില്ലയിൽ നടപ്പിലാക്കിയ പദ്ധതികൾ ഏതെല്ലാം;എത്ര തുക ചെലവഴിച്ചു;
- (ബി) കോട്ടക്കൽ മണ്ഡലത്തിലെ ഏതെല്ലാം പദ്ധതികളാണ് ഇതിൽ ഉൾപ്പെടുത്തിയിരിക്കുന്നത്;എത്ര തുക; ഭരണാനുമതി നൽകിയിട്ടുണ്ടോ;
- (സി) പുതിയതായി കോട്ടക്കൽ മണ്ഡലത്തിലെ ഏതെല്ലാം പദ്ധതികൾ ഉൾപ്പെടുത്തും; വിശദമായ വിവരം ലഭ്യമാക്കാമോ?

പട്ടയം അനുവദിക്കാൻ നടപടി

3758. ശ്രീ.ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:
- (എ) എറണാകുളം ജില്ലയിലുള്ള കുമ്പളങ്ങി പഞ്ചായത്തിലെ പത്താം വാർഡിൽ രണ്ടുതെങ്ങുംതറ പൂവാടി വീട്ടിൽ താമസിക്കുന്നവരും പുലയ സമുദായാംഗങ്ങളുമായ ആർ.പി. ശ്രീധരൻ, ആർ.എസ്. സന്തോഷ് എന്നിവർക്ക് അനുവദിച്ചിരിക്കുന്ന പട്ടയം ഒപ്പിട്ടു നൽകാത്തതിന് കാരണം വ്യക്തമാക്കാമോ;
 - (ബി) ഇതു സംബന്ധിച്ച് സമർപ്പിച്ച പരാതിയിൽ സ്വീകരിച്ച നടപടി എന്തെന്ന് വ്യക്തമാക്കാമോ ?

ജില്ലാ കളക്ടർമാർക്ക് ഗ്രേഡിംഗ് സംവിധാനം

3759. ശ്രീ.വി.ടി.ബൽറാം
 ,, വി.ഡി.സതീശൻ
 ,, പി.ടി. തോമസ്
 ,, വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്ത് ജില്ലാ കളക്ടർമാർക്ക് ഗ്രേഡിംഗ് ഏർപ്പെടുത്താൻ തീരുമാനിച്ചിട്ടുണ്ടോ; വിശദമാക്കുമോ;
 - (ബി) കളക്ടർമാരുടെ ഏതെല്ലാം പ്രവർത്തനങ്ങളുടെ മികവിന്റെ അടിസ്ഥാനത്തിലാണ് ഗ്രേഡിംഗ് ഏർപ്പെടുത്താൻ ഉദ്ദേശിക്കുന്നതെന്നു വ്യക്തമാക്കുമോ;
 - (സി) ഗ്രേഡിംഗ് സംവിധാനം മൂലം കളക്ടറേറ്റുകളുടെ പ്രവർത്തനം എത്ര മാത്രം കാര്യക്ഷമമാകുമെന്നാണ് പ്രതീക്ഷിക്കുന്നതെന്നു വ്യക്തമാക്കുമോ?

നെന്മാറ ഐ.ടി.ഐയുടെ സ്ഥലം ഏറ്റെടുക്കുന്ന നടപടി

3760. ശ്രീ.കെ. ബാബു : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:
- (എ) നെന്മാറ ഐ.ടി.ഐയുടെ സ്ഥലം ഏറ്റെടുക്കുന്ന നടപടി ഏത് ഘട്ടംവരെയായി എന്ന് വിശദമാക്കുമോ;
 - (ബി) സ്ഥലം ഏറ്റെടുക്കുന്നതിനായി പാലക്കാട് കളക്ടേറ്റിൽ നിന്നും എന്നാണ് അപേക്ഷ അയച്ചത് എന്ന് വിശദമാക്കുമോ;
 - (സി) സ്ഥലം ഏറ്റെടുക്കുന്നതിനുള്ള ഉത്തരവ് വൈകാനിടയായ സാഹചര്യം വിശദമാക്കുമോ?

പതിച്ചു നൽകിയ ഭൂമി

3761. ശ്രീ.കെ. കൃഷ്ണൻകുട്ടി
 ,, സി.കെ.നാണു
 ,, തോമസ് ചാണ്ടി
 ,, കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:
- (എ) 2011 ജൂൺ 1 മുതൽ 2016 മെയ് 31 വരെ കേരളത്തിലെ അനാഥാലയങ്ങൾ, സ്വകാര്യ ട്രസ്റ്റുകൾ, സ്വകാര്യ വിദ്യാഭ്യാസ സ്ഥാപനങ്ങൾ, സ്വകാര്യ വ്യക്തികൾ എന്നിവർക്ക് എത്ര ഭൂമിയാണ് മുൻസർക്കാർ പതിച്ചു നൽകിയത് എന്ന് വ്യക്തമാക്കാമോ;
 - (ബി) ഇതേ കാലയളവിൽ കേരളത്തിലെ ഭൂരഹിതരായ ആദിവാസികൾക്ക് ഭൂമി പതിച്ചു നൽകണമെന്ന കോടതി വിധിയും അതുമായി ബന്ധപ്പെട്ട ഉത്തരവുകളും ശ്രദ്ധയിൽപ്പെട്ടിട്ടുണ്ടോ;
 - (സി) ഉണ്ടെങ്കിൽ അതിന്റെ അടിസ്ഥാനത്തിൽ എത്ര ഭൂമി, ഏതൊക്കെ ജില്ലകളിൽ, എവിടെയൊക്കെ ഭൂരഹിതരായ ആദിവാസികൾക്ക് പതിച്ചു നൽകിയിട്ടുണ്ട് എന്നതിന്റെ വിശദാംശങ്ങൾ ലഭ്യമാക്കാമോ?

ഇടുക്കി മാങ്കളം വില്ലേജിൽ ഭൂരഹിത കർഷകർക്ക് ഭൂമി

T 3762. ശ്രീ.അൻവർ സാദത്ത് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഇടുക്കി ദേവികുളം മാങ്കളം വില്ലേജിൽ ഭൂരഹിത കർഷകർക്ക് ഭൂമി പതിച്ച് നൽകുന്നതിനായി 1977 ലെ കെ.ഡി.എച്ച്. നിയമപ്രകാരം എത്ര ഏക്കർ സ്ഥലം മാറ്റിവെച്ചിട്ടുണ്ടായിരുന്നു; വിശദമാക്കുമോ;
- (ബി) പ്രസ്തുത സ്ഥലം ഭൂരഹിതർക്ക് പതിച്ച് നൽകുന്ന നടപടി ഏതു ഘട്ടത്തിലാണ്;
- (സി) ഭൂരഹിത കർഷകർക്ക് ഭൂമി പതിച്ച് നൽകുന്ന പദ്ധതി ത്വരിതപ്പെടുത്തുമോ?

ആദിവാസി കുടുംബങ്ങൾ

3763. ശ്രീ.കെ. കൃഷ്ണൻകുട്ടി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ചീറ്റൂർ നിയോജകമണ്ഡലത്തിൽ മൊത്തം എത്ര ആദിവാസി കുടുംബങ്ങൾ ഉണ്ട് എന്നതിന്റെ പഞ്ചായത്ത് തിരിച്ചുള്ള ലിസ്റ്റ് ലഭ്യമാക്കാമോ;
- (ബി) അതിൽ സ്വന്തമായി ഭൂമിയും കിടപ്പാടവും ഇല്ലാത്ത എത്ര കുടുംബങ്ങൾ ഉണ്ട് എന്നതിന്റെ കണക്ക് ലഭ്യമാക്കാമോ;
- (സി) ചീറ്റൂർ നിയോജകമണ്ഡലത്തിലെ റവന്യൂ പുറമ്പോക്ക്, ഫോറസ്റ്റ്, വിവിധ സർക്കാർ സ്ഥാപനങ്ങളിലുള്ള ഭൂമി ഇവയുടെ സർവ്വേ നമ്പർ ഉൾപ്പെടെയുള്ള ലിസ്റ്റ് പഞ്ചായത്ത്-മുൻസിപ്പാലിറ്റി തിരിച്ച് ലഭ്യമാക്കാമോ?

ഭൂമിയുടെ ന്യായ വില

3764. ശ്രീ.ആന്റണി ജോൺ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കോതമംഗലം താലൂക്കിലെ ഇരമല്ലൂർ വില്ലേജിൽ ഭൂമിയുടെ ന്യായവില തൊട്ടടുത്ത വില്ലേജുകളെ അപേക്ഷിച്ച് അഞ്ചിരട്ടിയോളം അധികമാണെന്നുള്ളത് ശ്രദ്ധയിൽപ്പെട്ടിട്ടുണ്ടോ;
- (ബി) ഇതുമായി ബന്ധപ്പെട്ട ഏതെങ്കിലും പരാതികൾ സർക്കാരിന് ലഭിച്ചിട്ടുണ്ടോ;
- (സി) താരീഫ് വില പുതുക്കി നിശ്ചയിക്കുന്നതിന് എന്തെങ്കിലും നടപടികൾ സ്വീകരിച്ചിട്ടുണ്ടോയെന്ന് വ്യക്തമാക്കാമോ;
- (ഡി) പ്രസ്തുത വില്ലേജിൽ നിന്നും സർക്കാരിന് ലഭിച്ച അപേക്ഷയിൽ താരീഫ് വില പുതുക്കി നിശ്ചയിച്ച് എന്തെങ്കിലും ഉത്തരവുണ്ടായിട്ടുണ്ടെങ്കിൽ വിശദീകരിക്കാമോ?

അങ്കമാലി നിയോജക മണ്ഡലത്തിലെ വില്ലേജ് ഓഫീസുകൾ

3765. ശ്രീ.റോജി എം. ജോൺ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) അങ്കമാലി നിയോജക മണ്ഡലത്തിലെ വില്ലേജ് ഓഫീസുകളുടെ പേരും, വിലാസവും, ഫോൺ നമ്പരും ലഭ്യമാക്കാമോ;
- (ബി) ഈ മണ്ഡലത്തിലെ ഏതെല്ലാം വില്ലേജ് ഓഫീസുകളാണ് വാടക കെട്ടിടത്തിൽ പ്രവർത്തിക്കുന്നതെന്ന് വ്യക്തമാക്കാമോ;
- (സി) നിലവിൽ കാലപ്പഴക്കം കൊണ്ട് ശോചനീയാവസ്ഥയിലായ വില്ലേജ് ഓഫീസ് കെട്ടിടങ്ങൾ

ഏതൊക്കെയാണെന്ന് വ്യക്തമാക്കാമോ;

(ഡി) പ്രസ്തുത വില്ലേജ് ഓഫീസുകൾക്ക് പുതിയ കെട്ടിടം പണിയുന്നതിനുള്ള നടപടി സ്വീകരിക്കുമോ?

വില്ലേജ് ഫീൽഡ് അസിസ്റ്റന്റ് തസ്തിക

3766. ശ്രീ.പി.ഉബൈദുള്ള : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) റവന്യൂ വകുപ്പിൽ വില്ലേജ് ഫീൽഡ് അസിസ്റ്റന്റ് തസ്തികയുടെ യോഗ്യത ഉയർത്തുന്നത് സംബന്ധിച്ച് ഉത്തരവിറക്കിയിട്ടുണ്ടോ;
- (ബി) ഉദ്യോഗസ്ഥ ഭരണ പരിഷ്കാര വകുപ്പിന്റെ അനുകൂല ശുപാർശകളുണ്ടായിട്ടും ഉത്തരവിറങ്ങുന്നതിനുള്ള കാലതാമസത്തിന്റെ കാരണമെന്താണ്;
- (സി) ഇതു സംബന്ധിച്ച് റവന്യൂ വകുപ്പിന്റെ പരിഗണനയിലുള്ള 70777/2012, 63379/2015 നമ്പർ ഫയലുകളിൽ സ്വീകരിച്ച നടപടികൾ വിശദീകരിക്കാമോ?

വില്ലേജ് ഓഫീസുകളിൽ നിന്നും നൽകുന്ന സർട്ടിഫിക്കറ്റുകൾ

3767. ശ്രീ.സി. ദിവാകരൻ

ശ്രീമതി ഗീതാ ഗോപി

ശ്രീ.മുഹമ്മദ് മുഹസിൻ പി.

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ജനങ്ങൾ ഏറ്റുമുട്ടലും ആശ്രയിക്കുന്ന വില്ലേജ് ഓഫീസുകളിൽ നിന്നും എത്രയും സർട്ടിഫിക്കറ്റുകളാണ് ലഭ്യമാക്കുന്നത്;
- (ബി) ഈ സർട്ടിഫിക്കറ്റുകൾ നൽകുന്നതിലെ കാലതാമസം ഒഴിവാക്കാൻ എന്തൊക്കെ നടപടികളാണ് സ്വീകരിച്ചിട്ടുള്ളത് എന്ന് വ്യക്തമാക്കുമോ;
- (സി) പഠനകാലയളവിൽ വിദ്യാർത്ഥികൾക്ക് ജാതിസർട്ടിഫിക്കറ്റ് അടിക്കടി പുതുക്കി നൽകേണ്ടിവരുന്നത് ബുദ്ധിമുട്ടുള്ളവയായതിനായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് പരിഹരിക്കുന്നതിനായി എന്ത് നടപടിയാണ് ഉദ്ദേശിക്കുന്നത്?

കോങ്ങാട് വില്ലേജ് ഓഫീസിന് കെട്ടിടം

3768. ശ്രീ.കെ.വി.വിജയദാസ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) പാലക്കാട് ജില്ലയിലെ കോങ്ങാട് വില്ലേജ് (ഒന്ന്) ഓഫീസ് വാടക കെട്ടിടത്തിലാണ് പ്രവർത്തിക്കുന്നത് എന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) സ്വന്തമായി സ്ഥലമുള്ള ഈ വില്ലേജിന് കെട്ടിടം നിർമ്മിക്കുന്നതിന് നടപടി സ്വീകരിക്കുമോ; വിശദവിവരം നൽകുമോ;
- (സി) ഇക്കാര്യത്തിൽ വിശദമായ ഡി.പി.ആർ തയ്യാറാക്കി സമർപ്പിച്ചാൽ ഭരണാനുമതി ലഭ്യമാക്കുമോ?

കോട്ടയം-കുമരകം റോഡ് നിർമ്മാണം

T 3769. ശ്രീ.തിരുവഞ്ചൂർ രാധാകൃഷ്ണൻ : താഴെ കാണുന്ന ചോദ്യത്തിന് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

കോട്ടയം-കുമരകം റോഡ് നിർമ്മാണത്തിന് വേളൂർ വില്ലേജിലെ സ്ഥലമെടുപ്പിന്റെ ഇപ്പോഴത്തെ അവസ്ഥ എന്തെന്നും പ്രസ്തുത നടപടി 'ഡിനോവ' ആയിട്ടുണ്ടോയെന്നും സ്ഥലമുടമകൾക്ക് എന്നത്തേക്ക് നഷ്ടപരിഹാരം നൽകുമെന്നും വിശദമാക്കുമോ?

പേരോലിൽ ദുരന്ത നിവാരണ സേനയുടെ ഡിറ്റാച്ച്മെന്റ് ക്യാമ്പ്

T 3770. ശ്രീ.എം. രാജഗോപാലൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കാസർഗോഡ് നീലേശ്വരം മുനിസിപ്പാലിറ്റിയിൽപ്പെട്ട പേരോലിൽ, ദുരന്ത നിവാരണ (എസ്. ഡി. ആർ. എഫ്.) സേനയുടെ ഡിറ്റാച്ച്മെന്റ് ക്യാമ്പ് ആരംഭിക്കുന്നതുമായി ബന്ധപ്പെട്ട നടപടി ഇപ്പോൾ ഏതുഘട്ടത്തിലാണെന്ന് വ്യക്തമാക്കാമോ;
- (ബി) എൺപത് കി.മീ. കടൽത്തീരമുള്ളതും പ്രകൃതി ദുരന്തങ്ങൾക്ക് ഏറെ സാധ്യതയുള്ള പ്രദേശവുമായ ഇവിടെ ദുരന്തനിവാരണ സേനയുടെ കേന്ദ്രം എപ്പോൾ പ്രവർത്തനമാരംഭിക്കാൻ കഴിയുമെന്ന് വ്യക്തമാക്കാമോ?

പാലക്കാട് ഐ.ഐ.റ്റി.യ്ക്ക് സ്ഥലം

3771. ശ്രീ.പി. ഉണ്ണി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) പാലക്കാട് ഐ.ഐ.റ്റി.യ്ക്ക് വേണ്ടിയുള്ള സ്ഥലമെടുപ്പ് അനന്തമായി നീണ്ടുപോവുന്നു എന്ന ആക്ഷേപം ശ്രദ്ധയിലുണ്ടോ; എങ്കിൽ സ്ഥലമെടുപ്പ് ത്വരിതപ്പെടുത്തുന്നതിനായി എന്തെല്ലാം നടപടികൾ സ്വീകരിക്കുവാനാണ് ഉദ്ദേശിക്കുന്നതെന്ന് വ്യക്തമാക്കാമോ;
- (ബി) പ്രസ്തുത ഐ.ഐ.റ്റി.യ്ക്ക് എത്ര ഏക്കർ സ്ഥലമാണ് ആവശ്യമുള്ളത്; അതിൽ എത്ര ഏറ്റുടുത്തു; മിച്ചഭൂമി ഏറ്റുടുക്കുന്നതിന്റെ വിശദാംശം ലഭ്യമാക്കാമോ?

ചാലക്കുടി പോലീസ് കാർട്ടേജിന്റെ സ്ഥലം ഏറ്റെടുക്കുന്നതിന് നടപടി

3772. ശ്രീ.ബി.ഡി. ദേവസ്സി : താഴെ കാണുന്ന ചോദ്യത്തിന് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

ചാലക്കുടി മുനിസിപ്പൽ ജംഗ്ഷനോട് ചേർന്ന് മുമ്പ് പോലീസ് കാർട്ടേജ് ആയിരുന്ന സ്ഥലം ഏറ്റെടുക്കുന്നതിനും, പൊതുവികസന പ്രവർത്തനങ്ങൾക്കായി പ്രസ്തുത സ്ഥലം ഉപയോഗപ്പെടുത്തുന്നതിനും സർക്കാർ നടപടികൾ സ്വീകരിച്ചിട്ടുണ്ടോ; ഉണ്ടെങ്കിൽ നടപടികൾ ഏതു ഘട്ടത്തിലാണ് എന്ന് അറിയിക്കുമോ?

നദികളിൽ നിന്നുമുള്ള മണലെടുപ്പ്

T 3773. ശ്രീ.എം. രാജഗോപാലൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കാസർഗോഡ് ജില്ലയിലെ നദികളിൽ നിന്നുമുള്ള മണലെടുപ്പ് സ്വകാര്യ/സഹകരണ/ബിനാമി ഏജൻസികളെ ഒഴിവാക്കി സർക്കാർ നിയന്ത്രണത്തിൽ ഏറ്റെടുക്കാൻ നടപടികൾ സ്വീകരിക്കുമോ;
- (ബി) മാഫിയവൽക്കരണം വ്യാപകമായി നടക്കുന്ന മണലെടുപ്പ് മൂലം പരിസരവാസികൾക്കും പോലീസ്, റവന്യൂ ഉദ്യോഗസ്ഥന്മാർക്കും നേരെ ഉണ്ടായ അക്രമങ്ങൾ മുൻനിർത്തി സുതാര്യമായ രീതിയിൽ തൊഴിലാളികളുടെ തൊഴിൽ സംരക്ഷിച്ചും, ഇടത്തട്ടുകാരെ ഒഴിവാക്കിയും പദ്ധതി ആസൂത്രണം ചെയ്യാൻ നടപടികൾ ഉണ്ടാകുമോ;

(സി) അനിയന്ത്രിതമായ മണലെടുപ്പ് മൂലം ഉണ്ടാകുന്ന പാരിസ്ഥിതിക പ്രശ്നം പരിഹരിക്കാനും ബിനാമികളെയും, മാഫിയകളെയും ഒഴിവാക്കി തൊഴിൽ സുരക്ഷിതത്വവും സർക്കാരിലേക്ക് വരുമാനവുമുണ്ടാക്കാൻ ഈ പദ്ധതി നടപ്പിൽ വരുത്തുമോ; വിശദമാക്കാമോ?

നെൽവയൽ - തണ്ണീർത്തട നിയമം

3774. പ്രൊഫ. ആബിദ് ഇസൈൻ തങ്ങൾ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് നെൽവയൽ - തണ്ണീർത്തട നിയമത്തിന്റെ ഇപ്പോഴത്തെ അവസ്ഥയെക്കുറിച്ച് വിശദമായ വിവരം ലഭ്യമാക്കുമോ;
- (ബി) ഡേറ്റ് ബാങ്കിന്റെ കൃത്യമായ വിവരം ലഭ്യമാക്കുമോ;
- (സി) കമ്മിറ്റികളുടെ വിശദമായ വിവരം ലഭ്യമാക്കുമോ;
- (ഡി) കേരളത്തിലെ വില്ലേജുകളിലും റവന്യൂ ഓഫീസുകളിലും കൃഷി ഓഫീസുകളിലും ഇതു സംബന്ധിച്ച് ചെയ്ത നടപടിക്രമങ്ങൾ വ്യക്തമാക്കുമോ;
- (ഇ) സംസ്ഥാനതല കമ്മിറ്റി എപ്പോഴാണ് കൂടുന്നതെന്ന് വിശദമാക്കുമോ?

കൊയിലാണ്ടി മിനി സിവിൽ സ്റ്റേഷൻ

3775. ശ്രീ. കെ. ദാസൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കൊയിലാണ്ടി മിനി സിവിൽ സ്റ്റേഷൻ നിലവിൽ വന്നത് എപ്പോഴാണ്; മിനി സിവിൽ സ്റ്റേഷനിൽ നിലവിൽ എത്ര ഓഫീസുകൾ പ്രവർത്തിക്കുന്നുണ്ടെന്ന് വ്യക്തമാക്കാമോ;
- (ബി) മിനി സിവിൽ സ്റ്റേഷനിലെ സ്ഥലപരിമിതിയും, സൗകര്യങ്ങളുടെ അപര്യാപ്തതയും ശ്രദ്ധയിൽപ്പെട്ടിട്ടുണ്ടോ; ഈ പ്രശ്നം അടിസ്ഥാനമാക്കി പത്രങ്ങളിൽ വന്ന വാർത്തകൾ അറിയാമോ;
- (സി) എങ്കിൽ മിനി സിവിൽ സ്റ്റേഷനിലെ സൗകര്യങ്ങൾ വികസിപ്പിക്കുന്നതിനാവശ്യമായ നടപടികൾ സ്വീകരിക്കുമോ?

കാസർഗോഡ് തിമിരി വില്ലേജിലെ മിച്ചഭൂമി

3776. ശ്രീ. എം. രാജഗോപാലൻ : താഴെ കാണുന്ന ചോദ്യത്തിന് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

കാസർഗോഡ് ജില്ലയിലെ കയ്യൂർ - ചീമേനി പഞ്ചായത്തിലെ തിമിരി വില്ലേജിൽ മിച്ചഭൂമി അകാല കൈമാറ്റം വഴി വാങ്ങിയവരുടെ നീക്കത്തി സ്വീകരിക്കാത്ത നടപടി സാധ്യകരിച്ച് നൽകാൻ നടപടികൾ ഉണ്ടാകുമോ; ഇത്തരത്തിലുള്ളവരിൽ എത്രപേരിൽ നിന്നും നീക്കത്തി സ്വീകരിച്ചിട്ടുണ്ടെന്ന് വ്യക്തമാക്കാമോ?

കാസർഗോഡ് ജില്ലയിലെ പട്ടയം

3777. ശ്രീ. എം. രാജഗോപാലൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കാസർഗോഡ് ജില്ലയിൽ ജില്ലാ കളക്ടറേറ്റിലും, മറ്റ് റവന്യൂ ഓഫീസുകളിലുമായി നിലവിൽ പട്ടയം കിട്ടാത്തവരുടെ എത്ര അപേക്ഷകളാണ് ഇനിയും തീർപ്പ് കല്പിക്കാതെ നിലവിലുള്ളതെന്ന് വ്യക്തമാക്കാമോ;
- (ബി) ഈ സർക്കാർ അധികാരത്തിൽ വന്നശേഷം പുതുതായി എത്ര അപേക്ഷകൾ ഇതു സംബന്ധിച്ച്

ലഭിച്ചിട്ടുണ്ട്; ജില്ലയിൽ തന്നെ പരിഹരിക്കാൻ കഴിയുന്ന എത്ര അപേക്ഷകളുണ്ട്;

- (സി) പൊതുജനങ്ങൾ നൽകിയ പട്ടയ അപേക്ഷയിൽ ഓരോന്നിലും ഇതുവരെയുണ്ടായ കാലതാമസം എത്രയെന്ന് അപേക്ഷ തിരിച്ച് വ്യക്തമാക്കാമോ;
- (ഡി) പ്രസ്തുത അപേക്ഷകളിൽ പട്ടയം ലഭിക്കാൻ ഇനിയും എത്ര കാലതാമസമുണ്ടാകും; വ്യക്തമാക്കാമോ?

കാസർഗോഡ് ജില്ലയിൽ ഏഴിമല നാവൽ അക്കാദമിക്ക് ഭൂമി

3778. ശ്രീ.എം. രാജഗോപാലൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കാസർഗോഡ് ജില്ലയിൽ ഏഴിമല നാവൽ അക്കാദമിക്ക് ഭൂമി നൽകാൻ സർക്കാർ എന്തെങ്കിലും നടപടികൾ സ്വീകരിച്ചിട്ടുണ്ടോ; ഉണ്ടെങ്കിൽ വ്യക്തമാക്കാമോ;
- (ബി) ഇത്തരത്തിൽ ഒരു തീരുമാനമെടുത്തിട്ടുണ്ടെങ്കിൽ ഏത് ഉത്തരവിന്റെ അടിസ്ഥാനത്തിലാണെന്ന് അറിയിക്കാമോ?

കാസർഗോഡ് മണ്ഡലത്തിലെ ഗ്രൂപ്പ് വില്ലേജാഫീസുകൾ

3779. ശ്രീ. എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കാസർഗോഡ് മണ്ഡലത്തിൽ കാസർഗോഡ് താലൂക്ക് പരിധിയിൽ എത്ര ഗ്രൂപ്പ് വില്ലേജാഫീസുകൾ ഉണ്ട്; അവയുടെ പേരും വിവരങ്ങൾ വ്യക്തമാക്കാമോ;
- (ബി) ഗ്രൂപ്പ് വില്ലേജുകളിലെ ഉദ്യോഗസ്ഥന്മാർക്കു കടുത്ത ജോലിഭാരം അനുഭവപ്പെടുന്നുണ്ടെന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (സി) ഗ്രൂപ്പ് വില്ലേജുകൾ വിഭജിക്കാത്തത് കാരണം സർട്ടിഫിക്കറ്റുകളും മറ്റും അനുവദിക്കുന്നതിനു കാലതാമസം വരുന്നത് ഗൗരവമായി എടുത്തിട്ടുണ്ടോ; വ്യക്തമാക്കാമോ ;
- (ഡി) കാസർഗോഡ് താലൂക്കിലെ ഗ്രൂപ്പ് വില്ലേജാഫീസുകൾ വിഭജിക്കുന്നതിനു നടപടി സ്വീകരിക്കുമോ?

റീസർവ്വേ പ്രവർത്തനം കാര്യക്ഷമമായി നടത്തുന്നതിന് നടപടി

3780. ശ്രീ.കെ.മുരളീധരൻ
,, വി.പി.സജീന്ദ്രൻ
,, സണ്ണി ജോസഫ്
,, എൽദോസ് കുറുപ്പിള്ളി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) റീസർവ്വേ പ്രവർത്തന പുരോഗതി വ്യക്തമാക്കാമോ; റീസർവ്വേ പ്രവർത്തനം കാര്യക്ഷമമായി നടത്തുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (ബി) റീസർവ്വേ പൂർത്തിയാക്കാത്ത സ്ഥലങ്ങളിൽ ഭൂവുടമകൾക്ക് പട്ടയം ലഭിക്കുന്നില്ലായെന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (സി) മുൻസർക്കാരിന്റെ കാലത്ത് നടത്തിയ സർവ്വേ അദാലത്തിലൂടെ എത്ര പരാതികൾക്ക് പരിഹാരം കാണാൻ കഴിഞ്ഞു; അത്തരം അദാലത്തുകൾ സംഘടിപ്പിക്കാൻ ഉദ്ദേശിക്കുന്നുണ്ടോ;
- (ഡി) റീസർവ്വേ സംബന്ധിച്ച പരാതികളിൽ സമയബന്ധിതമായി തീർപ്പ് കല്പിക്കുന്നതിന് പ്രത്യേക സംവിധാനം ഒരുക്കാമോ;
- (ഇ) ഏതെങ്കിലും ജില്ലയിൽ റീസർവ്വേ പ്രവർത്തനങ്ങൾ നിർത്തി വയ്ക്കാൻ ഉത്തരവ് നൽകിയിട്ടുണ്ടോ?

കൊരട്ടിയിലെ വൈഗൈ ത്രഡ്സ് കമ്പനിയ്ക്ക് പാട്ടത്തിനു നൽകിയ സ്ഥലം

3781. ശ്രീ.ബി.ഡി. ദേവസ്സി : താഴെ കാണുന്ന ചോദ്യത്തിന് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

വർഷങ്ങൾക്ക് മുൻപ് പ്രവർത്തനം അവസാനിപ്പിച്ച കൊരട്ടിയിലെ വൈഗൈ ത്രഡ്സ് കമ്പനിയ്ക്ക് സർക്കാർ പാട്ടത്തിനു നൽകിയ സ്ഥലത്തു നിന്നും കൊരട്ടി ജംഗ്ഷനോട് ചേർന്ന 10 ഏക്കറോളം സ്ഥലം, കൊരട്ടി ഗ്രാമപഞ്ചായത്ത് ഓഫീസ്, മിനി സിവിൽ സ്റ്റേഷൻ, ബസ് സ്റ്റാന്റ്, വ്യാപാര സമുച്ചയം, കളിസ്ഥലം തുടങ്ങിയ അത്യാവശ്യ വികസന പ്രവർത്തനങ്ങൾക്കായി ഗ്രാമപഞ്ചായത്തിന് അനുവദിച്ചു നൽകണമെന്ന ഗ്രാമ പഞ്ചായത്തിന്റെ അപേക്ഷയിൽ സർക്കാർ നടപടി സ്വീകരിക്കുമോ?

പുറമ്പോക്ക് സ്ഥലങ്ങൾ

3782. ശ്രീമതി യു. പ്രതിഭ ഹരി : താഴെ കാണുന്ന ചോദ്യത്തിന് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

കായംകുളം അസംബ്ലി മണ്ഡലത്തിൽ ഉൾപ്പെട്ട പത്തിയൂർ, കൃഷ്ണപുരം, കണ്ടല്ലൂർ, ദേവീകുളങ്ങര, ചെട്ടികുളങ്ങര, ഭരണിക്കാവ് ഗ്രാമപഞ്ചായത്തുകളിലും കായംകുളം നഗരസഭാ പരിധിയിലും ഉള്ള പുറമ്പോക്ക് സ്ഥലങ്ങൾ എവിടെയൊക്കെയാണെന്നും അതിന്റെ വിസ്തൃതി എത്രയെന്നും വിശദമാക്കാമോ ?

പുല്ലുരാംപാറ ദുരിത ബാധിതരുടെ പുനരധിവാസം

T 3783. ശ്രീ.ജോർജ് എം. തോമസ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) 2012 ആഗസ്റ്റ് 6 നുണ്ടായ പുല്ലുരാംപാറ ഉരുൾപൊട്ടലിൽ സർവ്വസ്വവും നഷ്ടപ്പെട്ട കുടുംബങ്ങളിൽ പലരും ഇപ്പോഴും ദുരിതാശ്വാസ ക്യാമ്പുകളിലാണ് കഴിയുന്നതെന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) ഇവരുടെ പുനരധിവാസത്തിനായി മുൻസർക്കാർ അനുവദിച്ച ഭൂമി വാസയോഗ്യമല്ലാത്തതിനാൽ ഭവന നിർമ്മാണം നടപ്പാക്കാൻ കഴിയാത്തത് ശ്രദ്ധയിൽപ്പെട്ടിട്ടുണ്ടോ;
- (സി) ഈ കുടുംബങ്ങളുടെ പുനരധിവാസത്തിന് പ്രത്യേക പാക്കേജ് നടപ്പിലാക്കുന്നതിന് നടപടികൾ സ്വീകരിക്കുമോ; വിശദമാക്കാമോ?

കിഴക്കേകോട്ട ഭാഗത്തെ ഭൂമി കൈയേറ്റങ്ങൾ

3784. ശ്രീ.സി.മമ്മൂട്ടി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) തലസ്ഥാനത്തെ കിഴക്കേകോട്ട ഭാഗത്ത് കയ്യേറിയ ഭൂമി ഒഴിപ്പിക്കലിന്റെ നിലവിലെ അവസ്ഥ വ്യക്തമാക്കുമോ;
- (ബി) പുറമ്പോക്ക് ഭൂമി പാട്ടത്തിനു നൽകിയതു സംബന്ധിച്ച രേഖകൾ താലൂക്ക് ഓഫീസിൽ നിന്നും കാണാതായി എന്ന റിപ്പോർട്ടുകൾ ശരിയാണോ എന്ന് വ്യക്തമാക്കുമോ;
- (സി) എങ്കിൽ ഉത്തരവാദികൾക്കെതിരെ എന്തു നടപടി സ്വീകരിച്ചു;
- (ഡി) രേഖകൾ അനുബന്ധ ഓഫീസുകളിലും പാട്ടക്കാരുടെ കൈവശവും ഉണ്ടായിരിക്കേണ്ടതല്ലേ;
- (ഇ) എങ്കിൽ പാട്ടക്കാരോടും അനധികൃത കൈയേറ്റക്കാരോടും രേഖകൾ ഹാജരാക്കാൻ ആവശ്യപ്പെട്ട് അവർക്ക് നോട്ടീസ് നൽകാനും, അതിന്റെ അടിസ്ഥാനത്തിൽ ഒഴിപ്പിക്കൽ നടപടികൾ സ്വീകരിക്കാനും ബന്ധപ്പെട്ടവർക്ക് അടിയന്തര നിർദ്ദേശം നൽകുമോ?

ചെങ്ങന്നൂർ അമിനിറ്റി സെന്റർ

3785. ശ്രീ.കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ചെങ്ങന്നൂർ താലൂക്കിൽ ചെങ്ങന്നൂർ ടൗണിൽ അമിനിറ്റി സെന്റർ സ്ഥാപിക്കുന്നതിന് മൂന്ന് സെന്റ് ഭൂമിയുടെ അഡ്വാൻസ് പൊസ്റ്റേഷൻ നൽകുന്നത് സംബന്ധിച്ച് സർക്കാരിൽ സമർപ്പിച്ച അപേക്ഷയിൽ (Rev A2/861537) എന്തെല്ലാം നടപടികൾ സ്വീകരിച്ചു എന്ന് വ്യക്തമാക്കുമോ;
- (ബി) അപേക്ഷയിൻമേൽ നടപടിക്ക് കാലതാമസം നേരിടുന്നതിന്റെ കാരണം വിശദീകരിക്കുമോ;
- (സി) ഭൂമിയുടെ അഡ്വാൻസ് പൊസ്റ്റേഷൻ ലഭിക്കുന്നതിന് എന്തെല്ലാം നടപടി ക്രമങ്ങൾ സ്വീകരിക്കണം എന്ന് വിശദീകരിക്കുമോ;
- (ഡി) സർക്കാരിൽ സമർപ്പിച്ച അപേക്ഷയിൽ എത്ര നാളിനുള്ളിൽ അഡ്വാൻസ് പൊസ്റ്റേഷൻ ലഭിക്കും എന്ന് വ്യക്തമാക്കുമോ?

വസ്തുക്കളുടെ പോക്കവരവ്

3786. ശ്രീ.എം.ഉമ്മർ

,, അബൂൽ ഹമീദ് പി.

,, എൻ. ഷംസുദ്ദീൻ

,, ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) പോക്കവരവ് ചെയ്യുന്നതിൽ കാലതാമസം വന്ന വസ്തുക്കളുടെ പോക്കവരവ് ചെയ്തുകിട്ടാൻ നിലവിലുള്ള നടപടിക്രമം വിശദമാക്കാമോ;
- (ബി) പോക്കവരവ് ചെയ്യുന്നതിൽ കാലതാമസം വന്ന വസ്തുക്കൾ റീസർവ്വെയിലുണ്ടായ അപാകതമൂലം മറ്റൊരാളുടെ തണ്ടപ്പേർ രജിസ്റ്ററിൽ വന്നത് യഥാർത്ഥ ഭൂവടമയുടെ തണ്ടപ്പേരിലേക്ക് ഇപ്പോൾ മാറ്റാൻ കഴിയുമോ; അതിനുള്ള നടപടിക്രമം വിശദമാക്കാമോ;
- (സി) റീസർവ്വെയിലെ അപാകതമൂലം മറ്റൊരാളിലേക്ക് തണ്ടപ്പേർ രജിസ്റ്റർ പ്രകാരം പോയ ഭൂമിക്കു മേൽ അവകാശമുന്നയിച്ച് ടിയാൻ വസ്തു ഉടമയ്ക്കെതിരെ നൽകുന്ന അപ്പീൽ അനുവദിക്കാറുണ്ടോ;
- (ഡി) റീസർവ്വെയിലെ അപാകതമൂലം വസ്തു തണ്ടപ്പേർ രജിസ്റ്റർ പ്രകാരം മാറുന്നെങ്കിലും കൈവശമനുഭവിച്ചു പോകുന്ന ഭൂമിക്ക് മാറ്റം വരാത്തതിനാൽ ഇത്തരത്തിൽ നൽകുന്ന അപ്പീൽ പെട്ടെന്നു പരിഹരിക്കുന്നതിന് നടപടികൾ സ്വീകരിക്കുമോ;വിശദാംശം നൽകുമോ?

വെള്ളപ്പൊക്ക ദുരിതാശ്വാസ പദ്ധതിയിൽ ഉൾപ്പെടുത്തി ഗ്രാമീണ റോഡുകളുടെ പുനരുദ്ധാരണം

3787. ശ്രീ.പി.ഉബൈദുള്ള : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) വെള്ളപ്പൊക്ക ദുരിതാശ്വാസ പദ്ധതിയിൽ ഉൾപ്പെടുത്തി, ഗ്രാമീണ റോഡുകളുടെ പുനരുദ്ധാരണത്തിനുള്ള നടപടികളിൽ പരിഷ്കാരങ്ങൾ വരുത്തി ഉത്തരവിറക്കിയിട്ടുണ്ടോ;എങ്കിൽ അതിന്റെ പകർപ്പ് ലഭ്യമാക്കുമോ;
- (ബി) കഴിഞ്ഞ സർക്കാരിന്റെ കാലത്ത് പദ്ധതിയിൽ ഉൾപ്പെടുത്തി അനുവദിച്ചിട്ടുള്ള വിവിധ റോഡുകൾക്ക് ജില്ലാ കളക്ടർമാർ സാങ്കേതിക കാരണങ്ങൾ ചൂണ്ടിക്കാട്ടി അനുമതി നൽകുന്നില്ലെന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (സി) എങ്കിൽ അവ പരിശോധിക്കുന്നതിനും ഭരണാനുമതിയും സാങ്കേതികാനുമതിയും ലഭ്യമാക്കുവാൻ നിർദ്ദേശം നൽകുമോ?

പരിവർത്തിത ക്രൈസ്തവർക്ക് ജാതി തെളിയിക്കുന്ന സർട്ടിഫിക്കറ്റുകൾ നൽകാൻ നടപടി

3788. ശ്രീ.എം. നൗഷാദ് : താഴെ കാണുന്ന ചോദ്യങ്ങൾക്ക് റവന്യൂ ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) പരിവർത്തിത ക്രൈസ്തവർക്ക് ജാതി തെളിയിക്കുന്ന സർട്ടിഫിക്കറ്റുകൾ നിഷേധിക്കുന്നു എന്ന പരാതി ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ പരാതി പരിഹരിക്കുന്നതിന് സർക്കാർ സ്വീകരിച്ച നടപടികൾ വിശദീകരിക്കാമോ;
- (ബി) കൊല്ലം ജില്ലയിൽ എസ്.സി. വിഭാഗത്തിൽ നിന്നും ക്രിസ്തുമതത്തിലേക്ക് പരിവർത്തനം ചെയ്തപ്പട്ടവർക്ക് പരവ ക്രിസ്ത്യൻ/ഭരത ക്രിസ്ത്യൻ എന്നിങ്ങനെ ജാതി സർട്ടിഫിക്കറ്റ് നൽകിയിരുന്നത് നിർത്തൽ ചെയ്തുകൊണ്ട് സർക്കാർ നിർദ്ദേശം നൽകിയിട്ടുണ്ടോ; ഉണ്ടെങ്കിൽ അതിന്റെ കാരണം വ്യക്തമാക്കാമോ;
- (സി) പ്രസ്തുത വിഭാഗത്തിൽപ്പെട്ട മാതാപിതാക്കളുടെ മക്കൾക്ക് ആ വിഭാഗത്തിൽപ്പെടുത്തി ജാതി സർട്ടിഫിക്കറ്റ് നൽകാൻ നടപടി സ്വീകരിക്കുമോ?

ഭൂരഹിതർക്ക് മിച്ചഭൂമി വിതരണം ചെയ്യുന്നതിന് നടപടി

3789. ശ്രീ.കെ.സി.ജോസഫ്

- ,, അൻവർ സാദത്ത്
- ,, സണ്ണി ജോസഫ്
- ,, അനിൽ അക്കര : താഴെ കാണുന്ന ചോദ്യങ്ങൾക്ക് റവന്യൂ ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഭൂരഹിതർക്ക് മിച്ചഭൂമി വിതരണം ചെയ്യുന്നതിന് എന്തൊക്കെ നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;
- (ബി) ഭൂരഹിതർക്കായി ഏറ്റെടുത്തിട്ടുള്ള മിച്ചഭൂമി സംബന്ധിച്ചുള്ള വിശദാംശം നൽകുമോ;
- (സി) ഈ സർക്കാർ അധികാരത്തിൽ വന്നശേഷം എത്രയേക്കർ മിച്ചഭൂമി ഏറ്റെടുത്തുവെന്നും ഭൂരഹിതർക്കായി എത്ര ഭൂമി വിതരണം ചെയ്തുവെന്നും വ്യക്തമാക്കുമോ;
- (ഡി) മുൻസർക്കാരിന്റെ കാലത്ത് ഭൂരഹിതർക്ക് എത്ര ഹെക്ടർ ഭൂമി വിതരണം ചെയ്തുവെന്ന് വ്യക്തമാക്കുമോ;
- (ഇ) മിച്ചഭൂമി വിതരണം ത്വരിതപ്പെടുത്തുവാൻ നടപടി സ്വീകരിക്കുമോ;
- (എഫ്) മിച്ചഭൂമി സംബന്ധിച്ച കേസുകളിൽ വേഗത്തിൽ തീർപ്പ് കല്പിക്കുവാൻ സ്വീകരിച്ചിട്ടുള്ള നടപടികൾ വ്യക്തമാക്കുമോ?

അപകടത്തിൽപ്പെടുന്നവർക്ക് ധനസഹായം

3790. ശ്രീ.കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് റവന്യൂ ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) പ്രകൃതി ദുരന്തത്തിൽ അപകടത്തിൽപ്പെടുന്നവർക്ക് ധനസഹായം ലഭിക്കുന്നതിന് കാലതാമസം വരുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) ചെങ്ങന്നൂർ താലൂക്കിൽ തെങ്ങ് വീണ് ഗുരുതരമായി ആശുപത്രിയിൽ കഴിയുന്ന ആളിന് ധനസഹായം നൽകുന്നതിന് പുലിയൂർ വില്ലേജ് ആഫീസർ യഥാസമയം റിപ്പോർട്ട് സമർപ്പിച്ചിട്ടും, റിപ്പോർട്ട് സർക്കാരിൽ സമർപ്പിക്കുന്നതിന് കഴിയാത്തതിന്റെ കാരണം വിശദീകരിക്കുമോ;
- (സി) ഈ ആളിന് എന്ന് സഹായം ലഭ്യമാക്കുവാൻ കഴിയുമെന്ന് വ്യക്തമാക്കുമോ?

2008 ന് മുമ്പ് നികത്തിയ വെറ്റ് ലാന്റിൽ വീട് നിർമ്മാണം.

T 3791. ശ്രീ.എം. രാജഗോപാലൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) 2008 ന് മുമ്പ് നികത്തിയ വെറ്റ് ലാന്റിൽ വീട് നിർമ്മിക്കണമെങ്കിൽ വസ്തുവിന്റെ വിലയുടെ 25 ശതമാനം സർക്കാരിൽ അടയ്ക്കണമെന്നും എന്നാൽ മാത്രമേ പെർമിറ്റ് ലഭിക്കുകയുള്ളൂ എന്നുമുള്ള നിയമം ഇപ്പോൾ നിലവിലുണ്ടോയെന്ന് വ്യക്തമാക്കുമോ;
- (ബി) 10 സെന്റിൽ വീട് വയ്ക്കുന്ന സാധാരണക്കാരായവർക്കും ഈ നിയമം ബാധകമാക്കിയിട്ടുണ്ടോയെന്ന് വ്യക്തമാക്കുമോ;
- (സി) ഇത്തരം നിയമങ്ങൾ മൂലം ദുർബലവിഭാഗങ്ങൾ ഏറെ ബുദ്ധിമുട്ടുന്നത് തടയാൻ സമഗ്രമായ ഉത്തരവ് ഉണ്ടാകുമോയെന്ന് അറിയിക്കുമോ?

റീ-സർവേ നടപടികൾ

3792. ശ്രീ.സി. ദിവാകരൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിലെത്തിയ ശേഷം റീ-സർവേ നടപടികൾ പൂർത്തീകരിക്കാൻ എന്തെല്ലാം നടപടികൾ സ്വീകരിച്ചുവെന്ന് വ്യക്തമാക്കുമോ;
- (ബി) തിരുവനന്തപുരം ജില്ലയിൽ ഏതെല്ലാം വില്ലേജുകളിലാണ് റീ-സർവേ നടപടികൾ പൂർത്തിയായിട്ടുള്ളതെന്ന് വ്യക്തമാക്കുമോ?

ഡ്രാഫ്റ്റ്സ്മാൻ തസ്തികകൾ

3793. ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സർവ്വേ & ലാന്റ് റിക്കാർഡ്സ് വകുപ്പിൽ ഡ്രാഫ്റ്റ്സ്മാൻ ഫസ്റ്റ് ഗ്രേഡ് വിഭാഗത്തിൽ എത്ര തസ്തികകളുണ്ടെന്ന് വെളിപ്പെടുത്തുമോ;
- (ബി) പ്രസ്തുത തസ്തികകളിൽ എത്രയെണ്ണം ഒഴിഞ്ഞു കിടക്കുന്നുവെന്നും ഒഴിവുകൾ നികത്തുന്നതിന് എന്തെല്ലാം നടപടികൾ സ്വീകരിച്ചിട്ടുണ്ടെന്നും വ്യക്തമാക്കുമോ;
- (സി) ഡ്രാഫ്റ്റ്സ്മാൻ ഗ്രേഡ് II തസ്തികയിൽ നിലവിൽ എത്ര ഒഴിവുകളുണ്ടെന്ന് അറിയിക്കുമോ?

തരിശ്ശായിക്കിടക്കുന്ന സർക്കാർ ഭൂമിയുടെ കൃത്യമായ കണക്ക്

3794. ശ്രീ.കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) തരിശ്ശായിക്കിടക്കുന്ന സർക്കാർ ഭൂമിയുടെ കൃത്യമായ കണക്ക് ലഭ്യമാണോ; എങ്കിൽ വിശദാംശം നൽകുമോ;
- (ബി) താലൂക്ക് അടിസ്ഥാനത്തിലോ നിയോജക മണ്ഡലാടിസ്ഥാനത്തിലോ ഇതിന്റെ കണക്ക് ജനപ്രതിനിധികൾക്ക് ലഭ്യമാക്കാനുള്ള നടപടി സ്വീകരിയ്ക്കുമോ;
- (സി) ഈ ഭൂമിയിൽ കൈയ്യേറ്റങ്ങൾ നടക്കുന്നുണ്ടോ എന്ന് പരിശോധിക്കുന്നതിന് സ്ഥിരം സംവിധാനം നിലവിലുണ്ടോ; ഉണ്ടെങ്കിൽ വിശദാംശം ലഭ്യമാക്കുമോ?

ഭവന നിർമ്മാണ ധനസഹായം

T 3795. ശ്രീ.പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ദരിദ്ര കുടുംബങ്ങൾക്കായി നടപ്പിലാക്കിയ ഭവന നിർമ്മാണ ധനസഹായ പദ്ധതികളിൽ നിർമ്മാണ പ്രവൃത്തി പൂർത്തീകരിക്കാൻ കഴിയാതെ പോയ കുടുംബങ്ങൾക്ക് വീടുപണി പൂർത്തീകരിക്കാൻ ധനസഹായം നൽകാൻ തീരുമാനിച്ചിട്ടുണ്ടോ;
- (ബി) ഉണ്ടെങ്കിൽ ജനറൽ, എസ്.സി, എസ്.ടി വിഭാഗത്തിൽപ്പെട്ടവർക്ക് വീടൊന്നിന് എത്ര തുക വീതമാണ് പരമാവധി നൽകാവുന്നതെന്ന് വ്യക്തമാക്കുമോ;
- (സി) നിലവിൽ ഭവന നിർമ്മാണത്തിന് അനുവദിച്ചുവരുന്ന തുകയുടെ ആനുപാതികമായ തുക ധനസഹായമായി നൽകാൻ പഞ്ചായത്തുകൾക്ക് അനുമതി നൽകുമോയെന്നറിയിക്കുമോ;
- (ഡി) പുനരധിവാസ പദ്ധതി പ്രകാരം വീട് വയ്ക്കുന്നതിന് സ്ഥലം വാങ്ങാൻ പട്ടികജാതി ക്ഷേമവകുപ്പ് നൽകുന്നതിന് സമാനമായ തുക അനുവദിക്കാൻ പഞ്ചായത്തുകൾക്ക് അനുമതി നൽകുമോയെന്ന് വിശദമാക്കുമോ?

കലവറ പദ്ധതി

3796. ശ്രീ.ജോർജ് എം. തോമസ്

,, ഒ. ആർ. കേള

,, കെ.കുഞ്ഞിരാമൻ

,, പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഭവനനിർമ്മാണത്തിനായി 'കലവറ' പദ്ധതി നടപ്പിലാക്കിയിട്ടുണ്ടോ;
- (ബി) പ്രസ്തുത പദ്ധതിയുടെ ഗുണഭോക്താക്കൾ ആരൊക്കെയാണെന്ന് വ്യക്തമാക്കാമോ;
- (സി) ഗുണഭോക്താക്കളെ തിരഞ്ഞെടുക്കുന്നതിനുള്ള മാനദണ്ഡങ്ങൾ എന്തൊക്കെയാണെന്ന് വിശദമാക്കുമോ?

വീടു വെക്കുവാൻ അനുമതി

3797. ശ്രീ.വി. കെ. സി. മമ്മത്ത് കോയ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) മുൻസർക്കാരിന്റെ കാലത്ത് ബേപ്പൂരിലെ മാറാട് ഭാഗത്ത് വീടു വയ്ക്കുന്നതിനുവേണ്ടി ഭൂമി പതിച്ച് നൽകിയ സ്ഥലത്ത് വീടു വയ്ക്കുവാൻ അനുമതി ലഭിക്കാത്തതായ കാര്യം ശ്രദ്ധയിൽപ്പെട്ടിട്ടുണ്ടോ?
- (ബി) എങ്കിൽ വീടു വെക്കുന്നതിന് അനുമതി നൽകാൻ നടപടി സ്വീകരിക്കുമോ?

പ്രീ ഫാബ്രിക്കേറ്റഡ് കെട്ടിട നിർമ്മാണ രീതി

3798. ശ്രീ.മഞ്ഞളാംകുഴി അലി

,, പി.കെ.കുഞ്ഞാലിക്കുട്ടി

,, ടി.എ.അഹമ്മദ് കബീർ

,, കെ.എം.ഷാജി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) പ്രീ ഫാബ്രിക്കേറ്റഡ് കെട്ടിട നിർമ്മാണ രീതി പ്രാവർത്തികമാക്കാൻ എന്തൊക്കെ നടപടികൾ സ്വീകരിച്ചു എന്ന് വ്യക്തമാക്കുമോ;
- (ബി) ഇതിനുള്ള നിർമ്മാണ സാമഗ്രികളെക്കുറിച്ച് വ്യക്തത വരുത്തിയിട്ടുണ്ടോ;
- (സി) ഇക്കാര്യത്തിൽ വിദേശ സാങ്കേതിക സഹായം തേടാൻ ഉദ്ദേശിക്കുന്നുണ്ടോ; വിശദമാക്കുമോ?

വീട് വെയ്ക്കുന്നതിനായി നിലം നികത്തുന്നതിനുള്ള അനുമതി

3799. ശ്രീ.കെ.വി.വിജയദാസ്

„ കെ. ബാബു
 „ മുരളി പെരുനെല്ലി
 „ വി. കെ. സി. മമ്മത് കോയ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സ്വന്തമായി മറ്റു ഭൂമി ഇല്ലാത്തവർക്ക് വീട് വെയ്ക്കുന്നതിന് നിലം നികത്താനുള്ള അനുമതി നൽകുമോ;
- (ബി) എങ്കിൽ ഏത് അളവു വരെ നിലം നികത്തുവാൻ അനുമതി നൽകുമെന്നും ആയതിനുള്ള നടപടിക്രമങ്ങൾ എന്തൊക്കെയെന്നും വ്യക്തമാക്കാമോ;
- (സി) വീട് വെയ്ക്കുന്നതിനായി നിലം നികത്തിയശേഷം ബന്ധപ്പെട്ട തദ്ദേശസ്വയംഭരണ സ്ഥാപനങ്ങളിൽ നിന്നും നിർമ്മാണാനുമതി ലഭിക്കാതെ നിരവധി ആളുകൾ ബുദ്ധിമുട്ടുന്നത് ശ്രദ്ധയിൽപ്പെട്ടിട്ടുണ്ടോ;
- (ഡി) എങ്കിൽ ഇതു പരിഹരിക്കുന്നതിനായി എന്തെല്ലാം നടപടികൾ സ്വീകരിയ്ക്കാൻ സാധിക്കുമെന്ന് അറിയിക്കാമോ?

ചെലവു കുറഞ്ഞ വീടുകളുടെ നിർമ്മാണം

3800. ശ്രീ.കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സാമ്പത്തികമായി പിന്നോക്കം നിൽക്കുന്ന വിഭാഗങ്ങൾക്കായി ചെലവു കുറഞ്ഞ വീടുകളുടെ നിർമ്മാണത്തിന് വായ്പ പദ്ധതി നിലവിലുണ്ടോയെന്ന് വെളിപ്പെടുത്തുമോ;
- (ബി) ഉണ്ടെങ്കിൽ വായ്പയുടെ പരമാവധി തുക എത്രയാണെന്ന് വ്യക്തമാക്കുമോ;
- (സി) ഈ പദ്ധതി ഏറ്റെടുത്തു നടത്തുന്ന സർക്കാർ ഏജൻസികൾ ഏതെല്ലാമെന്ന് വിശദമാക്കുമോ?

ഗൃഹശ്രീ ഭവനപദ്ധതി

3801. ശ്രീ.രാജു എബ്രഹാം : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഭവന നിർമ്മാണ വകുപ്പുമായി ബന്ധപ്പെട്ട് സ്വന്തമായി വീടില്ലാത്ത സാധാരണ ജനങ്ങൾക്കും സമൂഹത്തിലെ ദുർബല വിഭാഗങ്ങൾക്കുമായി ഏതെങ്കിലും പുതിയ പദ്ധതികൾ നടപ്പിൽ വരുത്തുന്നതിന് ഉദ്ദേശിക്കുന്നുണ്ടോയെന്ന് വ്യക്തമാക്കുമോ;
- (ബി) സംസ്ഥാന ഭവനനിർമ്മാണ ബോർഡ് വഴി നടപ്പിൽ വരുത്തിയ ഗൃഹശ്രീ ഭവന പദ്ധതിയിൽ നാളിതുവരെ എത്രമാത്രം തുക ചെലവഴിച്ചിട്ടുണ്ടെന്നും എത്രത്തോളം ഗുണഭോക്താക്കൾക്ക് ഇതിന്റെ പ്രയോജനം ലഭിച്ചുവെന്നും വ്യക്തമാക്കാമോ;
- (സി) മുൻസർക്കാരിന്റെ കാലത്ത് നടപ്പിൽ വരുത്തിയ ഗൃഹശ്രീ ഭവന പദ്ധതി കുറ്റമറ്റ രീതിയിൽ തുടർന്നും നടപ്പിൽ വരുത്തുന്നതിന് ആലോചിക്കുന്നുണ്ടോ; വിശദാംശം ലഭ്യമാക്കാമോ?

ഇരിയണ്ണി ദശലക്ഷം കോളനി

3802. ശ്രീ.കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കാസർഗോഡ് ജില്ലയിൽ മുളിയാർ പഞ്ചായത്തിലെ ഇരിയണ്ണി ദശലക്ഷം കോളനിയിൽ എത്ര കുടുംബങ്ങളാണ് താമസിക്കുന്നത്;
- (ബി) ഇവിടുത്തെ വീടുകൾ എന്നാണ് പണിത് നൽകിയത്; ആയതിന് പിന്നീട് റിപ്പയർ ചെയ്യുന്നതിനോ പുനരുദ്ധാരണത്തിനോ തുക നൽകിയിട്ടുണ്ടോ; വിശദാംശങ്ങൾ അറിയിക്കാമോ;
- (സി) പ്രസ്തുത വീടുകൾ ഏറെ ശോചനീയാവസ്ഥയിലാണുള്ളതെന്ന വിഷയം ശ്രദ്ധയിൽപ്പെട്ടിട്ടുണ്ടോ; വിശദാംശങ്ങൾ അറിയിക്കാമോ;
- (ഡി) എങ്കിൽ വീടുകൾ പുതുക്കി പണിയുന്നതിനും നിലവിലുള്ള ശോചനീയാവസ്ഥ പരിഹരിക്കുന്നതിനും നടപടി സ്വീകരിക്കുമോ; വിശദാംശങ്ങൾ നൽകുമോ?

പാർപ്പിട പ്രശ്നം പരിഹരിക്കാനെടുത്ത നടപടികൾ

3803. ശ്രീ.റോഷി അഗസ്റ്റിൻ

„ മോൻസ് ജോസഫ്

„ സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ പാർപ്പിട പ്രശ്നം പൂർണ്ണമായി പരിഹരിക്കുകയെന്ന ലക്ഷ്യം മുൻനിറുത്തി 2016-17 ലെ പുതുക്കിയ ബജറ്റിൽ പ്രഖ്യാപിച്ച പദ്ധതിയുടെ രൂപരേഖ തയ്യാറായിട്ടുണ്ടോ;
- (ബി) നടപ്പുസാമ്പത്തിക വർഷം തന്നെ പ്രസ്തുത പദ്ധതിയുടെ പ്രവർത്തനം ആരംഭിക്കുമെന്നുള്ള പ്രഖ്യാപനത്തിന്റെ അടിസ്ഥാനത്തിൽ പ്രാരംഭ പ്രവർത്തനങ്ങൾ എത്രത്തോളമായെന്ന് വ്യക്തമാക്കുമോ;
- (സി) പ്രസ്തുത പദ്ധതിയുടെ നടത്തിപ്പ് എപ്രകാരമാണ് വിഭാവനം ചെയ്തിട്ടുള്ളത്; ഈ ലക്ഷ്യം സാക്ഷാത്കരിക്കുന്നതിനുള്ള മതിപ്പ് ചെലവ് എത്രയെന്നാണ് കണക്കാക്കിയിട്ടുള്ളതെന്ന് വ്യക്തമാക്കുമോ;

ഭവനരഹിതരും ഭൂരഹിതരുമായവർ

3804. ശ്രീ.കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഭവനരഹിതരായവരുടെ ആകെ എണ്ണം കണക്കാക്കിയിട്ടുണ്ടോ; ഉണ്ടെങ്കിൽ വിശദാംശം നൽകുമോ;
- (ബി) ഭവനരഹിതരായവരിൽ എത്രപേർ ഭൂരഹിതരാണെന്ന് വ്യക്തമാക്കാമോ;
- (സി) ഭവനരഹിതരും ഭൂരഹിതരുമായവർക്ക് അവ ലഭ്യമാക്കാനുള്ള എന്തെങ്കിലും പദ്ധതി ആലോചനയിലുണ്ടോ; വിശദാംശം നൽകുമോ;
- (ഡി) ഭവനനിർമ്മാണത്തിനായി ആനുകൂല്യം ലഭിച്ചവർ തുക മതിയാകാതെവന്ന് ഇപ്പോഴും ഭവനരഹിതരായി കഴിയുന്ന കാര്യം ശ്രദ്ധയിൽപ്പെട്ടിട്ടുണ്ടോ ; ഇവർക്കായി എന്തെങ്കിലും പദ്ധതിയുണ്ടോ; ഉണ്ടെങ്കിൽ വിശദാംശം നൽകാമോ?

സമ്പൂർണ്ണ പാർപ്പിട പദ്ധതി

3805. ശ്രീ.കെ. ബാബു : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സ്വന്തമായി വീടും സ്ഥലവും ഇല്ലാത്ത കുടുംബങ്ങളെ സംബന്ധിച്ച് പഠനം നടത്തിയിട്ടുണ്ടോ; എങ്കിൽ വിശദമാക്കുമോ;
- (ബി) വീടും സ്ഥലവും ഇല്ലാത്തവർക്കായി നടപ്പിലാക്കാൻ പോകുന്ന പദ്ധതികൾ വിശദമാക്കുമോ;
- (സി) സമ്പൂർണ്ണ പാർപ്പിട പദ്ധതി നടപ്പിലാക്കാനുദ്ദേശിക്കുന്നുണ്ടോ; വിശദമാക്കുമോ?

പ്ലാറ്റുകൾ കൈമാറ്റം ചെയ്യുമ്പോഴുള്ള വില നിർണ്ണയം

T 3806. ശ്രീ.പി.ബി. അബ്ദുൽ റസാക്ക് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) പ്ലാറ്റുകൾ കൈമാറ്റം ചെയ്യുമ്പോൾ ഒരു എൻജിനീയറുടെ വിലനിർണ്ണയ റിപ്പോർട്ട് വേണമെന്ന നിർദ്ദേശം നിലവിലുണ്ടോ;
- (ബി) ഹൗസിംഗ് ബോർഡ് നിർമ്മിച്ച പ്ലാറ്റുകൾക്ക് ഹൗസിംഗ് ബോർഡിന്റെ എൻജിനീയർമാർ വില നിശ്ചയിച്ചാണോ വില നടത്തുന്നതെന്ന് വ്യക്തമാക്കുമോ;
- (സി) എങ്കിൽ പ്രസ്തുത പ്ലാറ്റുകൾ കൈമാറ്റം ചെയ്യുമ്പോൾ വീണ്ടും എൻജിനീയർമാർ വില നിശ്ചയിച്ച് നൽകണമെന്ന വ്യവസ്ഥയുണ്ടോ?

ഭവനനിർമ്മാണ ബോർഡിലെ സാമ്പത്തിക പ്രതിസന്ധി

3807. ശ്രീ.രാജു എബ്രഹാം : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഏഴു ലക്ഷത്തോളം ജനങ്ങളുടെ പാർപ്പിട ആവശ്യങ്ങൾക്കായി പ്രവർത്തിച്ച സംസ്ഥാന ഭവന നിർമ്മാണ ബോർഡ് ഇപ്പോൾ കടുത്ത സാമ്പത്തിക പ്രതിസന്ധി നേരിട്ടുകൊണ്ടിരിക്കുന്ന വിവരം സർക്കാരിന്റെ ശ്രദ്ധയിൽപ്പെട്ടിട്ടുണ്ടോ; മുന്തോളം സാങ്കേതിക /സാങ്കേതികേതര ജീവനക്കാർ നിലവിൽ പ്രവർത്തിക്കുന്ന ഭവന നിർമ്മാണ ബോർഡിനെ സാമ്പത്തിക പ്രതിസന്ധിയിൽനിന്നും കരകയറ്റുന്നതിന് എന്തെങ്കിലും പുതിയ പദ്ധതികൾ നടപ്പിൽ വരുത്തുന്നതിന് സർക്കാർ ഉദ്ദേശിക്കുന്നുണ്ടോ;
- (ബി) മുൻസർക്കാർ ഭവന നിർമ്മാണ ബോർഡിന് ഫണ്ട് നൽകുന്നതിനുദ്ദേശിച്ച് ആരംഭിച്ച ഹൗസിംഗ് ഡെവലപ്മെന്റ് ഫിനാൻസ് കോർപ്പറേഷന്റെ ഇപ്പോഴത്തെ അവസ്ഥയും ഇതിനായി ചെലവഴിച്ച തുകയും എന്തൊക്കെ പ്രവർത്തനങ്ങളാണ് ഇതിലൂടെ നടപ്പിലാക്കിയതെന്നും വിശദീകരിക്കാമോ?
- (സി) ഇതിന്റെ പ്രവർത്തനം തുടരുന്നും നടപ്പിലാക്കുന്നതിന് സർക്കാർ ഉദ്ദേശിക്കുന്നുണ്ടോ; വിശദാംശങ്ങൾ ലഭ്യമാക്കാമോ?

സാർവ്വത്രികമായ ഭവനനിർമ്മാണം

3808. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സാർവ്വത്രികമായ ഭവനനിർമ്മാണത്തിലൂടെ ഭൂരഹിതർക്കും ഭവനരഹിതർക്കും സമയബന്ധിതമായി വീട് വെച്ചു നൽകുന്നതിന് ഒരു പദ്ധതി സർക്കാർ ആരംഭിക്കുമെന്ന് പ്രസ്താവിച്ച പ്രകാരം ഇതിനായി നാളിതുവരെ പൂർത്തിയാക്കിയ നടപടികൾ വിശദമാക്കുമോ;
- (ബി) ഈ പദ്ധതി എന്ന് നിലവിൽ വരുമെന്നാണ് പ്രതീക്ഷിക്കുന്നത്;
- (സി) പാവപ്പെട്ട ജനങ്ങൾക്ക് വളരെ ഉപകാരപ്രദമാകുമെന്ന് കണക്കാക്കുന്ന ഈ പദ്ധതി ഉടനെ നടപ്പിലാക്കാൻ നടപടികൾ സ്വീകരിക്കുമോ?

ഉൾനാടൻ മത്സ്യകൃഷിക്കാർ നേരിടുന്ന പ്രശ്നങ്ങൾ

3809. ശ്രീ.ബി.സത്യൻ

ശ്രീമതി യു. പ്രതിഭ ഹരി
ശ്രീ.പുരുഷൻ കടലുണ്ടി

„ എം. നൗഷാദ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) ഉൾനാടൻ മത്സ്യസമ്പത്ത് വർദ്ധിപ്പിക്കാനായി പദ്ധതിയുണ്ടെങ്കിൽ അതിന്റെ വിശദാംശം നൽകുമോ;
- (ബി) മത്സ്യകൃഷിക്കാർ നേരിടുന്ന പ്രശ്നങ്ങൾ എന്തൊക്കെയാണെന്ന് പരിശോധിച്ചിട്ടുണ്ടോ; അവയ്ക്ക് പരിഹാരം കാണാനായി ശ്രമം ഉണ്ടാകുമോയെന്നറിയിക്കുമോ;
- (സി) ആവശ്യാനുസരണം മത്സ്യവിത്ത് ലഭ്യമാക്കാനായി ഹാച്ചറികൾ സ്ഥാപിക്കാൻ ഉദ്ദേശിക്കുന്നുണ്ടോയെന്ന് വ്യക്തമാക്കുമോ;
- (ഡി) പല നാടൻ മത്സ്യ ഇനങ്ങളുടെയും ശോഷണത്തിന് കാരണം കണ്ടെത്തി അതു പരിഹരിക്കാൻ സാധിക്കുമോയെന്ന് വിശദമാക്കുമോ?

തൃക്കരിപ്പൂർ മണ്ഡലത്തിലെ കല്ലുമ്മക്കായ കൃഷി

3810. ശ്രീ.എം. രാജഗോപാലൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ

എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) കല്ലുമ്മക്കായ കൃഷിയിൽ ഏഷ്യയിലെ തന്നെ ഏറ്റവും പ്രധാന കേന്ദ്രമായ തൃക്കരിപ്പൂർ മണ്ഡലത്തിലെ വലിയപറമ്പ്, പടന്ന, മാടക്കാൽ, ഇടയിലക്കാട്, തൃക്കരിപ്പൂർ ഗ്രാമങ്ങളിൽ ഇതുകൊണ്ട് ഉപജീവനം നടത്തുന്ന 5000-ൽ അധികം വരുന്ന കർഷകരെ സഹായിക്കാൻ പദ്ധതികൾ ആവിഷ്കരിക്കുമോ;
- (ബി) വിത്തുവാങ്ങുന്നതു മുതൽ വിളവെടുപ്പ് വരെ ഇടത്തട്ട് ചൂഷണം ഒഴിവാക്കുന്നതിനും സംഭരണം, ശീതീകരണം, മൂല്യവർദ്ധനവ് എന്നിവയ്ക്കും പൊതുമേഖലയിൽ ഒരു സംരംഭം ആരംഭിക്കാൻ നടപടികൾ സ്വീകരിക്കുമോ എന്ന് വ്യക്തമാക്കാമോ ?

മത്സ്യത്തൊഴിലാളി ക്ഷേമ പദ്ധതികൾ

3811. ശ്രീ. എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ

എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) മത്സ്യത്തൊഴിലാളികൾക്കും മത്സ്യത്തൊഴിലാളി വിധവകൾക്കും അനുബന്ധത്തൊഴിലാളികൾക്കും വേണ്ടി കേന്ദ്ര- സംസ്ഥാന സർക്കാരുകൾ ഏതെല്ലാം ക്ഷേമ പദ്ധതികൾ ഏർപ്പെടുത്തിയിട്ടുണ്ടെന്ന് വിശദമാക്കാമോ; ഈ പദ്ധതികൾ നടപ്പിലാക്കുന്ന ഏജൻസികൾ ഏതാണെന്ന് വ്യക്തമാക്കുമോ;
- (ബി) ഈ പദ്ധതികൾ മുഖേനയും അല്ലാതെയും മത്സ്യത്തൊഴിലാളികൾക്കും മത്സ്യത്തൊഴിലാളി വിധവകൾക്കും അനുബന്ധത്തൊഴിലാളികൾക്കും ലഭ്യമാകുന്ന ആനുകൂല്യങ്ങൾ എന്തെല്ലാമാണെന്ന് വിശദീകരിക്കാമോ; പ്രസ്തുത ആനുകൂല്യങ്ങൾ എപ്പോൾ എങ്ങനെയാണ് ലഭിക്കുക എന്നും വ്യക്തമാക്കാമോ?

കേരള സ്റ്റേറ്റ് കോസ്റ്റൽ ഏരിയ ഡെവലപ്പ്മെൻ്റ് കോർപ്പറേഷൻ

3812. ശ്രീ.എ. എൻ. ഷംസീർ

„ കാരാട്ട് റസാഖ്
„ എ. പ്രദീപ്കുമാർ

„ കെ. ആൻസലൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും

കാഷ്യ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) കേരള സ്റ്റേറ്റ് കോസ്റ്റൽ ഏരിയ ഡെവലപ്പ്മെന്റ് കോർപ്പറേഷൻ മത്സ്യബന്ധന വകുപ്പിനുവേണ്ടി എന്തെല്ലാം പ്രവൃത്തികളാണ് നടത്തിയിട്ടുള്ളതെന്ന് വ്യക്തമാക്കാമോ;
- (ബി) പ്രസ്തുത പ്രവൃത്തികൾ ഗുണനിലവാരമില്ലാത്തതും ഉപയോഗകൃത്യവുമാണെന്ന് ധനകാര്യ വകുപ്പിന്റെ പരിശോധനാ വിഭാഗം കണ്ടെത്തിയിട്ടുണ്ടോ;
- (സി) എങ്കിൽ പ്രസ്തുത റിപ്പോർട്ടിന്റെ അടിസ്ഥാനത്തിൽ എന്തെല്ലാം നടപടികളാണ് സ്വീകരിച്ചതെന്ന് വ്യക്തമാക്കാമോ;
- (ഡി) കെ.എസ്.സി.എ.ഡി.സി. ഏത് വർഷം മുതലുള്ള പ്രോജക്ടുകൾ പൂർത്തീകരിക്കാൻ ബാക്കിയുണ്ടെന്നും അവയുടെ മൊത്തം അടങ്കൽ തുക എത്രയെന്നും അറിയിക്കാമോ; ഈ തുകയിൽ നിന്ന് പലിശ ഇനത്തിൽ എത്ര തുക ലഭിച്ചുവെന്നും ഇത് ഏത് ആവശ്യത്തിനാണ് ഉപയോഗിച്ചതെന്നും വ്യക്തമാക്കാമോ?

പൊതു ജലാശയങ്ങളിലും കുളങ്ങളിലും മത്സ്യകൃഷി

3813. ശ്രീ.സി. ദിവാകരൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) പൊതു ജലാശയങ്ങളിലും, കുളങ്ങളിലും മത്സ്യകൃഷി ആരംഭിക്കാൻ എന്തെല്ലാം സഹായങ്ങളാണ് നൽകി വരുന്നതെന്ന് വ്യക്തമാക്കാമോ;
- (ബി) പ്രസ്തുത സഹായങ്ങൾ ലഭിക്കുന്നതിനുള്ള മാനദണ്ഡങ്ങൾ എന്തെല്ലാം;
- (സി) മത്സ്യകൃഷി പ്രോത്സാഹിപ്പിക്കാൻ പുതിയ പദ്ധതികൾ പരിഗണനയിലുണ്ടോയെന്ന് വ്യക്തമാക്കാമോ?

പുതിയ മത്സ്യബന്ധന തുറമുഖങ്ങൾ

3814. ശ്രീ.പി.സി. ജോർജ്ജ് : താഴെ കാണുന്ന ചോദ്യത്തിന് മത്സ്യബന്ധനവും ഹാർബർ എഞ്ചിനീയറിംഗും കാഷ്യ വ്യവസായവും വകുപ്പുമന്ത്രി സദയം മറുപടി നൽകുമോ:

24-6-2016-ലെ നയപ്രഖ്യാപന പ്രസംഗത്തിൽ കേന്ദ്ര സർക്കാരിന്റെ അനുമതിയോടുകൂടി പുതിയ മത്സ്യബന്ധന തുറമുഖങ്ങൾ ഈ വർഷം ഏറ്റെടുക്കുമെന്ന് പ്രഖ്യാപിച്ചിരുന്നോ; എങ്കിൽ ഇതുസംബന്ധിച്ച നടപടികൾ ഏതുഘട്ടം വരെയായി എന്ന് വിശദമാക്കാമോ;

തീരദേശ പരിപാലന നിയമം

3815. ശ്രീ.എൽദോ എബ്രഹാം : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) തീരദേശ പരിപാലന നിയമം മൂലം, സംസ്ഥാനത്ത് എല്ലാ മത്സ്യ തൊഴിലാളികൾക്കും നിലവിലുള്ള സ്ഥലത്ത് സുരക്ഷിത വീടുകൾ നിർമ്മിക്കുന്നതിന് ബുദ്ധിമുട്ടുകൾ ഉണ്ടായിട്ടുണ്ടോ;
- (ബി) എങ്കിൽ ആവശ്യമായ മാറ്റങ്ങളോടെ സ്വപ്ന ഭവന പദ്ധതി നടപ്പിലാക്കുന്നതിനുള്ള നടപടികൾ സ്വീകരിക്കുമോ?

സൗജന്യ മത്സ്യക്കുഞ്ഞ് വിതരണം

3816. ശ്രീ.ഷാഫി പറമ്പിൽ : താഴെ കാണുന്ന ചോദ്യത്തിന് മത്സ്യബന്ധനവും ഹാർബർ എഞ്ചിനീയറിംഗും കാഷ്യ വ്യവസായവും വകുപ്പുമന്ത്രി സദയം മറുപടി നൽകുമോ:

പാലക്കാട് ജില്ലയിൽ ഫിഷറീസ് വകുപ്പ് പഞ്ചായത്തുകൾ മുഖേന നടത്തിയ മത്സ്യകുത്തത് വിതരണം പൂർണ്ണമായി നടന്നിട്ടില്ല എന്നത് ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ കാരണം വ്യക്തമാക്കാമോ?

ന്തറനാട് - ചുനക്കര ബണ്ട് റോഡ്

3817. ശ്രീ.ആർ. രാജേഷ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) മാവേലിക്കര നിയോജകമണ്ഡലത്തിലെ ന്തറനാട് - ചുനക്കര ബണ്ട് റോഡ് ഫിഷറീസ് വകുപ്പ് മുഖേന നവീകരിക്കുന്നതിനായി എസ്റ്റിമേറ്റ് തയ്യാറാക്കിയിട്ടുണ്ടോയെന്ന് വ്യക്തമാക്കുമോ;
- (ബി) എങ്കിൽ എസ്റ്റിമേറ്റ് തുക എത്രയാണെന്ന് അറിയിക്കാമോ; ഈ ബണ്ട് റോഡിന് അടിയന്തരമായി ഭരണാനുമതി നൽകുന്നതിനാവശ്യമായ നടപടികൾ സ്വീകരിക്കുമോ?

ഫിഷറീസ് വകുപ്പ് പദ്ധതികളുടെ ഫണ്ട്ന്റെ കാസർഗോഡ് ജില്ലയിലെ വിനിയോഗം

3818. ശ്രീ.കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) കാസർഗോഡ് ജില്ലയിൽ തീരദേശ മേഖലയിൽപ്പെട്ട പഞ്ചായത്തുകളും മുനിസിപ്പാലിറ്റികളും ഏതൊക്കെയാണെന്ന് വിശദമാക്കാമോ;
- (ബി) ഫിഷറീസ് വകുപ്പ് മുഖേന നടപ്പിലാക്കുന്ന പദ്ധതികളുടെ ഫണ്ട് തീരദേശ മുനിസിപ്പാലിറ്റികളിലും പഞ്ചായത്തുകളിലുമല്ലാതെ മറ്റേതെങ്കിലും പഞ്ചായത്തുകളിൽ കഴിഞ്ഞ സർക്കാറിന്റെ കാലത്ത് അനുവദിച്ചിട്ടുണ്ടോ;
- (സി) എങ്കിൽ എത്ര തുക, ഏതൊക്കെ ഇനത്തിൽ, ഏതൊക്കെ പഞ്ചായത്തുകളിൽ അനുവദിക്കുകയും ചെലവഴിക്കുകയും ചെയ്തിട്ടുണ്ടെന്ന് വിശദമാക്കാമോ?

പ്രകൃതി ക്ഷോഭത്തിൽ മത്സ്യബന്ധനയാനങ്ങളും ഉപകരണങ്ങളും നഷ്ടപ്പെട്ട മത്സ്യത്തൊഴിലാളികൾക്ക് സഹായങ്ങൾ

3819. ശ്രീ.വി.ഡി.സതീശൻ

- „ സബ്സി ജോസഫ്
- „ എം. വിൻസെന്റ്

„ എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) പ്രകൃതി ക്ഷോഭത്തിൽ മത്സ്യബന്ധന യാനങ്ങളും ഉപകരണങ്ങളും നഷ്ടപ്പെട്ട മത്സ്യത്തൊഴിലാളികൾക്ക് എന്തെല്ലാം സഹായങ്ങളാണ് നൽകിവരുന്നതെന്ന് വ്യക്തമാക്കുമോ;
- (ബി) അവർക്ക് നഷ്ടപ്പെട്ട മത്സ്യബന്ധന ഉപകരണങ്ങൾക്ക് പകരം വാങ്ങുന്നതിന് എന്തെല്ലാം നടപടികളാണ് കൈക്കൊള്ളാൻ ഉദ്ദേശിക്കുന്നതെന്ന് വ്യക്തമാക്കുമോ?

പെലാജിക് വലകൾ ഉപയോഗിച്ചുള്ള മത്സ്യ ബന്ധനം

3820. ശ്രീ.എം.ഉമ്മർ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് "പെലാജിക്" വലകൾ ഉപയോഗിച്ചുള്ള മത്സ്യ ബന്ധനം നടത്തുന്നതുമൂലം മത്സ്യ സമ്പത്തിൽ നാശം സംഭവിക്കുന്നതായി സർക്കാരിന്റെ ശ്രദ്ധയിൽപ്പെട്ടിട്ടുണ്ടോ;

- (ബി) ഇത്തരം വലകൾ തദ്ദേശീയരായ മത്സ്യബന്ധന തൊഴിലാളികൾ ഉപയോഗിക്കേണ്ടിവന്ന സാഹചര്യം വിലയിരുത്തിയിട്ടുണ്ടോ;
- (സി) ഇത്തരം വലകൾ ഉപയോഗിച്ച് മത്സ്യബന്ധനം നടത്തുന്നതു മൂലം ഉണ്ടാകുന്ന തൊഴിൽ തർക്കങ്ങൾ പരിഹരിക്കുന്നതിന് എന്തെല്ലാം നടപടികൾ സ്വീകരിച്ചിട്ടുണ്ട്?

അഴീക്കോട് മാരിടൈം കോളേജിന്റെ നിർമ്മാണം

3821. ശ്രീ.ഇ.ടി. ടൈസൺ മാസ്റ്റർ : താഴെ കാണുന്ന ചോദ്യത്തിന് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

തൃശൂർ ജില്ലയിലെ അഴീക്കോട് മാരിടൈം കോളേജിന്റെ നിർമ്മാണം എന്ന് പൂർത്തീകരിക്കുമെന്ന് വ്യക്തമാക്കാമോ; ഇവിടെ എന്തെല്ലാം കോഴ്സുകളാണ് തുടങ്ങാനുദ്ദേശിക്കുന്നത്; ഇതുമായി ബന്ധപ്പെട്ട മുഴുവൻ വിവരങ്ങളും ലഭ്യമാക്കുമോ?

പാലക്കാട് ജില്ലയിൽ 'മത്സ്യ സമൃദ്ധി' പദ്ധതി

3822. ശ്രീ.പി. ഉണ്ണി : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) പാലക്കാട് ജില്ലയിൽ നടപ്പിലാക്കി വരുന്ന "മത്സ്യ സമൃദ്ധി" പദ്ധതിയുടെ വിശദാംശം ലഭ്യമാക്കാമോ;
- (ബി) ജില്ലയിലെ ഓരോ നിയോജകമണ്ഡലത്തിലേയും ജലാശയങ്ങളുടെ കണക്ക് ശേഖരിച്ചിട്ടുണ്ടോ; ഉണ്ടെങ്കിൽ വിശദാംശം ലഭ്യമാക്കാമോ;
- (സി) പ്രസ്തുത പദ്ധതിക്കായി ഫിഷറീസ് വകുപ്പ് ഏറ്റെടുത്ത കുളങ്ങളുടെ ലിസ്റ്റും, പദ്ധതിക്കായി നാളിതുവരെ നടപ്പിലാക്കിയ പ്രവൃത്തികളുടെ വിശദാംശവും ലഭ്യമാക്കാമോ?

പരമ്പരാഗത മത്സ്യത്തൊഴിലാളി

3823. ശ്രീ.സി. ദിവാകരൻ
 ,, ജി.എസ്.ജയലാൽ
 ,, ഇ.ടി. ടൈസൺ മാസ്റ്റർ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് മത്സ്യബന്ധനം, മത്സ്യബന്ധന അനുബന്ധ തൊഴിൽ എന്നിവയിൽ ഏർപ്പെടുന്നവരെ തിരിച്ചറിയുന്നതിന് എന്തെങ്കിലും തിരിച്ചറിയൽ രേഖ നൽകിയിട്ടുണ്ടോ;
- (ബി) "പരമ്പരാഗത മത്സ്യത്തൊഴിലാളി" എന്നതിൽ ആരൊക്കെയാണ് ഉൾപ്പെടുന്നത്; നിലവിൽ മത്സ്യക്കച്ചവടം ഉപജീവന മാർഗ്ഗമായി സ്വീകരിക്കുന്നതും, എന്നാൽ പാരമ്പരാഗതമായി മത്സ്യബന്ധനം തൊഴിലായി ചെയ്തുവന്നിരുന്നതുമായ കുടുംബത്തിലെ അംഗമായ ഒരാളെ പരമ്പരാഗത മത്സ്യത്തൊഴിലാളി എന്ന ഗണത്തിൽ പരിഗണിക്കുമോ;
- (സി) മത്സ്യബന്ധന അനുബന്ധ മേഖലകളിൽ പ്രവർത്തിക്കുന്ന മത്സ്യത്തൊഴിലാളി സ്ത്രീകളെ മത്സ്യത്തൊഴിലാളി ക്ഷേമനിധിയിൽ ഉൾപ്പെടുത്തുന്നതിന് എന്തെങ്കിലും തടസ്സങ്ങൾ നിലവിലുണ്ടോയെന്ന് വിശദമാക്കുമോ?

കോസ്റ്റൽ ഏരിയ ഡെവലപ്മെന്റ് കോർപ്പറേഷൻ

3824. ശ്രീ.എ. എൻ. ഷംസീർ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) കേരള സ്റ്റേറ്റ് കോസ്റ്റൽ ഏരിയ ഡെവലപ്മെന്റ് കോർപ്പറേഷന്റെ മാനേജിങ് ഡയറക്ടർ തസ്തിക വഹിക്കുമ്പോൾ തന്നെ ശ്രീ.അമ്പാടി ഐ . ഐ .എസ് മറ്റ് ഏതെല്ലാം തസ്തികകൾ ഒരേ സമയം വഹിച്ചിട്ടുണ്ട്; അവ ഏതെല്ലാം;
- (ബി) കെ.എസ്.സി.എ.ഡി.സി. എം.ഡി എന്ന നിലയിലല്ലാതെ ശ്രീ. അമ്പാടി എത്ര രൂപ ശമ്പളം, അലവൻസ്, വാഹനം എന്ന രീതിയിൽ കൈപ്പറ്റിയിട്ടുണ്ട്;
- (സി) ഫിഷറീസ് ഡിപ്പാർട്ട്മെന്റിന് വേണ്ടി കോസ്റ്റൽ ഏരിയ ഡെവലപ്മെന്റ് കോർപ്പറേഷൻ കഴിഞ്ഞ 5 വർഷം എത്ര പ്രവർത്തികൾ ഏറ്റെടുത്ത് നടപ്പിലാക്കിയിട്ടുണ്ട്; അവയിൽ എത്ര എണ്ണം പൂർത്തിയാകാതെ കിടക്കുന്നുണ്ട്; ഇതുവരെ ആരംഭിക്കാത്ത പ്രവർത്തികൾ എത്ര?

മത്സ്യകൃഷി പദ്ധതി

3825. ശ്രീ.കെ. കൃഷ്ണൻകുട്ടി : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) ചീറ്റൂർ നിയോജകമണ്ഡലത്തിലെ മത്സ്യകൃഷിയ്ക്ക് അനുയോജ്യമായ രണ്ടായിരത്തോളം കുളങ്ങൾ സ്വകാര്യ/പൊതുവിഭാഗങ്ങളിലായി ഉണ്ടെന്നുള്ളത് ശ്രദ്ധയിൽപ്പെട്ടിട്ടുണ്ടോ;
- (ബി) ഈക്കാരുത്തെക്കുറിച്ച് സമഗ്രമായി പഠിക്കാനും മത്സ്യകൃഷി പദ്ധതി തയ്യാറാക്കാനും ഒരു വിദഗ്ധസമിതിയെ നിയോഗിക്കുന്നതിന് നടപടി സ്വീകരിക്കുമോ;
- (സി) നിലവിൽ ഇത്തരം പദ്ധതികൾക്ക് സഹായമായി എന്തൊക്കെ സംസ്ഥാന-കേന്ദ്രാവിഷ്കൃത പദ്ധതികളാണ് ഉള്ളതെന്ന് വിശദമാക്കുമോ?

ഉൾനാടൻ മത്സ്യകൃഷി

3826. ശ്രീ.ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) ഉൾനാടൻ മത്സ്യകൃഷി പ്രോൽസാഹനത്തിനായി കഴിഞ്ഞ സർക്കാർ ചെലവഴിച്ച തുക, പദ്ധതികൾ എന്നതിന്റെ കണക്ക് ജില്ല തിരിച്ച് വ്യക്തമാക്കാമോ;
- (ബി) ഈ ഇനത്തിൽ കൊണ്ടോട്ടി നിയോജക മണ്ഡലത്തിൽ തുക ചെലവഴിച്ചിട്ടുണ്ടോ; ഉണ്ടെങ്കിൽ വിശദമാക്കാമോ?

നിലമ്പൂർ കേന്ദ്രീകരിച്ച് ഫിഷറീസ് വകുപ്പിന്റെ സബ് ഓഫീസ്

3827. ശ്രീ.പി.വി. അൻവർ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) മലപ്പുറം ജില്ലയിൽ ഏറ്റവും കൂടുതൽ ഉൾനാടൻ മത്സ്യ കർഷകരും മത്സ്യ തൊഴിലാളികളുമുള്ള നിലമ്പൂർ കേന്ദ്രീകരിച്ച് ഫിഷറീസ് വകുപ്പിന്റെ സബ് ഓഫീസ് ആരംഭിക്കുന്ന കാര്യം പരിഗണനയിലുണ്ടോ;
- (ബി) നിലവിൽ പൊന്നാനിയിലുള്ള ഫിഷറീസ് വകുപ്പിന്റെ ആസ്ഥാനത്തെ ആശ്രയിക്കാൻ ഉൾനാടൻ മത്സ്യ കർഷകരും തൊഴിലാളികളും തയ്യാറാവാത്തത് ദുരക്ഷുഭതലും യാത്രാദുരിതവുമുലമാണെന്ന കാര്യം ശ്രദ്ധയിലുണ്ടോ;
- (സി) സർക്കാരിന് അധിക ബാധ്യതയില്ലാതെ ജില്ലാ ആസ്ഥാനത്തെ ജീവനക്കാരെ പുനർവിന്യസിച്ചാൽ നിലമ്പൂരിൽ ഒരു സബ് ഓഫീസ് സാധ്യമാകുകില്ലേ എന്ന് വ്യക്തമാക്കാമോ ?

കട്ടനാട്ടിലെ നീലംപേരൂർ ഗ്രാമപഞ്ചായത്തിൽ മത്സ്യ സങ്കേതം

3828. ശ്രീ.തോമസ് ചാണ്ടി : താഴെ കാണുന്ന ചോദ്യത്തിന് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

കട്ടനാട്ടിലെ നീലംപേരൂർ ഗ്രാമപഞ്ചായത്തിൽ മത്സ്യ സങ്കേതം (ഫിഷ് സാങ്ച്വറി) നിർമ്മിക്കുന്നതിന് കേരള തീരദേശ വികസന കോർപ്പറേഷൻ സ്വീകരിച്ച നടപടിയുടെ വിശദാംശം വ്യക്തമാക്കുമോ?

തൃക്കുന്നപ്പുഴ ഇടതൂർത്ത് പാലത്തിന്റെ നിർമ്മാണ പ്രവർത്തനങ്ങൾ

3829. ശ്രീ.അൻവർ സാദത്ത് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

(എ) തുറമുഖ എഞ്ചിനീയറിംഗ് വകുപ്പ് മുഖേന നിർമ്മാണം ആരംഭിച്ച ആലപ്പുഴ ജില്ലയിലെ തൃക്കുന്നപ്പുഴ ഇടതൂർത്ത് പാലത്തിന്റെ നിർമ്മാണ പ്രവർത്തനങ്ങൾ നീണ്ടുപോകുന്നതിനുള്ള കാരണങ്ങൾ വ്യക്തമാക്കാമോ;

(ബി) പ്രസ്തുത പാലത്തിന്റെ നിർമ്മാണം അടിയന്തരമായി പൂർത്തീകരിക്കാൻ നടപടി സ്വീകരിക്കുമോ ?

മത്സ്യത്തൊഴിലാളി ബയോ-മെട്രിക് കാർഡ് പദ്ധതി

3830. ശ്രീമതി യു. പ്രതിഭ ഹരി : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

(എ) ആഭ്യന്തര സുരക്ഷ ലക്ഷ്യമാക്കി കേന്ദ്രസർക്കാർ ഫിഷറീസ് വകുപ്പുമായി ചേർന്ന് നടപ്പാക്കിയ മത്സ്യത്തൊഴിലാളി ബയോ-മെട്രിക് കാർഡ് പദ്ധതി ലക്ഷ്യത്തിലെത്താൻ കഴിഞ്ഞിട്ടുണ്ടോ; വിശദമാക്കാമോ;

(ബി) ഇപ്രകാരം മത്സ്യവകുപ്പിൽ രജിസ്റ്റർ ചെയ്തിട്ടുള്ള മത്സ്യത്തൊഴിലാളികളുടെ ജില്ല തിരിച്ചുള്ള കണക്കുകൾ ലഭ്യമാക്കാമോ;

(സി) പ്രസ്തുത പദ്ധതിയുടെ നിലവിലുള്ള അവസ്ഥ വിശദമാക്കാമോ?

മത്സ്യത്തൊഴിലാളി ക്ഷേമ സഹകരണ സംഘങ്ങൾ

3831. ശ്രീ.ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് എത്ര മത്സ്യത്തൊഴിലാളി വികസന ക്ഷേമ സഹകരണ സംഘങ്ങൾ പ്രവർത്തിക്കുന്നുണ്ടെന്ന് വിശദമാക്കാമോ;

(ബി) രജിസ്റ്റർ ചെയ്തവയിൽ പ്രവർത്തനക്ഷമതയുള്ള എത്ര സംഘങ്ങൾ നിലവിലുണ്ടെന്ന് വ്യക്തമാക്കാമോ;

(സി) വ്യാജ-കടലാസ് സഹകരണ സംഘങ്ങൾ രജിസ്റ്റർ ചെയ്തിട്ടുണ്ടോ; ഉണ്ടെങ്കിൽ ഏതെല്ലാമെന്ന് വ്യക്തമാക്കാമോ?

കടലാക്രമണത്തിൽ വീടും ഭൂമിയും നഷ്ടപ്പെട്ട മത്സ്യത്തൊഴിലാളി കുടുംബങ്ങൾ

3832. ശ്രീ.റോഷി അഗസ്റ്റിൻ
 ,, മോൻസ് ജോസഫ്
 ,, സി.എഫ്.തോമസ്
 ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കടലാക്രമണത്തിൽ വീടും ഭൂമിയും നഷ്ടപ്പെട്ട മത്സ്യത്തൊഴിലാളി കുടുംബങ്ങളെ പുനരധിവാസിപ്പിക്കുന്നതിനുള്ള നടപടി ഏതുഘട്ടത്തിലാണെന്ന് അറിയിക്കുമോ;
- (ബി) പ്രസ്തുത ലക്ഷ്യം മുൻനിറുത്തി നടപ്പു സാമ്പത്തിക വർഷം എത്രതുകയാണ് നീക്കിവെച്ചിട്ടുള്ളത്;
- (സി) കടലാക്രമണത്തിനിരയായി താല്ക്കാലികമായി മാറ്റി പാർപ്പിക്കപ്പെട്ടിരിക്കുന്ന മത്സ്യത്തൊഴിലാളി കുടുംബങ്ങൾ നിലവിൽ അഭിമുഖീകരിക്കുന്ന പ്രശ്നങ്ങൾ ശ്രദ്ധയിൽപ്പെട്ടിട്ടുണ്ടോ; എങ്കിൽ ആയത് പരിഹരിക്കാൻ സത്വര നടപടി സ്വീകരിക്കുമോ?

മത്സ്യത്തൊഴിലാളി കടാശ്വാസ കമ്മീഷൻ അനുവദിച്ച ആശ്വാസ നടപടികൾ

3833. ശ്രീ.മുല്ലക്കര രത്നാകരൻ

,, ആർ. രാമചന്ദ്രൻ

,, ഇ.കെ.വിജയൻ

,, എൽദോ എബ്രഹാം : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) മത്സ്യത്തൊഴിലാളി കടാശ്വാസ കമ്മീഷൻ അനുവദിച്ച ആശ്വാസ നടപടികൾക്കുമേൽ ബാങ്കുകൾ സ്വീകരിക്കുന്ന നടപടികൾ ശ്രദ്ധയിൽപ്പെട്ടിട്ടുണ്ടോ;
- (ബി) കടാശ്വാസ തുക ഏത് തരത്തിൽ നൽകുന്നതിനാണ് മത്സ്യത്തൊഴിലാളി കടാശ്വാസ കമ്മീഷൻ വിധിച്ചിരുന്നതെന്ന് വ്യക്തമാക്കുമോ;
- (സി) ബാങ്കുകളോട് ആലോചിക്കാതെ കടാശ്വാസം പ്രഖ്യാപിച്ചതാണോ അവരുടെ നിസ്സഹകരണത്തിന് കാരണമെന്ന് അറിയിക്കുമോ;
- (ഡി) ഉത്തരവ് നടപ്പാക്കാത്ത ബാങ്കുകൾക്കെതിരെ നടപടിയെടുക്കാൻ തയ്യാറാകുമോയെന്ന് വ്യക്തമാക്കുമോ?

കാലാവസ്ഥാവ്യതിയാനം മൂലം മത്സ്യസമ്പത്തിലെ കുറവ്

3834. ശ്രീ.മുല്ലക്കര രത്നാകരൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) കാലാവസ്ഥാവ്യതിയാനം മൂലം മത്സ്യസമ്പത്ത് കുറയുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) ഉണ്ടെങ്കിൽ ഇതുമായി ബന്ധപ്പെട്ട് വകുപ്പ് എന്തെങ്കിലും പഠനം നടത്തിയിട്ടുണ്ടോ; വിശദമാക്കാമോ?

മത്സ്യത്തൊഴിലാളികളുടെ അടിസ്ഥാന സൗകര്യവികസനം

3835. ശ്രീ.എം.ഉമ്മർ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) മത്സ്യത്തൊഴിലാളി വിഭാഗത്തിന്റെ അടിസ്ഥാന സൗകര്യവികസനത്തിനായി എന്തെല്ലാം പദ്ധതികളാണ് നടപ്പിലാക്കാൻ ഉദ്ദേശിക്കുന്നത്; വിശദാംശം നൽകുമോ;
- (ബി) തീരദേശ വികസന പദ്ധതി കൂടുതൽ ഫലപ്രദമാക്കാൻ നടപടികൾ സ്വീകരിച്ചിട്ടുണ്ടോ; വിശദാംശം നൽകുമോ?

മത്സ്യമാർക്കറ്റുകളുടെ നവീകരണം

3836. ശ്രീ.ബി.സത്യൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) മത്സ്യമാർക്കറ്റുകൾ നവീകരിക്കുന്നതിന് പദ്ധതി നിലവിലുണ്ടോയെന്ന് വ്യക്തമാക്കുമോ;
- (ബി) ഇതിലേക്കായി മാർക്കറ്റുകൾ പരിഗണിക്കുന്നതിന് സ്വീകരിച്ചിരിക്കുന്ന മാനദണ്ഡം എന്താണെന്ന് വിശദമാക്കാമോ;
- (സി) ഈ പദ്ധതിയിലുൾപ്പെടുത്തി ഓരോ മാർക്കറ്റിനും എത്ര തുക വരെ അനുവദിക്കാറുണ്ടെന്ന് വ്യക്തമാക്കാമോ;
- (ഡി) ആറ്റിങ്ങൽ മണ്ഡലത്തിലെ പഴയകുന്നമേൽ ഗ്രാമപഞ്ചായത്തിലെ കിളിമാനൂർ മാർക്കറ്റ്, വക്കം മാർക്കറ്റ് എന്നിവ ഈ പദ്ധതിയിലുൾപ്പെടുത്തുന്നതിനുവേണ്ട നടപടിക്രമങ്ങൾ ഏത് ഘട്ടത്തിലാണെന്ന് വിശദമാക്കാമോ?

മത്സ്യത്തൊഴിലാളികൾക്ക് കടാശ്വാസ പദ്ധതി

3837. ശ്രീ.എം. വിൻസെന്റ്

„ കെ.എസ്.ശബരീനാഥൻ

„ റോജി എം. ജോൺ

„ ഹൈബി ഈഡൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) മത്സ്യത്തൊഴിലാളികൾക്ക് കടാശ്വാസ പദ്ധതി രൂപീകരിച്ചിട്ടുണ്ടോ;
- (ബി) പദ്ധതിയുടെ വിശദാംശങ്ങൾ എന്തെല്ലാം; വിശദീകരിക്കുമോ;
- (സി) എന്തു തുകയാണ് കടാശ്വാസത്തിനുവേണ്ടി ബജറ്റിൽ വകകൊള്ളിച്ചിട്ടുള്ളത്?

മത്സ്യത്തൊഴിലാളികൾക്ക് ഭവനം നിർമ്മിക്കുന്നതിന് പദ്ധതി

3838. ശ്രീ.വി.പി.സജീന്ദ്രൻ

„ എൽദോസ് കുനപ്പിള്ളി

„ അനിൽ അക്കര

„ അടൂർ പ്രകാശ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) ഭവന രഹിതരായ മത്സ്യത്തൊഴിലാളികൾക്ക് ഭവനം നിർമ്മിച്ചുനൽകുന്നതിനുള്ള പദ്ധതി നിർവ്വഹണത്തിനായി എത്ര തുകയാണ് ചിലവഴിക്കാൻ ഉദ്ദേശിക്കുന്നതെന്ന് വ്യക്തമാക്കാമോ;
- (ബി) ഭവനം നിർമ്മിക്കുന്നതിന് എന്തെല്ലാം സാമ്പത്തിക സഹായങ്ങളാണ് നൽകാനുദ്ദേശിക്കുന്നത്, വിവരിക്കുമോ;
- (സി) ഇതിന്റെ ഗുണഭോക്താക്കളെ കണ്ടെത്തുന്നതിനുള്ള മാനദണ്ഡങ്ങൾ എന്തൊക്കെയാണെന്ന് വിശദമാക്കാമോ;

അന്ത്രർ മണ്ഡലത്തിൽ ഹാർബർ എഞ്ചിനീയറിംഗ് വകുപ്പ് മുഖേന ചെയ്ത വരുന്ന പ്രവൃത്തികൾ

3839. ശ്രീ.എ.എം. ആരിഫ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) ഹാർബർ എഞ്ചിനീയറിംഗ് വകുപ്പ് മുഖേന അന്ത്രർ മണ്ഡലത്തിൽ ഇപ്പോൾ ചെയ്ത വരുന്ന പ്രവൃത്തികൾ ഏതെല്ലാമാണ്; ഭരണാനുമതി കിട്ടിയിട്ടും നിർമ്മാണം ആരംഭിക്കാത്ത പ്രവൃത്തികൾ ഏതെല്ലാമാണ്;
- (ബി) ഹാർബർ എഞ്ചിനീയറിംഗ് ഡിപ്പാർട്ട്മെന്റിൽ നിന്നും ഭരണാനുമതി ആകുന്ന പ്രവൃത്തികളുടെ ഭരണാനുമതി ഉത്തരവിന്റെ ഒരു പകർപ്പ് സ്ഥലം എം.എൽ.എ.മാർക്ക് കൂടി നൽകുന്നതിനുള്ള നടപടി സ്വീകരിക്കുമോ;

(സി) ഹാർബർ എഞ്ചിനീയറിംഗ് ഡിപ്പാർട്ട്മെന്റ്, പ്രവൃത്തികൾക്ക് നിശ്ചയിച്ചിരിക്കുന്ന നിർമ്മാണ സാമഗ്രികളുടെ നിരക്ക് ഇതര ഡിപ്പാർട്ട്മെന്റുകളെ അപേക്ഷിച്ച് കുറവായതിനാൽ കരാറുകാർ പ്രവൃത്തികൾ ഏറ്റെടുക്കുന്നില്ലെന്ന വസ്തുത ശ്രദ്ധയിൽപ്പെട്ടിട്ടുണ്ടോ; ആയതിന് പരിഹാരം കാണുവാൻ നടപടി സ്വീകരിക്കുമോ?

റസ്സൂ ഗാർഡുമാരായി ജോലി ചെയ്യുന്നവരുടെ വേതനം

3840. ശ്രീ.വി. കെ. സി. മമ്മത്ത് കോയ : താഴെ കാണുന്ന ചോദ്യത്തിന് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:
ട്രോളിങ്ങ് നിരോധന കാലയളവിൽ റസ്സൂ ഗാർഡുമാരായി ജോലി ചെയ്യുന്നവരുടെ വേതനം വർദ്ധിപ്പിക്കണമെന്ന ആവശ്യം ശ്രദ്ധയിൽപ്പെട്ടിട്ടുണ്ടോ; എങ്കിൽ പ്രസ്തുത ആവശ്യം പരിഗണിക്കുമോ?

ഹാർബർ എഞ്ചിനീയറിംഗ് വകുപ്പിന്റെ നിയന്ത്രണത്തിലുള്ള റോഡുകൾ

3841. ശ്രീ.അനൂപ് ജേക്കബ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:
(എ) ഹാർബർ എഞ്ചിനീയറിംഗ് വകുപ്പിന്റെ നിയന്ത്രണത്തിൽ റോഡുകൾ നിലവിലുണ്ടോ;
(ബി) ഹാർബർ എഞ്ചിനീയറിംഗിൽ ഉൾപ്പെടുത്തി റോഡുകൾ നിർമ്മിക്കുന്നുണ്ടോ;
(സി) ഉണ്ടെങ്കിൽ ഇതിന്റെ മാനദണ്ഡങ്ങൾ എന്തെല്ലാമെന്ന് വ്യക്തമാക്കുമോ;
(ഡി) പുതിയ റോഡുകൾ ഏതെങ്കിലും ഏറ്റെടുക്കുമോ എന്ന് വ്യക്തമാക്കുമോ?

അസിസ്റ്റന്റ് എഞ്ചിനീയർ(സിവിൽ) ഒഴിവുകൾ

3842. ശ്രീ.സി.കൃഷ്ണൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:
(എ) ഹാർബർ എഞ്ചിനീയറിംഗ് വകുപ്പിൽ അസിസ്റ്റന്റ് എഞ്ചിനീയർ (സിവിൽ)വിഭാഗത്തിൽ എത്ര പോസ്റ്റുകളാണ് നിലവിലുള്ളത്;
(ബി) ഇതിന്റെ എത്ര ശതമാനമാണ് ഹാർബർ എഞ്ചിനീയറിംഗ് വകുപ്പിലെ തന്നെ ജീവനക്കാരിൽ നിന്ന് പ്രമോഷൻ വഴി നികത്തുന്നതിനായി നീക്കിവെച്ചിട്ടുള്ളത്;
(സി) നിലവിൽ പ്രമോഷൻ വഴി എ.ഇ (സിവിൽ)തസ്തികയിൽ നിയമനം ലഭിച്ചവർ എത്രയാണ് ; ഇത് ആകെയുള്ള എ.ഇ (സിവിൽ) തസ്തികയുടെ എത്ര ശതമാനമാണ്;
(ഡി) ഓപ്പൺ ക്വാട്ടയിൽ എ.ഇ (സിവിൽ) തസ്തികയിൽ നിയമിക്കപ്പെടുന്നവർ എത്രഎന്നും ഇത് എത്ര ശതമാനമെന്നും അറിയിക്കുമോ ;
(ഇ) നിലവിൽ ഈ തസ്തികയിലെ ഒഴിവുകൾ എത്ര എന്ന് വെളിപ്പെടുത്തുമോ ;
(എഫ്) ഇതിൽ പ്രമോഷൻ വഴിയുള്ള നിയമനത്തിന് നീക്കിവെക്കേണ്ടത് എത്രയാണ്; ഓപ്പൺ ക്വാട്ടയിൽ നീക്കിവെക്കേണ്ടത് എത്രയെന്നും വ്യക്തമാക്കാമോ?

അടഞ്ഞു കിടക്കുന്ന കച്ചവണ്ടി ഫാക്ടറികൾ

T 3843. ശ്രീ.അനൂപ് ജേക്കബ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:
(എ) കേരളത്തിൽ അടഞ്ഞുകിടക്കുന്ന കച്ചവണ്ടി ഫാക്ടറികൾ എത്രയെണ്ണം ഉണ്ടെന്ന് വ്യക്തമാക്കുമോ;
(ബി) കേരള കാഷ്യൂ ഫാക്ടറി അകസിഷൻ അമൻഡ്മെന്റ് ആക്ട് 2009 പ്രകാരം അടഞ്ഞുകിടക്കുന്ന

ഫാക്ടറികൾ ഏറ്റെടുക്കാൻ നടപടി സ്വീകരിക്കുമോ; വിശദമാക്കുമോ;

(സി) ഫാക്ടറികൾ അടഞ്ഞുകിടക്കുന്ന കാലയളവിൽ തൊഴിലാളികൾക്ക് ലേ-ഓഫ് കോമ്പൻസേഷൻ കൊടുക്കുവാൻ നടപടി സ്വീകരിച്ചിട്ടുണ്ടോ; ഉണ്ടെങ്കിൽ ആയത് വിശദമാക്കുമോ?

കശുവണ്ടി സംഭരണം

3844. ശ്രീ. ടി. വി. രാജേഷ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് പ്രവർത്തിക്കുന്ന കശുവണ്ടി ഫാക്ടറികൾക്ക് ഒരു വർഷത്തേക്ക് പ്രവർത്തിക്കാൻ എത്ര ടൺ കശുവണ്ടി ആവശ്യമായി വരുന്നുണ്ടെന്ന് വ്യക്തമാക്കാമോ; ഇതിൽ എത്ര ടൺ നമ്മുടെ സംസ്ഥാനത്ത് ഉല്പാദിപ്പിക്കുന്നുണ്ട്; എത്ര ടൺ വിദേശത്തു നിന്ന് ഇറക്കുമതി ചെയ്യുന്നുണ്ട്; വിദേശത്തു നിന്ന് ഇറക്കുമതി ചെയ്യുന്ന കശുവണ്ടിക്ക് കിലോക്ക് എത്ര രൂപനൽകിയാണ് വാങ്ങുന്നതെന്ന് വ്യക്തമാക്കാമോ;

(ബി) കർഷകർക്ക് മെച്ചപ്പെട്ട വില നൽകി കശുവണ്ടി സംഭരിക്കുന്നതിനുള്ള പദ്ധതികൾ ആവിഷ്കരിച്ചിട്ടുണ്ടോ; വിശദമാക്കാമോ;

(സി) ഉത്തര മലബാറിലെ മണ്ണും കാലാവസ്ഥയും കശുമാവ് കൃഷിക്ക് ഏറെ അനുയോജ്യമാണെന്ന കാര്യം പരിഗണിച്ച് ആ പ്രദേശങ്ങളിൽ കശുമാവ് കൃഷി വ്യാപിപ്പിക്കുന്നതിന് എന്തെങ്കിലും പദ്ധതി ആവിഷ്കരിച്ചു നടപ്പിലാക്കാൻ ഉദ്ദേശിക്കുന്നുണ്ടോ; ഉണ്ടെങ്കിൽ വിശദാംശം ലഭ്യമാക്കാമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
12-10-2016

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].
"I" ഇനത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.